



வலம்புரி

E-mail: valampurii@yahoo.com, valampurii@sltnet.lk

Valampurii

கல்யாண மாலை
[சர்வஜேசு திருமண டீசனாவ]
T.P: 021 720 1005



இல.144.
பிறவுண் வீதி.
யாழ்ப்பாணம்.
Email:Kalyanamalai.jaffna@gmail.com
பதிவுக்கட்டணம்
1000/= + 300/= மட்டுமே

சங்கு 20 வள்ளுவர் ஆண்டு 2050 ஆவணி 14 சனிக்கிழமை (31.08.2019) தொலைபேசி 222 3378, 222 7829 ஒலி 255

வாக்குறுதியை நிறைவேற்றுவார் என்ற நம்பிக்கை இன்னும் இருக்கின்றது

ஜனாதிபதி முன்னிலையில் சுமந்திரன் எம்.பி

(யாழ்ப்பாணம்)
ஜனாதிபதி மைத்திரிபால சிறிசேன கொடுத்த வாக்குறுதிகளை நிறைவேற்றுவார் என்ற நம்பிக்கை இன்னும் எங்கள் சிலருக்கு இருக்கிறது என தமிழ்த் தேசியக் கூட்டமைப்பின் பாராளுமன்ற உறுப்



பினர் எம்.ஏ.சுமந்திரன் ஜனாதிபதி முன்னிலையில் தெரிவித்தார். நேற்றையதினம் யாழ் மாநகர சபை மைதானத்தில் இடம்பெற்ற நாட்டுக்காய் ஒன்றிணைவோம் தேசிய நிகழ்ச்சித் திட்டத்தின் இறுதி நாள் நிகழ்வில் கலந்து >23

கிளி/ஆனந்தபுரத்தில் விபத்து குடும்பஸ்தர் ஒருவர் பலி

(கிளிநொச்சி)
கிளிநொச்சி ஆனந்தபுரத்தில் நேற்றிரவு இடம்பெற்ற வீதி விபத்தில் குடும்பஸ்தர் ஒருவர் சம்ப இடத்திலேயே உயிரிழந்துள்ளார். இவ் விபத்து தொடர்பாக மேலும் தெரியவருவதாவது, நேற்றிரவு 9.30 மணியளவில் கிளிநொச்சி ஆனந்தபுர வீதியை மோட்டார்

சைக்கிள் ஒன்று கடக்க முற்பட்ட வேளை பட்டா ரக வாகனத்துடன் மோதுண்டுள்ளது. இதில் மோட்டார் சைக்கிளில் பயணம் செய்த குடும்பஸ்தர் வீதியிலே தடுமாறி விழுந்துள்ளார். இந் நிலையில் எதிரே வந்த யாழ்ப்பாணம் - கொழும்பு அதிசொகுசு பேருந்து கீழே >23

வடக்கு மக்களை ஜ.தே.க ஏமாற்றிவிட்டது

அதிகாரமுள்ள தலைவருக்கு

19 ஆவது திருத்தம் தேவையில்லை

யாழில் ஜனாதிபதி மைத்திரி தெரிவிப்பு (யாழ்ப்பாணம்)
கடந்த நான்கு வருட ஆட்சிக்காலத்தில் வடக்கு மக்களை ஐக்கிய தேசியக்கட்சி ஏமாற்றி விட்ட நிலையில் அதிகாரமுள்ள தலைவருக்கு 19ஆவது அரசியல் திருத்தம் தேவையில்லை என ஜனாதிபதி மைத்திரிபால சிறிசேன யாழில் வைத்து தெரிவித்துள்ளார். (23ஆம் பக்கம் பார்க்க)



கிளிநொச்சி வலய கல்வி பணிமனை

ஜனாதிபதியால் திறப்பு (கிளிநொச்சி)
கிளிநொச்சி வலய கல்வி பணிமனையின் புதிய அலுவலகம் நேற்று ஜனாதிபதி மைத்திரிபால சிறிசேனவினால் திறந்து வைக்கப்பட்டது. குறித்த நிகழ்வு நேற்று பிற்பகல் 4.30 மணியளவில் இடம்பெற்றது. >23

தெல்லிப்பழை தூர்க்கை அம்மனுக்கு

இன்று கொடியேற்றம் (தெல்லிப்பழை)
தெல்லிப்பழை தூர்க்காதேவி ஆலய மஹோற்சவம் இன்று 31ஆம் திகதி கொடி யேற்றத்துடன் ஆரம்பமாகின்றது. காலை 9.30 மணிக்கு வசந்த மண்டப பூசை இடம்பெற்று முற்பகல் 10.00 மணிக்கு கொடியேற்றம் நடைபெறும். >23

இராணுவ வசமுள்ள வடக்கு காணி விரைவில் விடுவிப்பு


அமைச்சர் ஹர்சன் (யாழ்ப்பாணம்)
வடக்கில் இராணுவத்தினர் வசமுள்ள சுமார் 2000 - 3000 ஏக்கர் காணிகளை விடுவிப்பதற்கு எதிர்வரும் ஓரிரு மாதங்களில் நடவடிக்கை எடுக்கப்படும் >23

காணாமலாக்கப்படும் விடயத்தில் நீண்ட வரலாற்றினை இலங்கை கொண்டுள்ளது

(கொழும்பு)
வலிந்து காணாமலாக்கப்படும் விடயத்தில் இலங்கை மிக நீண்ட வரலாற்றைக் கொண்டுள்ளது என ஐக்கிய நாடுகள் சபை தெரிவித்துள்ளது. ஜ.நா. தெரிவிப்பு
சர்வதேச வலிந்து காணாமலாக்கப்பட்டோர் தினம் நேற்று வெள்ளிக்கிழமை நினைவு >23

திருவள்ளுவரின் உருவம் பொறிக்கப்பட்ட தபால் உறை மற்றும் முத்திரை ஜனாதிபதி மைத்திரியால் வெளியீடு

(யாழ்ப்பாணம்)
திருவள்ளுவர்தபால் உறை மற்றும் திருவள்ளுவருடைய உருவப்படம் பொறிக்கப்பட்ட முத்திரை ஆகியன நேற்று ஜனாதிபதியால் வெளியிடப்பட்டது. வடமாகாண ஆளுநரின் ஒழுங்கமைப்பில் >23



ஆட்சி மாறினால் நாங்களும் காணாமல் போகலாம்

காணாமல் போனோரின் உறவுகள் ஓமந்தை, கல்முனையில் பாரிய போராட்டம்

(யாழ்ப்பாணம்)
நாம் வீதிகளில் நின்று கத்தும் ஒலி சர்வதேசத்திற்கு கேட்கவில்லையா? அரசியல் தலைவர்களின் மாற்றங்களினால் நாங்கள் கூட காணாமற்போவதற்கு சாத்திய கூறுகள் உள்ளன. அரசு மாற முதல் சர்வதேசம் கவனத்தில் கொண்டு எங்களுடைய உறவுகளை மீட்டுதர முயற்சி செய்ய வேண்டும். சர்வதேச விசாரணை வேண்டும். இவ்வாறு ஓமந்தை, கல்முனையில் இடம்பெற்ற காணாமல் ஆக்கப்பட்டோரின் உறவுகளின் பேரணியில் வலியுறுத்தப்பட்டது. (ம-285,299)

இரணைமடு நீரை யாழுக்கு கொண்டுவர சில தமிழ் அரசியல்வாதிகளுக்கு விருப்பமில்லை



யாழில் மீன்பிடி அமைச்சர் ஹர்சன் (கரணவாய்)
இரணைமடுக் குளத்தில் இருந்து தண்ணீரை யாழ்ப்பாணத்திற்கு கொண்டு வருவதற்கு சில தமிழ் அரசியல்வாதிகளுக்கு விருப்பமில்லை. ஆனால் அவர்கள் இங்கு இல்லை என மத்திய மீன்பிடி அமைச்சர் ஹர்சன் யாழில் வைத்து தெரிவித்தார். பருத்தித்துறையில் அமைக்கப்படவுள்ள மீன் >23

நடுவு நிலை தவறா நன்னெறி காக்கும் உங்கள் நாளிதழ்

எழுக தமிழ் எழுச்சிப் பேரணிக்கு தமிழர் மரபுரிமை பேரவை ஆதரவு

(யாழ்ப்பாணம்) தமிழ் மக்கள் பேரவையின் ஏற்பாட்டில் எதிர்வரும் செப்டம்பர் 16ஆம் திகதி நடைபெற இருக்கும் எழுக தமிழ் எழுச்சிப் பேரணிக்கு தமிழர் மரபுரிமைப் பேரவை தனது பூரண ஆதரவைத் தெரிவித்துள்ளது. தமிழ் மக்களின் பல்வேறு பிரச்சினைகளை முன்வைத்து அரசியல் கட்சி பேதம் கடந்து, தமிழர் தாயகம் தழுவியதாக தமிழ் மக்கள் பேரவையின் ஏற்பாட்டில் செப்டம்பர் 16ஆம் திகதி யாழ்ப்பாணத்தில் நடைபெறவுள்ள எழுக தமிழ் எழுச்சிப்

பேரணிக்கு, முல்லைத்தீவு மாவட்டத்தைத் தலைமையகமாகக் கொண்டு இயங்கும் தமிழர் மரபுரிமைப் பேரவை தனது பூரண ஆதரவைத் தெரிவித்துள்ளது. எழுக தமிழ் எழுச்சிப் பேரணி தொடர்பில் பொது அமைப்புகளுடனான சந்திப்பை தமிழ் மக்கள் பேரவை நடத்தி வருகின்றது. கடந்த இரண்டு தினங்களுக்கு முன்னர் தமிழர் மரபுரிமை அமைப்புடன் தமிழ் மக்கள் பேரவை பிரதிநிதிகள் சந்தித்துக் கலந்துரையாடியிருந்தமை இங்கு குறிப்பிடத்தக்கது. (ம)

இந்து மயானத்தில் புதைக்கப்பட்ட

பயங்கரவாதியின் உடற்பாகங்களை தோண்டி வெளியே எடுக்குக

நீதிமன்றம் உத்தரவு

சீயோன் தேவாலயத்தில் தற்கொலை தாக்குதல் நடத்திய குண்டோரின் உடற்பாகங்களை தோண்டி எடுக்குமாறு நீதிமன்றம் உத்தரவு பிறப்பித்துள்ளது. குறித்த வழக்கு தொடர்பான விசாரணைகள் நேற்று வெள்ளிக்கிழமை மட்டக்களப்பு நீதவான் நீதிமன்றில் இடம்பெற்றது. இதன் போதே இந்த உத்தரவு பிறப்பிக்கப்பட்டுள்ளது. குறித்த தற்கொலைதாரியின் உடலை

பொதுமக்களுக்கு பாதகம் ஏற்படாத வகையில் மாவட்டத்தில் உள்ள ஒரு மயானத்தில் புதைக்கவே நீதிமன்றம் உத்தரவு பிறப்பித்தது என்றும் இந்து மயானத்தில் புதைத்து பொதுமக்களுக்கு அசௌகரியத்தை ஏற்படுத்த நீதிமன்றம் கட்டளை பிறப்பிக்கவில்லை என்றும் தெரிவித்த நீதிபதி, அரசாங்க அதிபர் செய்த தவறே இந்த பிரச்சினைக்கு காரணம் என இதன்போது தெரிவித்தார். (ம)

தமிழ் - முஸ்லிம் மக்கள் கைகோர்த்தால் என்னுடைய வெற்றி உறுதியாகும்



தமிழ் - முஸ்லிம் மக்கள் கைகோர்த்தால் என்னுடைய வெற்றி உறுதியாகும் என தேசிய மக்கள் சக்தியின் ஜனாதிபதி வேட்பாளர் அநுரகுமார திஸாநாயக்க தெரிவித்துள்ளார். ஊடகம் ஒன்றுக்கு வழங்கியுள்ள பிரத்தியேக செவ்வி ஒன்றிலேயே அவர் இந்த விடயத்தினை குறிப்பிட்டுள்ளார். இதன்போது கருத்து

வெளியிட்ட அவர், 'தமிழ் - முஸ்லிம் மக்கள் எம்முடன் கைகோர்த்தால் என்னுடைய வெற்றி உறுதியாகும். இதற்காகத் தமிழ்த் தேசியக் கூட்டமைப்பின் தலைவர் இரா.சம்பந்தன், முஸ்லிம்களின் தலைவர்களான ரவூப் ஹக்கீம் மற்றும் ரிஷாத் பதியதீன், தமிழ் முற்போக்குக் கூட்டணியின் தலைவர் மனோ கணேசன் ஆகியோருடன் திறந்த மனதுடன் பேச்சு நடத்தத் தயாராக இருக்கின்றேன். நான் ஆட்சிக்கு வந்தால், வடக்கு - கிழக்கு, மலையக மக்களின் அனைத்துவிதமான பிரச்சினைகளுக்கும் சம்பந்தப்பட்ட தரப்புக்களுடன் நேரில் பேசி தீர்வைக் காண்பேன். புத்து ஆண்டுகளாக ராஜபக்சவ ஆட்சியிலும், நான்கு ஆண்டுகளாக மைத்திரி - ரணில் தலைமையிலான ஆட்சியிலும் தமிழ், முஸ்லிம் மக்களுக்கு எந்த விமோசனமும் கிடைக்கவில்லை. அவர்கள் பல்வேறு வழிகளில் துன்பங்களுக்கு உள்ளாகியுள்ளார்கள். அவர்களின் அடிப்படை பிரச்சினைகளுக்கிட தீர்க்கப்படவில்லை. எனவே, எனது ஆட்சியில் இன, மத, மொழி பாகுபாடு இன்றி அனைவருக்கும் சமதகுதியுடன் இந்த நாட்டில் வாழும் சூழலை

A.A.A And co
Accounting, Auditing, Advising
No.8, Arasady Road,
Thaddatheru Junction
எழுது நிறுவனத்துக்கு
Accounting Trainees
தேவை
31.08.2019 காலை 10.45 மணிக்கு
நேரில் வரவும்
தொடர்பு: **0776944543**

ஏற்படுத்துவேன். எந்த நாட்டின் பின் புதைத்துடனும் நான் ஜனாதிபதி வேட்பாளராகக் களமிறங்கவில்லை. தேசிய மக்களின் வேண்டுகோளுக்கு இணங்க 'தேசிய மக்கள் சக்தியின் வேட்பாளராகவே நான் களமிறங்கியுள்ளேன்' என குறிப்பிட்டுள்ளார். (ம)

பிறந்தநாள் உட்கீழ்

அகவை 70

காலடி வைக்கும் எமது குருஜியும் ஆற்றங்கரையானின் தொண்டனுமாகிய

சுவாமி
செ.மோகனதாஸ் ஜயா
அவர்களை

சந்நீதி வேலவனின் பூரண அனுக்கிரகம் கிடைத்து நீழி வாழ வாழ்த்துகின்றோம் இன்றைய நாளில்

வாழ்த்துவோம்:

சந்நீதியான் ஆச்சிரம நீண்டகால தொண்டனும் ஆற்றங்கரை வேலவனின் அடியவனும் ஆகிய செந்தில்குமரன், தீபா குடும்பம்

NEW SCIENCE HALL

KANNATHIDDY ROAD, JAFFNA

2020 A/L DAY CLASS

2019 பரீட்சைக்கு தோற்றியவர்கட்குரியது திங்கள் தொடக்கம் வெள்ளி வரை

COM.MATHS 7.00 திரு.P. செந்தில்நாதன் திரு. S. சிவகரன்	PHYSICS 11.30 - 1.30 திரு.க.பிரபா திரு. S. சோதிலிங்கம்
BIOLOGY 7.00-9.30 வழமையான ஆசிரியருடன் திரு. T.கெங்காதரன்	AGRICULTURE 3.00-4.30 திரு.K. அரசிளங்குமரன்
CHEMISTRY 9.30-11.30 திரு. K. சிவத்திரன்	INFORMATION COMMUNICATION TECHNOLOGY 4.30-6.00 திரு.K. கேதீஸ்வரன்

CHEMISTRY திரு. S.V. செல்வரஞ்சன்	ENGLISH MEDIUM 2.30 - 4.30	TAMIL MEDIUM 4.30 - 6.30
BIOLOGY திரு. S.P. நாகநாதன்	4.30 - 6.30	2.30 - 4.30
PHYSICS திரு. S. சோதிலிங்கம்	1.00 - 2.30	11.30 - 1.00

தொடர்புகளுக்கு: 0777917611 | ஆரம்பம் 02.09.2019 திங்கட்கிழமை

“நாங்களும் காணாமல் போவதற்கான சாத்தியக்கூறுகள் உள்ளன”

‘வீதிகளில் நின்று கத்தும் சத்தம்

சர்வதேசத்திற்கு கேட்கவில்லையா?’

கிழக்கில் காணாமலாக்கப்பட்டோரின் உறவினர்கள் போராட்டம்
“அரசு மாறுவதற்கு முன்னர் உறவுகளை மீட்டுத் தாருங்கள் என மன்றாட்டம்”



(கல்முனை)

சர்வதேச வலிந்து காணாமலாக்கப்பட்டோர் தினத்தை முன்னிட்டு காணாமலாக்கப்பட்ட தமது உறவுகளுக்கு நீதி கோரி கல்முனையில் பாரிய பேரணி யொன்று முன்னெடுக்கப்பட்டது. காணாமலாக்கப்பட்டோரின் உறவினர்களும் பல்வேறு அமைப்புக்களின் பிரதிநிதிகளும் இணைந்து நேற்று வெள்ளிக்கிழமை காலை இந்தப் போராட்டத்தை முன்னெடுத்தனர்.

கல்முனை தரவையிள்ளையார் ஆயத்தத்தில் பூசைகளுடன் ஆரம்பமான காணாமலாக்கப்பட்டோரின் உறவுகளின் பேரணி,

கல்முனை பிரதான வீதியூடாக, கல்முனை வடக்கு பிரதேச செயலகம் வரை சென்று மகஜர் கையளிக்கப்பட்டது.

குறித்த மகஜரை கல்முனை வடக்கு பிரதேச செயலகத்தின் செயலாளர் ரீ.ஜெ.அதிசயராஜ் மனித உரிமை ஆணைக்குழுவின் அம்பாறைமாவட்ட இணைப்பாளர் ஏ.எல்.இஸ்ஸத் ஆகியோரிடம் காணாமலாக்கப்பட்டோரின் உறவினர்கள் கையளித்தனர்.

இப்போராட்டத்தில் கிழக்கு மாகாணத்தைச் சேர்ந்த பொது அமைப்புக்களின் பிரதிநிதிகள், உறவினர்கள், பல்கலைக்கழக

மாணவர்கள், பொதுமக்கள் எனப் பலரும் கலந்துகொண்டனர்.

இதன்போது, ‘வெள்ளைவானில் கொண்டுசென்றவர்கள் எங்கே?’, ‘பிக்கச்சார்பற்ற விசாரணை வேண்டும்’, ‘சர்வதேசமே ஏன் ஊமையாய் இருக்கிறாய்’, ‘கடத்தப்பட்ட எமது உறவுகள் எங்கே?’, ‘கையில் கொடுத்த எங்கள் பிள்ளைகள் எங்கே?’ போன்ற வாசகங்கள் எழுதப்பட்ட பதாகைகளைக் கைகளில் ஏந்தியவாறு போராட்டத்தில் ஈடுபட்டனர்.

இதன்போது கருத்து வெளியிட்ட காணாமலாக்கப்பட்டோரின் உறவினர்கள், “10 வருடங்க

ளாக போராட்டத்தை முன்னெடுத்து வருகின்றோம். இதுவரை 35 பேருக்கு மேல் உயிரை விட்டுள்ளனர். நாம் அரசதரப்பினருடன் நேரடியாகச் சந்தித்து மகஜர் கையளித்தோம். பல போராட்டங்களை முன்னெடுத்தோம் ஆனால் எதற்கும் அரசு செவியாய்ப்பதாக இல்லை. எமக்கான நீதி அரசாங்கம் மூலம் கிடைக்கவில்லை.

நாம் வீதிகளில் நின்று கத்தும் சத்தம் சர்வதேசத்திற்கு கேட்கவில்லையா? அரசியல் தலைவர்களின் மாற்றங்களால் நாங்களும் காணாமல்போவதற்கான சாத்தியக்கூறுகள் உள்ளன. அரசாங்கம் மாறுவதற்கு முன்னர் சர்வதேசம் கவனத்திற்கொண்டு எங்களுடைய உறவுகளை மீட்டுத்தர முயற்சி செய்ய வேண்டும். எனவே சர்வதேச விசாரணை வேண்டும்” எனத் தெரிவித்தனர்.

இதேவேளை, மட்டக்களப்பிலும் மாபெரும் பேரணியும் கவ

னயீர்ப்புப் போராட்டமும் நேற்றுக் காலை முன்னெடுக்கப்பட்டது.

வலிந்து காணாமலாக்கப்பட்டோர் சங்கத்தின் ஏற்பாட்டில் இந்தப் பேரணியும் போராட்டமும் முன்னெடுக்கப்பட்டது.

கல்லை பாலத்திலிருந்து பேரணியாகச் சென்ற காணாமலாக்கப்பட்டோரின் உறவினர்கள், காந்தியூங்கா வரையில் சென்று அங்கு பாரிய ஆர்ப்பாட்டமொன்றை முன்னெடுத்தனர்.

இதன்போது, ஐக்கிய நாடுகள் சபையின் மனித உரிமைகள் ஆணைக்குழுவின் ஆணையாளருக்கு அனுப்புவதற்கான மகஜர், இலங்கை மனித உரிமை ஆணைக்குழுவின் மட்டக்களப்பு மாவட்ட இணைப்பாளர் அனீஸிடம் கையளிக்கப்பட்டது.

சர்வதேச சமூகம் தமக்கான நீதியைப்பெற்றுத்தரவேண்டும் என்ற கோரிக்கை இங்கு முன் வைக்கப்பட்டது.

இந்தப் பேரணியில் கலந்து கொண்டவர்கள் காணாமல் போன உறவுகளின் ஒளிப்படங்களை ஏந்தியிருந்ததுடன், சர்வதேச சமூகம் தமது பிரச்சினைகள் குறித்து கவனம் செலுத்த வேண்டும் என்ற பதாகைகளையும் கைகளில் ஏந்தியிருந்தனர்.

இந்தப் போராட்டத்தில், தமிழ்த் தேசிய மக்கள் முன்னணியின் பொதுச்செயலாளர் செ.கஜேந்திரன், மட்டக்களப்பு மாவட்ட அமைப்பாளர் த.சுரேஸ் ஆகியோரும் கலந்துகொண்டனர். (இ-7)

டோனி தெரிவுக்கு முன்வரவில்லை அதனாலேயே அவர் தேர்வாகவில்லை

தெரிவுக்குமுத் தலைவர் புது விளக்கம்



தென் ஆபிரிக்கா அணிக்கு எதிரான இந்திய டி-20 அணியில் டோனி ஏன் தெரிவு செய்யப்படவில்லை என்பது குறித்து இந்திய தெரிவுக்குழு தலைவர் எம்.எஸ்.கே.பிரசாத் விளக்கமளித்துள்ளார்.

உலகக் கிண்ண தொடரின் அரை யிறுதியில் நியூசிலாந்திடம் தோல்வி அடைந்ததை தொடர்ந்து டோனி, தற்போது வரை இந்திய அணியில் இடம்பெறவில்லை.

இந்நிலையில், நேற்று முன்தினம் வெளியான தென் ஆபிரிக்கா அணிக்கு எதிரான டி-20 போட்டிக்கான இந்திய அணியிலும் டோனி பெயர் இடம்பெறவில்லை. டோனி இடம்பெறாததற்கான காரணம் குறித்து பிசிசிஐ அறிக்கையில் எதுவும் குறிப்பிடவில்லை.

இந்நிலையில், டோனி டி-20 அணியில் இடம்பெறாதது குறித்து இந்திய தெரிவுக்குழு தலைவர் எம்.எஸ்.கே.பிரசாத் விளக்க மளித்துள்ளார். அவர் கூறியதாவது, டோனி தான் தெரிவுக்கு முன்வரவில்லை என்பதை உறுதிப்படுத்தினார். மேலும், அவராகவே அணி தெரிவில் இருந்து தன்னை விலகிக் கொண்டார் என கூறியுள்ளார்.

நாங்கள் சுழற்பந்து வீச்சாளர்களை உருவாக்க முயற்சிக்கிறோம். ராகுல் சாஹர், குருணால் பாண்டியா மற்றும் வாஷிங்டன் சுந்தர் போன்றவர்கள் கடந்த தொடரில் சிறப்பாக செயற்பட்டனர். மேலும் அவர்கள் இன்னொரு தொடருக்கு தகுதியானவர்கள்.

2020 டி-20 உலகக் கிண்ணத்துக்கு செல்லும் ஆரோக் கியமான பலமான அணியை உருவாக்க பிசிசிஐ முயற்சிக்கிறது என்றும் பிரசாத் கூறினார்.

140 கிலோ எடையுள்ள வீரரை நேற்று அறிமுகப்படுத்தியது மேற்கிந்தியத் தீவுகள்



இந்தியாவுக்கு எதிரான ஜமைக்கா டெஸ்டில் வெஸ்ட் இண்டீஸ் டாஸ் வென்று பந்து வீச்சை தேர்வு செய்தது.

இந்தியா - வெஸ்ட் இண்டீஸ் அணி களுக்கு இடையிலான 2-வது டெஸ்ட் ஜமைக்காவில் உள்ள கிங்ஸ்டன் சபினா பார்க்கில் நேற்று தொடங்கியது. இதில் டாஸ் வென்ற வெஸ்ட் இண்டீஸ் அணி கேப்டன் ஜேசன் ஹோல்டர் பந்து வீச்சை தேர்வு செய்துள்ளார்.

இந்திய அணியில் மாற்றம், ஏதும் செய்யப்படவில்லை. இந்திய அணியில் இடம் பிடித்துள்ள வீரர்கள் விவரம்:-

1. லோகேஷ் ராகுல், 2. மயங்க் அகர் வால், 3. பூஜாரா, 4. விராட் கோலி, 5.

ரகானே, 6. ஹனுமா விஹாரி, 7. ரிஷப் பந்த், 8. ஜடேஜா, 9. இஷாந்த் சர்மா, 10. முகமது ஷமி, 11. புமரா.

வெஸ்ட் இண்டீஸ் அணியில் இரண்டு மாற்றம் செய்யப்பட்டுள்ளது. ஹாமில்டன், ரஹீம் கார்ன்வால் (140 கிலோ எடை கொண்ட குண்டான வீரர்) ஆகியோர் அணியில் சேர்க்கப்பட்டுள்ளனர். ஷாய் ஹோப், கம்மின்ஸ் நீக்கப்பட்டுள்ளனர்.

வெஸ்ட் இண்டீஸ் அணியில் இடம் பிடித்துள்ள வீரர்கள் விவரம்:-

1. கிரேக் பிராத்வைட், 2. ஜாகன் கேம்ப்பெல், 3. ஷமர் ப்ரூக்ஸ், 4. டேரன் பிராவோ, 5. ஹாமில்டன், 6. ஹெட்மையர், 7. ரஹீம் கார்ன்வால், 8. ராஸ்டன் சேன், 9. ஹோல்டர், 10. ரோச், 11. கேப்ரியல்.

சாதனையை முறியடிக்க ஆசைப்பட்டு பரிதாபமாக உயிரிழந்த வீராங்கனை



அமெரிக்காவைச் சேர்ந்த பிரபல கார் பந்தய வீராங்கனையான ஜெஸ்ஸி கோம்ப்ஸ், சாதனையை முறியடிக்க ஆசைப்பட்டு உயிரிழந்த சம்பவம் அதிர்ச்சியை ஏற்படுத்தியுள்ளது.

ஜெட் வகை கார் பந்தயத்தில் வேகமான வீராங்கனையாக அறியப்படுபவர் அமெரிக்காவைச் சேர்ந்த ஜெஸ்ஸி கோம்ப்ஸ் (39). ரிவி பிரபலமாகவும் இருந்த இவர், அதிக வேகத்தில் கார் ஓட்டிய பெண் ஓட்டுநர் என்ற சாதனையையும் படைத்துள்ளார்.

கடந்த 2013ஆம் ஆண்டு 641 கிலோ மீற்றர் வேகத்தில் காலை ஓட்டி இந்த சாதனையைப் படைத்தார். எனினும் அந்த சாதனையை தானே முறியடிக்க வேண்டும் என்று பலமுறை முயற்சித்துள்ளார்.

ஏற்கனவே ஒருமுறை 777 கிலோ மீற்றர் வேகத்தில் காலை செலுத்தியிருந்தார் ஜெஸ்ஸி. ஆனால், அப்போது சில தொழில் நுட்ப கோளாறுகள் காரணமாக அந்த சாதனையை அதிகாரபூர்வமாக அறிவிக்க முடியாமல் போனது என்று

கூறப்படுகிறது.

இந்நிலையில், அமெரிக்காவின் ஓரிகான் மாணாத்தின் ஆல்வார்ட் வறண்ட ஏரிப் பகுதியில் மீண்டும் ஒரு சாதனையை முயற்சியை ஜெஸ்ஸி மேற்கொண்டுள்ளார்.

காலை மிக வேகமாக செலுத்திய ஜெஸ்ஸி எதிர்பாராத விதமாக விபத்துக்குள்ளானார். செவ்வாய்க்கிழமை மாலை நடந்த இந்த சம்பவத்தில் அவர் பலியானார்.



முதிர்ச்சி அடையவில்லை மூளை வளரவே இல்லை அயிரியை போட்டுத்தாக்கிய கம்பீர்

பாகிஸ்தான் கிரிக்கெட் வீரர் சயிட் அப்ரிடி பேசினாலே தற்போது சர்ச்சையாகி வருகிறது. அப்ரிடி - கம்பீர் இடையேயான இணைய வழி மோதல் சமீப காலமாக அதிகமாகிவருகிறது. ட்விட்டரில் இருவரும் வார்த்தைப் போர் புரிந்து வருகின்றனர். இந்நிலையில், அப்ரிடி தனது ட்விட்டரில், "பாகிஸ்தான் பிரதமரின் அழைப்பை ஏற்று, வரும் வெள்ளிக்கிழமை நண்பகல் 12 மணிக்கு மசார் -இ- காயித் வருவேன். காஷ்மீர் மக்களின் ஒற்றுமையை வெளிப்படுத்துவேன். செப்டம்பர் 6-ம் திகதி, ஷாஹித் தின் வீட்டுக்கு வருவேன். விரைவில் எல்லைக் கட்டுப்பாட்டு பகுதிக்கு வருவேன்" என ட்விட் செய்திருந்தார். காஷ்மீர் மக்களுடனான ஒற்றுமையை வெளிப்படுத்த பாகிஸ்தானில் ஒவ்வொரு வாரமும் 30 நிமிட நிகழ்ச்சி நடைபெறும் என பிரதமர் இம்ரான் கான் அறிவித்திருந்தார். பிரதமரின் இந்த அறிவிப்பு தொடர்பாகத் தான் அப்ரிடி இப்படி ட்விட் செய்திருந்தார்.

அப்ரிடியின் இந்த ட்விட்டுக்கு கமென்ட் செய்த முன்னாள் கிரிக்கெட்டரும் பா.ஜ.க எம்.பி-யுமான கவுதம் கம்பீர், அப்ரிடியின் புகைப்படத்தை ட்விட்டரில் பதிவிட்டு, நண்பர்களே ஷாகித் அப்ரிடி முதிர்ச்சியடையவில்லை. அவருக்கு உதவிபுரிய ஆன்லைன் மழையைப் பள்ளியின் பயிற்சிக்கான கருவிகளை ஆர்டர் செய்து கிளேன் எனப் பதிவிட்டார்.

கம்பீரின் இந்தப் பதிவைப்போது, காட்டமான ரிப்பனையை அப்ரிடி அளித்தார். ஹகராச்சியில் தற்போது வானிலை மாற்றம் அடைந்துள்ளது. காற்றுடன் மழை வருகிறது. கம்பீர் ஒவ்வொரு முறையும் ஏதாவது சொல்லும்போது

எனக்கு இதுதான் நினைவுக்கு வருகிறது' என ஒரு புகைப்படத்துடன் கமென்ட் செய்திருந்தார். இந்திய அணியின் முன்னாள் மனநிலை பயிற்சியாளர் பேடி அப்தன், "நான் பணிபுரிந்த பலவீனமான மற்றும் மனரீதியாக மிகவும் பாதுகாப்பற்ற நபர்களில் கம்பீரும் ஒருவர்" என்று கூறுவதாக அமைந்த புகைப்படம் அது.

இந்நிலையில், டெல்லியில் செய்தியாளர்களிடம் பேசிய கம்பீர், "சிலர் ஒருபோதும் வளர மாட்டார்கள், அவர்கள் கிரிக்கெட் விளையாடுவார்கள். ஆனால், ஒருபோதும் முதிர்ச்சியடைந்தவர்களாக இருக்க மாட்டார்கள். அவருடைய மூளையும் வளரவில்லை. அப்ரிடி எல்லாவற்றையும் அரசியலாக்க விரும்பினால், அவர் ஏன் அரசியலில் சேரவில்லை. அரசியலுக்கும் முதிர்ச்சி உள்ளவர்கள் தேவை. ஆனால், அவருக்கு அது இல்லை" என்று பதிலளித்துள்ளார்.



தேசிய பாதுகாப்பை

மீளாய்வு செய்வது நல்லது

அரசிற்கு அநுநாயக்க தேரர் அறிவுரை

(கண்டி)

உயிர்த்த ஞாயிறு குண்டுத் தாக்குதலின் பின்னர், நாட்டின் தேசியப் பாதுகாப்பு உறுதிப்படுத்தப்பட்டுள்ளதென அரசாங்கம் கூறினாலும், ஆயுதங்களுடனான சந்தேக நபர்கள், தினமும் கைது செய்யப்படுவதால், தேசியப் பாதுகாப்புக் குறித்து மீண்டும் அவதானம் செலுத்த வேண்டியது அவசியம் என, கண்டி மல்வத்து பீடத்தின் அநுநாயக்க தேரர், திம்புல்கும்புரே விமலதம்மதேரர் தெரிவித்தார்.

கண்டியில் இடம்பெற்ற ஊடகவியலாளர் சந்திப்பொன்றில் கலந்துகொண்டு கருத்துத் தெரிவிக்கும் போதே, அவர் மேற்கண்டவாறு தெரிவித்தார்.

அவர் மேலும் தெரிவிக்கையில், 30 வருட யுத்தத்தால், நாடு பெரும் இழப்புகளை எதிர்கொண்டது. அதன் பின்னரும் திகனக்கலவரம், உயிர்த்த ஞாயிறு

தாக்குதல் என்பன நிகழ்ந்ததால் மக்கள் பெரும் அச்சமான சூழலில் உள்ளனர். தமிழீழ விடுதலைப் புலிகளின் தலைவர் பிரபாகரனின் வைத்தியர் வழங்

கிய தகவல்களுக்கு அமையவே, வடக்கிலிருந்து பெருமளவு ஆயுதங்கள் மீட்கப்பட்டன என்றும் வடக்கில் குளாங்களைச் சுத்தம் செய்யும் போதும் ஆயுதங்கள் கிடைக்கின்றன என்றும் கூறினார்.

பாதுகாப்பற்ற நிலைமை, நாடு முழுவதும் வியாபித்துள்ளது. புதிய இராணுவத்தளபதியின் நியமனத்துக்கு, அமெரிக்கா எதிர்ப்புத் தெரிவிப்பதையும் வடக்கிலுள்ள சில தமிழர்கள் எதிர்ப்பு வெளியிடுவதையும் ஏற்றுக்



கொள்ள முடியாதென்றும் தேரர் தெரிவித்தார்.

அதனால், நிதித் தேவைக்காக மற்றைய நாடுகளிலிடத்தில் இலங்கையை அடகு வைக்க வேண்டாம்

என்றும் புலம்பெயர் அமைப்புக்களுக்கு அஞ்சாமல், தேசிய பாது காப்பை உறுதிப்படுத்திக் கொள்ள வேண்டும் என்றும் அவர் தெரிவித்தார். (இ-7)

ஆறுதலடையா

06 ஆம் ஆண்டின் நினைவுகள்



மலர்வு
19
-
02
-
1939

உதிர்வு
06
-
09
-
2013

அமரர்.

கணபதிப்பிள்ளை நடராசா

(இளைப்பாறிய இ.போ.ச.பரிசோதகர்)

திதி.பிரதமை 31.08.2019

ஆறு ஆண்டுகள் ஓடியே மறைந்தாலும் தேறுதில்லை எம் மனத்திலே உங்கள் நினைவுகள்தான். இறுதிவரை எம்மைக் காத்தவரே என்றும் மறந்திடாது உங்கள் நினைப்பு எம்மைவிட்டு

(C-7387)

இல.503, இராமநாதபுரம் கீளிநொச்சி.

குடும்பத்தினர்.

அந்தியேபடி வீட்டுக்கிருத்திய அடைப்பிதம்

கடந்த 02.08.2019 வெள்ளிக்கிழமை அன்று இறைவனடி சேர்ந்த



அமரர்.

சிவசம்பு பரமசிவம்

மலர்வு 27.05.1927 உதிர்வு 02.08.2019

அவர்களின் வீட்டுக்கிருத்திய நிகழ்வுகள் 01.09.2019 ஞாயிறுக்கிழமை பகல் 10.00 மணியளவில் எமது இல்லத்தில் நடைபெறவுள்ளதால் அத்தருணம் தாங்களும் தங்கள் குடும்ப சகிதமும் வருகை தந்து அன்னாரின் ஆத்மசாந்திப் பிரார்த்தனையிலும் மதிய போசன நிகழ்விலும் கலந்து கொள்ளமாறு அன்புடன் அழைக்கின்றோம்

163/2, கல்லூரி வீதி, முரசுமோட்டை.

(சி-7387)

குடும்பத்தினர்.

<p>மீனம்</p> <p>அதிகாரிகள் அனுகூலமாக நடந்து கொள்வர், உங்களின் திறமைகள் வெளிப்படும் நாள், கௌரவமான சம்பவங்கள் இடம்பெறலாம், காரிய அனுகூலமுண்டு.</p>	<p>பெட்டம்</p> <p>சுய முயற்சியின் மூலம் சுகம் காணும் நாள், பிள்ளைகள் குடும்ப பொறுப்புணர்ந்து நடந்து கொள்வர், புண்ணிய காரியங்களில் ஆர்வம் காட்டுவீர்கள், வருங்கால நலன்கருதி சேமிக்க முற்படுவீர்கள்.</p>	<p>உலயம்</p> <p>எந்தக் காரியத்தையும் எளிதில் செய்து முடிப்பீர்கள், தொலைபேசி வழியில் ஆச்சரியம் தரும் செய்திகள் வந்து சேரலாம், வாகன சுகமுண்டு, பணிபுரியும் இடத்தில் பெயரும் புகழும் கூடும் நாள்.</p>	<p>மிதுனம்</p> <p>பொல்லாதவர்கள் உங்களை விட்டு விலகுவர், பொதுநல ஈடுபாட்டில் புகழ் பெறுவீர்கள், பொருளாதார நிலையில் முன்னேற்றம் காண்பீர்கள், எடுத்த காரியத்தில் எளிதில் வெற்றி கிடைக்கும்.</p>
<p>கும்பம்</p> <p>கல்யாணக் கனவுகள் நனவாகலாம், விட்டுச் சென்ற உறவுகள் மீண்டும் வந்து சேரலாம், புதிய தொழில் வாய்ப்புக்கள் தேடி வரலாம், வருமானம் திருப்தி தரும் வகையில் அமையும்.</p>	<p>இராசி பலன்</p> <p>கிரகநிலை - சந்திராஷ்டமம் அவிட்டம், சதயம்</p>	<p>31.08.2019</p> <p>ஆவணி 14, சனிக்கிழமை</p> <p>சூரிய உதயம் காலை 5.55 மணிக்கு</p> <p>பிரதமை பிற்பகல் 2.23 மணிவரை</p> <p>பூரம் பிற்பகல் 4.59 மணிவரை</p> <p>சுபநேரம் 3.05-4.35 மணிவரை</p> <p>இராகுகாலம் 9.05-10.35 மணிவரை</p> <p>வளவன்</p>	<p>துலாம்</p> <p>தொலைதூரத்தில் இருந்து சுப செய்திகள் வந்து சேரலாம், வருமானம் திருப்தி தரும், குடும்பத்தில் கலகலப்பான சூழ்நிலை உருவாகும், கொடுத்த வாக்கை காப்பாற்றும் எண்ணம் உருவாகும்.</p>
<p>மகரம்</p> <p>உடல் ரீதியான உபாதைகள் ஏற்பட்டு உற்சாகம் குறையும், உறவினர்கள், நண்பர்கள் காரணமில்லாமல் கோப்படுவர், புதிய பொறுப்புக்களை யோசித்து ஏற்பது நல்லது.</p>	<p>சனி, கேது</p> <p>குரு</p>	<p>சிம்மம்</p> <p>குடும்பத்தில் சுகமையும் பொறுப்புக்களும் கூடும் நாள், ஆழ்ந்த சிந்தனையுண்டு, திடீர் பயணங்கள் உருவாகும் வாய்ப்புண்டு, விருந்துகளில் கலந்து கொள்ளும் வாய்ப்புண்டு.</p>	<p>கன்னி</p> <p>விரதங்களில் நம்பிக்கை கூடும் நாள், அலைச்சல்கள் அதிகரித்தாலும் ஆதாயமும் பெறுவீர்கள், தேச நலனில் கவனம் செலுத்த வேண்டிய நாள், குடும்பத்தினரை அனுசரித்துச் செல்வது நல்லது.</p>
<p>தனுசு</p> <p>வீண் பழிகள் அகல விரைந்து நடவடிக்கை எடுப்பீர்கள், தடைப்பட்ட காரியங்களில் முன்னேற்றம் காண்பீர்கள், ஆரோக்கியத்தில் முன்னேற்றமுண்டு, பயணங்களால் பலனுண்டு.</p>	<p>விருச்சிம்</p> <p>எதிர்பார்ப்புகள் நிறைவேறும் வாய்ப்புண்டு, தொலைபேசி வழியில் சுப செய்திகள் வந்து சேரலாம், இனிய சம்பவங்கள் நடைபெறும், உற்சாகமான நாள், போசன சுகமுண்டு.</p>	<p>துலாம்</p> <p>இயல்பான வாழ்க்கையில் இன்பங்கள் கூடும் நாள், புதிய பொருட்களை வாங்கும் எண்ணம் உருவாகும், பயணங்கள் கைகூடும் வாய்ப்புண்டு, காரிய அனுகூலமுண்டு.</p>	<p>கன்னி</p> <p>விரதங்களில் நம்பிக்கை கூடும் நாள், அலைச்சல்கள் அதிகரித்தாலும் ஆதாயமும் பெறுவீர்கள், தேச நலனில் கவனம் செலுத்த வேண்டிய நாள், குடும்பத்தினரை அனுசரித்துச் செல்வது நல்லது.</p>

சுமந்திரனைக் கண்டுகொள்ளாத மைத்திரி



(கரணவாய்)

தமிழ்த் தேசியக் கூட்டமைப்பின் உட்குழு பேச்சாளர் எம்.ஏ. சுமந்திரனை ஒரே மேடையில் இருந்த ஜனாதிபதி மைத்திரி கண்டுகொள்ளாத நிலையில் வடமாகாண ஆளுநர் கூறிய தையடுத்தே அவருக்கு கைகொடுத்த சம்பவம் பருத்தித்துறையில்

இடம்பெற்றது.

பருத்தித்துறை துறைமுகத்திற்கான அடிக்கல் நாட்டு விழா நேற்று வெள்ளிக்கிழமை இடம்பெற்றது.

இதில் ஜனாதிபதிக்கு மூன்றாவது ஆசனத்தில் சுமந்திரன் அமர்ந்திருந்தார். ஆனாலும் அவரை ஜனாதிபதி கண்டுகொள்

ளவில்லை. ஒரு கட்டத்தில் ஆளுநர் சுரேன் ராகவன், சுமந்திரன் அருகில் இருப்பதை ஜனாதிபதியிடம் கூறினார்.

இதனையடுத்து ஆளுநரை வரச் சொல்ல சொல்லியதும் சுமந்திரன் ஜனாதிபதிக்கு அருகில் சென்றபோது ஜனாதிபதி கைகொடுத்தார். (இ-60)

பயங்கரவாதிகளுடன் தொடர்புடைய 64 பேரின் விளக்கமறியலும் நீடிப்பு

(ஏறாவூர்)

தேசிய தளவூற்த் ஜமாத்த பயங்கரவாத அமைப்புடன் தொடர்புடையோர் என்ற குற்றச்சாட்டில் கைதுசெய்யப்பட்ட 64 பேரின் விளக்கமறியலும் நீடிக்கப்பட்டது.

அதற்கமைய அவர்களை எதிர்வரும் செப்டம்பர் மாதம்

12 ஆம் திகதி வரையில் விளக்கமறியலில் வைக்குமாறு நீதிமன்றம் உத்தரவிட்டது.

இந்த வழக்கு தொடர்பான விசாரணைகள் நேற்று வெள்ளிக்கிழமை மட்டக்களப்பு நீதிமன்றத்தில் இடம்பெற்றது. இதன் போதே இந்த உத்தரவு பிறப்பிக்கப்பட்டது.

உயிர்த்த குாயிறு குண்டுத் தாக்குதலுக்குப் பின்னர் மேற்கொள்ளப்பட்டுவரும் விசாரணை

களின் அடிப்படையில் பலர் சந்தேகத்தின் பேரில் கைது செய்யப்பட்டு விளக்கமறியலில் வைக்கப்பட்டனர்.

அந்தவகையில், நுவரெலியா விலுள்ள தளவூற்த் ஜமாத்த அமைப்பின் தலைமையகத்தில் ஆயுத பயிற்சி பெற்றதாகக் கூறி, காத்தான் குடியைச் சேர்ந்த குறித்த 64 சந்தேகநபர்களும் கைது செய்யப்பட்டிருந்தமை குறிப்பிடத்தக்கது. (இ-7)

மஹோற்சவம்

(யாழ்ப்பாணம்)

உள்காவற்றறை, நாரந்தனை வடக்கு பண்டாரபுலம் திருப்பதியில் கோவில்கொண்டு எழுந்தருளியிருக்கும் தான்தோன்றி ஸ்ரீமனோன்மணி அம்மன் ஆலய வருடாந்த மஹோற்சவம் எதிர்வரும் 3 ஆம் திகதி காலை 9 மணியளவில் கொடியேற்றத்துடன் ஆரம்பமாகி 11 நாட்கள் நடைபெறும்.

இதில் 5 ஆம் திருவிழா அன்று இரவு 8.30 மணியளவில் தீ மிதிப்பும் எதிர்வரும் 12 ஆம் திகதி வியாழக்கிழமை காலை 9 மணியளவில் இரதோற்சவமும் மறு நாள் வெள்ளிக்கிழமை காலை 9 மணியளவில் சமுத்திர தீர்த்தமும் இடம்பெறவுள்ளன. (இ-5)

ஏல விற்பனை

(யாழ்ப்பாணம்)

மல்லாகம் நீதிமன்றம் நூல் பறிமுதல் செய்யப்பட்டு அரசுடைமையாக்கப்பட்ட புடைவைகள், சல்வார் மற்றும் வெற்றுக் கண்ணாடிப் போத்தல்கள், பிளாஸ்டிக்கான், தகரபரல்கள், அலுமினிய பாணைகள் என்பன எதிர்வரும் 7 ஆம் திகதி சனிக்கிழமை முற்பகல் 10 மணியளவில் நீதிமன்ற வளாகத்தில் பகிரங்க ஏலத்தில் விற்பனை செய்யப்படவுள்ளன.

மேலும் ஏலத்தில் வாங்கப்படும் பொருட்களை உடன் பணம் செலுத்திப் பெற்றுக்கொள்வதோடு நீதிமன்ற வளாகத்திலிருந்து அன்றையதினமே அப்புறப்படுத்தல் வேண்டும். அத்துடன் ஏலத்தைக் கோருபவர்கள் தேசிய அடையாள அட்டை அல்லது கடவுச்சீட்டு அல்லது சாரதி அனுமதிப்பத்திரத்துடன் வருகை தர வேண்டும் என மல்லாகம் நீதிமன்ற நீதிமன்ற பதிவாளர் அறிவித்தார். (இ-5)

கண்டல் தாவரங்கள் நடுகை



(யாழ்ப்பாணம்)

நாட்டிற்காக ஒன்றிணைவோம் வேலைத்திட்டத்தின் கீழ் நேற்று முன்தினம் யாழ்ப்பிரதேச செயலகத்தின் ஏற்பாட்டில் நாவாந்துறை வசந்தபுரம் கரையோரப் பகுதியில் கண்டல் தாவரங்கள் நடப்பட்டன.

இதில் யாழ்ப்பிரதேச முதல்வர்

இம்மானுவல் ஆனல்ட், யாழ்ப்பிரதேச அமைச்சர் அ.சி.நா.வேதநாயகன் மற்றும் யாழ்ப்பிரதேச செயலக அதிகாரிகள், கிராம உத்தியோகத்தர்கள், கிராம மட்ட அமைப்புக்களின் பிரதிநிதிகள், கடற்றொழிலாளர்கள், பொதுமக்கள் எனப் பலரும் கலந்துகொண்டனர். (இ-5)

விளையாட்டு விழாவும் கட்டடத்திறப்பு விழாவும்

(யாழ்ப்பாணம்)

காந்தியூர் சனசபை நிலையமும் இளம்பிறை விளையாட்டுக் கழகமும் இணைந்து நடத்தும் வருடாந்த விளையாட்டு விழாவும் கட்டடத் திறப்பு விழாவும் நாளை முதலாம் திகதி ஞாயிற்றுக்கிழமை பிற்பகல் 2 மணியளவில் காந்தியூர் இளம்பிறை விளையாட்டுக் கழக மைதானத்தில் கழகத் தலைவர் க.உதயராசா தலைமையில் இடம்பெறும்.

இந்நிகழ்வில் பிரதம விருந்தி

னராக இலங்கைத் தமிழரசுக் கட்சியின் தலைவரும் பாராளுமன்ற உறுப்பினருமான மாவை.சேனாதிராசா, கௌரவ விருந்தினர்களாக மாகாணசபை முன்னாள் உறுப்பினர் ச.சுகிர்தன், கரவெட்டி பிரதேச சபைத் தவிசாளர் தி.ஜங்கரன், பருத்தித்துறை பிரதேச சபைத் தவிசாளர் அ.சா.அரியகுமார், பருத்தித்துறை பிரதேச செயலக உதவித் திட்டமிடல் பணிப்பாளர் க.ஜெயக்குமார் உள்ளிட்டோர் கலந்துகொள்வர். (இ-5)

ஸ்மாட் கம்பங்கள் அகற்றப்படவில்லை பிரதேச சபை உறுப்பினர்கள் புகார்

(சாவகச்சேரி)

சாவகச்சேரி - மட்டுவில் பன்றித்தலைச்சி அம்மன் ஆலயத்திற்கு மிக அருகாமையில் 5ஜி தொழில்நுட்பத்துடன் கூடிய ஸ்மாட் கம்பம் காணப்படுவதாக சாவகச்சேரி பிரதேச சபையில் சுட்டிக்காட்டியும் இதுவரை குறித்த கம்பம் அகற்றப்படவில்லை என சாவகச்சேரி பிரதேச சபை உறுப்பினர்கள் தெரிவித்தனர்.

அண்மையில் சாவகச்சேரி பிரதேச சபையில் இடம்பெற்ற மாதாந்த அமர்வின் போதே அவர்கள் இதனைத் தெரிவித்தனர்.

அவர்கள் மேலும் தெரிவிக்கையில்,

கடந்த ஒரு மாத காலத்திற்கு முன்னர் மட்டுவில் பகுதியில் ஸ்மாட் கம்பம் காணப்படுவதாக சபையில் சுட்டிக்காட்டியிருந்தோம். அப்போது தவிசாளர் பிரதேச சபை எல்லைக்குள் ஸ்மாட் கம்பம் அமைப்பதற்கு எவ்வித அனுமதியும் நாம் வழங்கவில்லை எனவும் அவ்வாறு ஸ்மாட் கம்பம் காணப்பட்டால் அதற்கு எதிராக உடனடியாக நடவடிக்கை எடுப்போம் எனவும் அன்

றைய கூட்டத்தில் உறுதியளித்தார்.


ஆனால் தற்போது ஒரு மாத காலம் கடந்த நிலையிலும் ஸ்மாட் கம்பம் அகற்றப்படாமையால் இது தொடர்பாக கலந்துரையாடி தீர்மானம் எடுப்பதற்காக விசேட கூட்டம் ஒன்றை ஏற்பாடு செய்யுமாறு கோரி இருந்தோம். ஆனால் தமது கோரிக்கையும் நிராகரிக்கப்பட்டதாக அவர்கள் தெரிவித்தனர்.

உறுப்பினர்களின் கருத்திற்கு தவிசாளர் பதிலளிக்கையில்,

தமது சபை எல்லைக்குள் காணப்படுகின்ற திறன் விளக்கு கம்பத்தை அகற்றுமாறு குறித்த நிறுவனத்திற்கு ஒரு கிழமை இடைவெளியில் இரு கடிதங்களை பிரதேச சபை உட்பட அனுப்பியுள்ளோம்.

மூன்றாவது கடிதம் அனுப்பிய பின்னரும் அவர்களிடம் இருந்து பதில் எதுவும் கிடைக்காத பட்சத்தில் உரிய நடவடிக்கை எடுப்போம். மூன்றாவது கடிதம் அனுப்பிய பின்னர் முன்னறிவித்தலின்றி இக்கம்பம் அகற்றப்படும் என உறுதியளித்தார். (5-30)

நீர் வடிகட்டி வழங்கல்




(சாவகச்சேரி)

ஜனாதிபதி செயலகத்தின் நாட்டிற்காக ஒன்றிணைவோம் செயற்றிட்டத்தின் கீழ் தென்மராட்சி பிரதேச செயலர் பிரிவிருகட்டப் பகுதிகளில் வசிக்கும் 30 சிறுநீரக நோயாளர்களுக்கு நீர் வடிகட்டி அண்மையில் வழங்கப்பட்டது. தென்மராட்சி பிரதேச செயலக கேட்போர் கூட்டத்தில் பிரதேச செயலர்

திருமதி.தேவந்தினி பாபு தலைமையில் இடம்பெற்ற இந்நிகழ்வில் விருந்தினர்களாக சாவகச்சேரி நகரசபையின் சுதந்திரக் கட்சி உறுப்பினர் க.வேலாயுத பிள்ளை, ஜனாதிபதி செயலக உயர் அதிகாரிகள், சாவகச்சேரி பொதுச்சுகாதாரப் பரிசோதகர் மற்றும் பிரதேச செயலக திட்டமிடல் பணிப்பாளர் ஆகியோர் கலந்துகொண்டனர். (இ-30)

போதைக்கெதிரான விழிப்புணர்வு



(பொற்பதி)

வடமராட்சி கிழக்கு பிரதேசத்தில் யா/உடுத்துறை மகா வித்தியாலைய மாணவர்களின் ஏற்பாட்டில் போதைக்கெதிரான விழி

ப்புணர்வு நாடகம் மற்றும் கருத்தமர்வு உடுத்துறை பாரதி விளையாட்டுக்கழக மைதானத்தில் அண்மையில் இடம்பெற்றது. (இ-64)

நல்லூர்க் கந்தன் தீர்த்தத் திருவிழா



வரலாற்றுச் சிறப்பு மிக்க நல்லூர்க் கந்த சுவாமி கோவில் தீர்த்தத்திருவிழா நேற்றுக் காலை இடம்பெற்றது. (படங்கள்:- ஜ.சிவசாந்தன்)

சு.கவுடன் பெரமுன இணையாது

ஜனாதிபதி வேட்பாளரை

ஒருபோதும் மாற்றமாட்டோம்

மகிந்த திட்டவட்டம்

(கொழும்பு)

எந்தவொரு சந்தர்ப்பத்திலும் ஜனாதிபதி வேட்பாளரை நாம் மாற்றமாட்டோமென எதிர்க்கட்சித் தலைவரும் பொதுஜன பெரமுனவின் தலைவருமான மகிந்த ராஜபக்ஷ தெரிவித்தார்.

கொழும்பில் நேற்று இடம்பெற்ற நிகழ்வொன்றில் கலந்துகொண்ட போதே அவர் மேற்கண்டவாறு தெரிவித்தார். "ஸ்ரீலங்கா பொதுஜன பெரமுனவின் ஜனாதிபதி வேட்பாளருக்கு ஸ்ரீல

ங்கா சுதந்திரக்கட்சி நிச்சயம் ஆதரவு வழங்கும்.

பொதுஜன பெரமுனவின் ஜனாதிபதி வேட்பாளர் சரியான நேரத்தில் அறிவிக்கப்பட்டார். ஆனால் ஐக்கிய தேசியக்கட்சிக்குள் ஏற்பட்டுள்ள நெருக்கடி காரணமாகவே இன்னும் ஜனாதிபதி வேட்பாளரை அவர்கள் அறிவிக்க முடியாத நிலையில் உள்ளனர்.



ஸ்ரீலங்கா சுதந்திரக்கட்சியும்

ஸ்ரீலங்கா சுதந்திரக்கட்சியும்


பொதுஜன பெரமுனவும் ஒன்றிணையாது. இருப்பினும் தேர்தலின்போது இரு கட்சிகளையும் அடையாளம் கண்டு, ஜனாதிபதி வேட்பாளரை வெற்றியடைய செய்வதற்கான ஒப்பந்தமொன்றை செய்யவுள்ளோம்.

ஸ்ரீலங்கா பொதுஜன பெரமுன குறித்து பெரும்பாலான மக்களுக்கு பாரிய நம்பிக்கை காணப்படுகிறது. இதனை இன்னும் பலப்படுத்தி, கட்சிகளுடன் கூட்டணி அமைத்து எதிர்வரும் சகல தேர்தல்களிலும் வெற்றி பெறுவோம்.

அத்துடன் ஜனாதிபதி வேட்பாளரை மாற்றும் எண்ணம் எங்களுக்கு இல்லை" என மகிந்த திட்டவட்டமாகத் தெரிவித்தார்.

இதேவேளை ஸ்ரீலங்கா பொதுஜன பெரமுனவின் ஜனாதிபதி வேட்பாளராக கோத்தபாய ராஜபக்ஷவை அறிவித்துள்ளமை கண்துடைப்பென்றும் பொதுஜன பெரமுனவின் உண்மையான ஜனாதிபதி வேட்பாளர் எதிர்க்கட்சித் தலைவர் மகிந்த ராஜபக்ஷவின் மனைவி விராந்தி ராஜபக்ஷவே என்றும் மேல்மாகாண ஆளுநர் அஸாத் சாலி தெரிவித்திருந்தமை குறிப்பிடத்தக்கது. (இ-7)

கோத்தபாயவின் பேச்சாளர்களாக டளஸ், கெஹலிய



(கொழும்பு)

பொதுஜன பெரமுனவின் ஜனாதிபதி வேட்பாளர் கோத்தபாய ராஜபக்ஷவின் ஊடகப் பேச்சாளர்களாக இரு பாராளுமன்ற உறுப்பினர்கள் நியமிக்கப்பட்டுள்ளதாகப் பொதுஜன பெரமுனவின், ஊடகப்பிரிவு தெரிவித்து அதற்கமைய கோத்தபாயவின் உத்தியோகபூர்வ ஊடகப் பேச்சாளர்களாகப் பாராளுமன்ற உறுப்பினர்களான டளஸ் அழகப்பெரும் மற்றும் கெஹலிய ரம்புகுவெல ஆகியோர் நியமிக்கப்பட்டனர். (இ-7)

கொழும்பு பாதுகாப்பு மாநாடு-2019 ஜனாதிபதி மைத்திரி தலைமையில்



(கொழும்பு)

இலங்கை இராணுவத்தால் வருடாந்தம் ஏற்பாடு செய்யப்படும் "கொழும்பு பாதுகாப்பு மாநாடு-2019" ஜனாதிபதி மைத்திரிபால சிறிசேனவின் தலைமையில் நேற்று முன்தினம் முற்பகல் கொழும்பு பண்டார நாயக்க ஞாபகார்த்த சர்வதேச மாநாட்டு மண்டபத்தில் இடம் பெற்றது.

உலகளாவிய பாதுகாப்புத் துறையுடன் தொடர்புடைய தரப்பினர்கள், புத்திஜீவிகள் மற்றும் பாதுகாப்புத் துறை விசேட நிபுணர்களின் பங்குபற்றலில் "சமகால பாதுகாப்பு தேவைகளுக்கு மத்தியில் இராணுவத்தினரின் மகத்தான பங்களிப்பு" எனும் தொனிப்பொருளில் இம்மாநாடு இடம் பெற்றது.

நிபுணத்துவ கலந்துரையாடலுக்கு தளம் அமைத்துக் கொடுக்கும் வகையில் இடம்பெற்ற

கொழும்பு பாதுகாப்பு மாநாட்டில் 13 வெளிநாட்டு புத்திஜீவிகள், 12 உள்ளநாட்டு புத்திஜீவிகள் உள்ளடங்கலாக 800 பிரதிநிதிகள் பங்குபற்றியதுடன் தற்போதைய பாதுகாப்புப் பின்னணி, முரண்பாடுகள் மற்றும் ஒத்துழைப்பு, பயங்கரவாதத்திற்கு எதிராகப் போராடுதல் மற்றும் தற்கால பாதுகாப்புப் பின்னணியில் இராணுவத்தினரை தயார் நிலையில் வைத்திருத்தல் போன்ற உபதலைப்புகளின் கீழ் இம்மாநாட்டில் கலந்துரையாடப்பட்டன.

2019 கொழும்பு பாதுகாப்பு மாநாட்டின் அனைத்து ஏற்பாடுகளும் இராணுவத் தளபதி லெப்டினன் ஜெனரல் சவேந்திர சில்வாவின் பூரண மேற்பார்வையின் கீழ் நடைபெற்றதுடன், பாதுகாப்புச் செயலாளர் ஜெனரல் சாந்த கோட்டேகொடவால் மாநாடு ஆரம்பித்து வைக்கப்பட்டது.

மாநாட்டின் வரவேற்புரையை இராணுவத் தளபதி லெப்டினன் ஜெனரல் சவேந்திர சில்வா ஆற்றியதுடன், மாநாட்டின் தொடக்க உரை ஹவாய் தீவுலுள்ள பாதுகாப்பு கற்கைகளுக்கான ஆசிய பசுபிக் மத்திய நிலையத்தின் பழைய மாணவரும் உடகவியாளரும் உபாய மார்க்கங்கள் பற்றிய பகுப்பாய்வாளரும் இராணுவ வரலாறு பற்றிய நூலின் ஆசிரியருமான நிதின் ஏ.கோகலே (Mr.Nitin A.Gokhale) ஆற்றினார்.

வெளிநாட்டு அமைச்சின் செயலாளர் ரவிநாத் ஆரியசிங்க உள்ளிட்ட அரச அதிகாரிகள், பாதுகாப்பு பதவிநிலைப் பிரதானி உள்ளிட்ட முப்படைத் தளபதிகள், முன்னாள் இராணுவத் தளபதிகள் மற்றும் பாதுகாப்புத் துறை சிரேஷ்ட அதிகாரிகளும் இம்மாநாட்டில் கலந்துகொண்டனர். (இ-7)

ஐரோப்பிய நாடுகளில் பெரியம்மை தொற்று

உலக சுகாதார நிறுவனம்

(லண்டன்) ஐரோப்பிய நாடுகளில் பெரியம்மை தொற்று நோய் பரவ ஆரம்பித்துள்ளதாக தெரிவிக்கப்பட்டுள்ளது.

ஐரோப்பிய நாடுகளான அல்பேனியா, செக் குடியரசு, கிரீஸ் மற்றும் பிரித்தானியா போன்ற நாடுகளில் பெரியம்மை நோய் முற்றாக ஒழிக்கப்பட்டு விட்டதாக தெரிவிக்கப்பட்ட நிலையில், மீண்டும் பரவ ஆரம்பித்துள்ளதாக உலக சுகாதார நிறுவனம் தெரிவித்தது.

பெரியம்மை நோயானது தொற்றினால் பரவும் மிகவும் ஆபத்தான நோய் எனவும் இதன் காரணமாக இருமல், காய்ச்சல் என்பன ஏற்படுவதாகவும் தெரிவித்தது.

குறித்த நோயினை எம்.எம்.ஆர்.தடுப்பூசி மூலம் தடுக்க முடியுமெனவும் பிரித்தானியா வினுவள் அனைத்து குழந்தைகளுக்கும் குறித்த தடுப்பூசி இலவசமாக வழங்கப்படுவதாகவும் தெரிவிக்கப்பட்டுள்ளது. (இ-7)

ரணிலுடன் சஜித் குறித்துப்பேச 5 அமைச்சர்கள் கொண்ட குழு

(கொழும்பு)

ஐக்கிய தேசியக் கட்சியின் ஜனாதிபதி வேட்பாளராக சஜித் பிரேமதாஸவை களப்பிறக்குவது தொடர்பில் பிரதமர் ரணில் விக்கிரமசிங்கவுடன் பேச்சுவார்த்தை நடத்த சிரேஷ்ட அமைச்சர்கள் ஐந்து பேர் கொண்ட குழுவை அமைக்க தீர்மானிக்கப்பட்டது.

சஜித் பிரேமதாஸ தரப்பினர் இந்த ஏற்பாட்டை மேற்கொண்டதாக தெரிய வருகிறது. இந்தக் குழுவில், மலிக் சமரவிக் கிரம, கயீர் ஹாசிம், ரஞ்சித் மத்தும பண்டார, மங்கள சமரவீர, ரவீந்திர சமரவீர போன்ற அமைச்சர்களே இக்குழுவில் இடம்பெற்றுள்ளதாக அந்தத் தரப்பினர் தெரிவித்தனர். (இ-7)

ஜஸ்டின் வெல்பெ ஆண்டகை பிரதமர் ரணிலுடன் சந்திப்பு

(கொழும்பு)

ஒருமையாட்டிற் கனவிலுமாமன்ற மேற் கொண்டு இலங்கை வந்துள்ள கன்டபெரியின் பேராயர் ஜஸ்டின் வெல்பெ ஆண்டகை பிரதமர்



ரணில் விக்கிரமசிங்கவை சந்தித்து கலந்துரையாடினார். இந்தச் சந்திப்பு நேற்று முன்தினம் அலரிமாளிகையில் இடம்பெற்றது.

சனசமூக நிலையங்களின் கொடுப்பனவுகள் நிறுத்தப்படும்

பிரதேசசபை உறுப்பினர்கள்

(சாவகச்சேரி)

சாவகச்சேரி பிரதேச சபையின் ஆளுகைக்குள், இயங்கு நிலையில் காணப்படாத சனசமூக நிலையங்களுக்கு எதிர்வரும் காலங்களில் பிரதேச சபையால் வழங்கப்படும் வருடாந்தக் கொடுப்பனவை நிறுத்துவதாக சாவகச்சேரி பிரதேச சபையில் தீர்மானம் நிறைவேற்றப்பட்டது.

அண்மையில் இடம்பெற்ற சபையின் மாதாந்தக் கூட்டத்தின் போதே சபை உறுப்பினர்கள் இவ் விடயத்தைச் சுட்டிக்காட்டியதை அடுத்து தீர்மானமாக நிறைவேற்றப்பட்டது. அவர்கள் மேலும் தெரிவிக்கையில்,

சாவகச்சேரி பிரதேச சபை எல்லைக்குள் பல சனசமூக நிலையங்கள் இயங்காமல் காணப்படுகின்றன. அவை வருடாவருடம் நிர்வாகத் தெரிவுகளை மேற்கொள்வதில்லை. சில சனசமூக நிலையங்கள் வருடாந்தக் கூட்டத்தை நடத்தாமல் போலியான அறிக்கையை கையளிக்கின்றன. சபையின் தவிசாளரையோ, வட்டார உறுப்பினரையோ அல்லது சனசமூக அபிவிருத்தி உத்தியோகத்திற்கானையோ அவர்கள் தமது நிர்வாகத் தெரிவு, வருடாந்தப் பொதுக்கூட்டத்திற்கு அழைப்புதல்லை. ஆகவே இவ்வாறான சனசமூக நிலையங்களுக்கு அடுத்த வருடத்தில் இருந்து கொடுப்பனவு வழங்கக்கூடாது என அவர்கள் மேலும் தெரிவித்திருந்தனர்.

சாவகச்சேரி பிரதேச சபை தனது ஆளுகைக்கு உட்பட்ட பகுதிகளில் காணப்படுகின்ற சனசமூக நிலையங்களுக்கு வருடா வருடம் பத்தாயிரம் ரூபாய் ஊக்குவிப்புத் தொகை வழங்கி வருகின்றமை குறிப்பிடத்தக்கது. அதில் சில சனசமூக நிலையங்கள் பத்திரிகைகளைக் கொள்வனவு செய்கின்றமை கவனிக்கத்தக்க விடயமாகும். (5-30)

இலங்கையில் அரச ஊழியர்களுக்காக அறிமுகமாகவுள்ள புதிய நடைமுறை!

(கொழும்பு)

எதிர்வரும் நாட்களில் அரச ஊழியர்கள் வெள்ளிக்கிழமை களில் பற்றிக் துணியிலான ஆடைகள் அணிந்து கடமைக்கு செல்வதை கட்டாயமாக்குவ தற்கு தீர்மானிக்கப்பட்டது.

கொழும்பில் நேற்று இடம் பெற்ற நிகழ்வில் கலந்து கொண்டு கருத்து வெளியிட்ட அமைச்சர் தயா கமகே இதனை தெரிவித்தார்.

பற்றிக் ஆடை துறையை வளர்ச்சியடையச் செய்ய இந்த நடவடிக்கை பாரிய உதவியாக இருக்கும் என அமைச்சர் மேலும் தெரிவித்தார். (இ-7)



மாளிகை அரசியலை நிராகரிக்கின்றேன் பொதுமக்களின் வரிப்பணத்தில் வாழும் ஜனாதிபதியாக இருக்க விரும்பவில்லை

சஜித் கூறுகிறார்

(இரத்தினபுரி)

பொதுமக்களின் வரிப்பணத்தில் வாழும் ஜனாதிபதியாக இருக்க விரும்பவில்லையென அமைச்சர் சஜித் பிரேமதாஸ தெரிவித்தார்.

இரத்தினபுரியில் நேற்று இடம்பெற்ற நிகழ்வில் கலந்து கொண்டு கருத்துத் தெரிவிக்கும் போதே அவர் மேற்கண்டவாறு கூறினார். "நான் மாளிகை அரசியலை முற்றாக நிராகரிக்கின்றேன்."

மேலும் வருடத்தின் 365 நாட்களும் நாள் ஒன்றின் 24 மணித்தியாலங்களும் மக்கள்

சேவையில் ஈடுபடவே விரும்புகின்றேன்.

பணம் அல்லது பிற சலுகைகளுக்கு பேராசை கொண்டவன் அல்லன். அவ்வாறான நிலைமைக்கு ஒருபோதும் என்னை மாற்றிக்கொள்ள மாட்டேன்.


அத்துடன் மக்களின் வரிப்பணத்தில் வாழும் அரசியல்வாதிகள் எந்தவொரு விடயங்களிலும் தீர்மானம் எடுக்கும் போது மக்கள் பற்றி சிந்திக்க வேண்டியது அவசியமாகும்.

இதேவேளை நாட்டிலுள்ள விவசாயிகளின் உயிரைப் பாதுகாத்து அவர்களின் உற்பத்தி



களுக்கு சிறந்த விலையை, எதிர்வரும் நவம்பர் மாதம் உருவாகும் போதும் புதிய அரசாங்கத்தின் ஊடாக வழங்குவேன்" எனவும் சஜித் தெரிவித்தார். (இ-7)

ஜனாதிபதி மைத்திரி யாழ்ப்பாணம் விஜயம்



பருத்தித்துறை மீன்பிடித் துறைமுகத்தின் அபிவிருத்திப் பணிகள் ஜனாதிபதி மைத்திரிபால சிறிசேன தலைமையில் நேற்று ஆரம்பித்து வைக்கப்பட்டன. (படங்கள்:-வார்ணன், மகாலிங்கம்)

ஆஸியிலிருந்து நாடு கடத்துவதற்காக

கதறக்கதற விமானத்தில் ஏற்றப்பட்ட இலங்கைத் தமிழ்க் குடும்பம்!

நடுவானில் கிடைத்த உத்தரவால் மீளத்திரும்பினர்

(மெல்பேர்ன்)

அவுஸ்திரேலியாவிலிருந்து இலங்கைத் தமிழ்க் குடும்பத்தை நாடு கடத்தும் முயற்சிகளை நீதிமன்றம் இறுதி நிமிடத்தில் தடுத்து நிறுத்தியது.

நடேஸ் பிரியா தம்பதியினரும் அவர்களது இரு குழந்தைகளும், விசேட விமானத்தில் ஏற்றப்பட்டு விமானம் புறப்பட்ட பின்னர் நீதிமன்றம் அவர்களை வெளியேற்றும் உத்தரவை இடை நிறுத்தியது என அவுஸ்திரேலிய ஊடகங்கள் தெரிவித்தன.


நடேஸ் பிரியா தம்பதியினரை இலங்கைக்கு நாடு கடத்துவதற்காக குழந்தைகளுடன் அவுஸ்திரேலிய எல்லை பாதுகாப்புப் பிரிவினர் மெல்பேர்ன் தடுப்பு முகாமிலிருந்து விமான நிலையத்திற்கு அழைத்துச் சென்றனர்.

இந்தத் தகவலை கேள்விப்பட்ட அந்தத் தமிழ்க் குடும்பத்திற்கு ஆதரவான மக்களும் மனித உரிமை ஆர்வலர்களும் விமான நிலையத்திற்கு விரைந்து ஆர்ப்பாட்டத்தில் ஈடுபட்டனர்.

இதேவேளை பிரியாவை அதிகாரிகள் பலவந்தமாக விமானத்திற்குள் இழுத்துச் சென்றனர்.

இது தொடர்பில் விமான நிலையத்தில் ஆர்ப்பாட்டத்தில் ஈடுபட்ட சைமனை கமரோன் தெரிவிக்கையில்,

“அதிகாரிகள் எது குறித்தும் அக்கறையின்றி பிரியாவை இழுத்துச் சென்றனர், அவர் கதறினார். இரு குழந்தைகளும் கதறினர். அங்கு மிகவும் மனதைப் புண்படுத்தும் சம்பவங்கள் இடம் பெற்றன” என அவர் குறிப்பிட்டார்.



இதேவேளை நடேஸ்பிரியா தம்பதி சட்டத்தரணி கர்னா போர்ட்டின் கூறுகையில், அவசர முயற்சிகளைத் தொடர்ந்து நீதிமன்றம் தமிழ்க்குடும்பத்தை வெளியேற்றுவதற்கு இடைக்காலத் தடை விதித்தது. நீதிபதியொருவர் தொலைபேசி மூலம் இந்த உத்தரவை

பிறப்பித்தார்.

இதேவேளை நீதிமன்ற உத்தரவு கிடைப்பதற்கு முன்னரே விமானம் புறப்பட்டுவிட்டதாகவும் நீதிமன்ற உத்தரவைத் தொடர்ந்து விமானம் நடுவானில் டார்வினிற்கு திரும்பியதாகவும் அவுஸ்திரேலிய ஊடகங்கள் செய்தி வெளியிட்டன. (இ-7)

காணாமல் ஆக்கப்பட்ட உறவுகள் எங்கே?



ஓமந்தையில் நேற்று மாரிய போராட்டம்



(நெடுக்குளம்)
காணாமல் ஆக்கப்பட்ட டோருக்கு நீதி கோரி வடக்கை சேர்ந்த காணாமல் ஆக்கப்பட்டோரின் உறவினர்களால் ஏற்பாடு செய்யப்பட்ட போராட்டம் வவுனியாவில் நேற்று முனனெடுக்கப்பட்டது.
வவுனியா பன்றிக்கெய்தகுளம் பிள்ளையார் ஆல

யத்தில் முற்பகல் 10.30 மணிக்கு தேங்காய் உடைத்து வணங்கிய பின்னர் கோவில் முன்றலில் இருந்து ஆரம்பமாகி ஓமந்தை இராணுவச் சேதனைச்சா வடி அமைந்திருந்த ஓமந்தை இறம்பைக்குளம் வரை பேரணியாகச் சென்றனர்.
அங்கு ஆர்ப்பாட்டத்தில்

ஈடுபட்ட உறவுகள். தமது காணாமல் போன உறவினர்களை ஒப்படைக்குமாறும் அரசு நீதியை தர வேண்டும், ஓ.எம்.பி.வேண்டாம் எனவும் கோசங்களை எழுப்பினர்.
இதன்போது காணாமல் ஆக்கப்பட்டோருக்கு ஆதரவாக பாராளுமன்ற உறுப்பினர்களான சிவசக்தி ஆன

ந்தன், எஸ். சிறீதரன், முன்னாள் மாகாணசபை உறுப்பினர்களான எம்.கே. சிவாஜிவிங்கம், ப. சத்தியலிங்கம், தியாகராஜா, இந்திரராஜா உட்பட பல அரசியல் கட்சியை சேர்ந்தவர்கள், சமூக ஆர்வலர்கள் எனப்படும் கலந்து கொண்டிருந்தனர். (9-299)

காலம் கடத்தப்பட்ட நீதி மறுக்கப்பட்ட நீதிக்கு சமன்

காணாமல் ஆக்கப்பட்டவர்களின் உறவுகளால் அறிக்கை வெளியீடு

(கிளிநொச்சி)
சர்வதேச வலிந்து காணாமலாக்கப்பட்டவர்களின் தினத்தை முன்னிட்டு வடக்கு-கிழக்கு வலிந்து காணாமலாக்கப்பட்டவர்களின் உறவுகளால் அறிக்கை வெளியிடப்பட்டுள்ளது.
குறித்த அறிக்கையில், எமது போராட்டம் ஆரம்பித்த பின்னர் பல சர்வதேச வலிந்து காணாமல் ஆக்கப்பட்டவர்கள் தினம் கடந்து சென்று விட்டது. ஒவ்வொரு வலிந்து காணாமலாக்கப்பட்டவர்கள் தினத்திலும் அடுத்துவரும் வலிந்து காணாமல் ஆக்கப்பட்டவர்கள் தினத்திற்கு முன் எமக்கான நீதியை சர்வதேசம் பெற்றுத்தரும் என நம்பியிருந்த நிலையில் ஏமாற்றத்துடன் மற்றுமொரு சர்வதேச வலிந்து காணாமல் ஆக்கப்பட்டவர்கள் தினத்தினை நாம் கடந்து கொண்டிருக்கின்றோம். ஆயினும் மீண்டும் நம்பிக்கையுடன் எமது உறவுகளை மீட்கவும் அவர்களுக்கான நீதியை பெற்றுக்கொடுக்கவும் நேரடியாக தலையிடுமாறு சர்வதேச நாடுகளையும் உருவையும் வேண்டி இவ்வறிக்கையை சமர்ப்பிக்கின்றோம்.
வடக்கு-கிழக்கைச் சேர்ந்த வலிந்து காணாமல் ஆக்கப்பட்டவர்களின் உறவு

ளாகிய நாம் கடந்த 922 நாட்களாக எமது உறவுகளின் நிலையை அறிவிக்கக்கோரி தொடர் போராட்டங்களில் ஈடுபட்டு வருகின்றோம். இலங்கை அரசு கட்டுப்பாட்டு பிரதேசங்களில் இலங்கை இராணுவத்தினாலும் அதன் ஒட்டுக் குழுக்களினாலும் பல்வேறு விதங்களிலும் (உதாரணமாக வெள்ளை வான் கடத்தல்கள், கடத்தல், கைது) எமது உறவுகள் காணாமல் ஆக்கப்பட்டிருக்கிறார்கள்.
தற்போதைய அரசியல் சூழலில் ஆட்சி மாற்றம் ஏற்படக்கூடிய சாத்தியப்பாடுகள் உள்ளன. அந்நிலை ஏற்பட்டால் எமது உறவுகள் காணாமல் ஆக்கப்பட்டதற்கு காரணமாக இருந்தவர்களால் போராட்டத்தில் உள்ள நாங்களும் காணாமல் ஆக்கப்படலாம். எனவே ஆட்சி மாற்றங்கள் ஏற்பட முன் எமது உறவுகளைத் தேடித் தர சர்வதேச சமூகமும் உருவாக வேண்டும்.
எமக்கு நீதியை வழங்க தயாரில்லாத சிங்கள அரசு உருவின் 30/1 பிரேரணையின் படி அமைக்கப்பட்ட கலந்தாலோசனை செயலணியின் பரிந்துரைகளைப் புறந்தள்ளி தான்தோன்றித் தனமாக காணாமல்போனோர்

அலுவலகம் (OMP) ஒன்றை அமைத்துள்ளது. பாதிக்கப்பட்டவர்களின் தேவையை, விருப்பத்தை கருத்தில் கொள்ளாது, உருவாக்கப்பட்ட இந்த காணாமல் போனோர் அலுவலகத்தின் இயலாத்தன்மையை அதன் குறைபாட்டை இலங்கை ஜனாதிபதி உட்பட OMP தலைவர், சர்வதேச தூதரகங்கள், உருவாக்க வேண்டிய தேவை என்ன? எமது உறவுகளுக்கான நீதியே எமக்கு வேண்டும், நீதி அல்ல என்பதை இலங்கை அரசுக்கும் சர்வதேசத்துக்கும் தெளிவாக கூறிவைக்க விரும்புகின்றோம்.
நீதி கேட்டு போராடி இறந்து கொண்டிருக்கும் நாம் 922 நாட்களாக வீதியிலிருக்கும் போது நீதிக்கான பொறிமுறையை உருவாக்காத சிங்கள அரசு இழப்பீட்டுக்கான அலுவலகத்தை உருவாக்க வேண்டிய தேவை என்ன? எமது உறவுகளுக்கான நீதியே எமக்கு வேண்டும், நீதி அல்ல என்பதை இலங்கை அரசுக்கும் சர்வதேசத்துக்கும் தெளிவாக கூறிவைக்க விரும்புகின்றோம்.
OMP ஆனது இதுவரை வந்துபோன ஆணைக்குழுக்கள் போன்ற ஒன்று தான், உருப்படியாக எதையும் செய்ய இயலாத ஒன்று. எமக்கு உண்மையான நீதி கிடைக்க வேண்டுமானால் சர்வதேச தலையீட்டுடன் கூடிய பொறிமுறை ஒன்றின் மூலம் மட்டுமே கிடைக்கும். "காலம் கடத்தப்பட்ட நீதி மறுக்கப்பட்ட நீதிக்கு சமன்" என தெரிவிக்கப்பட்டுள்ளது. (9)

மன்னாரிலும் போராட்டம்



(மன்னார்)
இந்த நல்லாட்சி அரசாங்கம் நிறைவேடவைதற்குள் சர்வதேசத்தின் தலையீட்டுடன் காணாமலாக்கப்பட்டவர்கள் தொடர்பாக தீர்வு ஒன்றை வழங்கக் கோரியும் பல வருடங்களாக சந்தேகத்தின் பெயரில் அரசியல் கைதிகளாகப்பட்ட தமிழ் இளைஞர்களையும் விடுவிக்கக்கோரியும் சர்வதேச காணாமல் ஆக்கப்பட்டோருக்கான தினமாகிய நேற்று மன்னார் பிரதேச குழுவின் ஏற்பாட்டில் கவனயீர்ப்பு போராட்டம் மன்னாரில் இடம்

பெற்றது.
குறித்த போராட்டத்தில் மன்னார் மாவட்டம் முழுவதிலும் காணாமல் ஆக்கப்பட்ட உறவுகளின் பெற்றோர்கள், உறவினர்கள், மதக்குருக்கள், சமூக ஆர்வலர்கள், மன்னார் நகரசபை தலைவர் எனப்படும் கலந்து கொண்டனர்.
போராட்டத்தில் கலந்து கொண்ட மக்கள் நிலைமாறுகால நீதி எங்கே இலங்கை அரசு உண்மையை மறைக்காதே ஒரு நாள் நிச்சயம் உண்மை வெளிவரும்.

இலங்கை மனித உரிமை ஆணைக்குழுவே காணாமல் ஆக்கப்பட்டவர்கள் தொடர்பாக அக்கறையில்லையா? உறவுகள் காணாமல் போனவர்கள் அல்ல.
இவர்கள் இலங்கை இராணுவத்திடம் ஒப்படைக்கப்பட்டவர்கள் என்று எழுதப்பட்ட பதாகைகள் மற்றும் வலிந்து காணாமல் ஆக்கப்பட்ட உறவுகளின் புகைப்படங்களைத் தாங்கியவாறு கோசங்களையும் எழுப்பியவாறு கண்ணீருடன் போராட்டத்தில் கலந்து கொண்டனர். (9-285)

காணாமல் ஆக்கப்பட்டவர்களுக்கு நீதி கோரி- கிளிநொச்சியிலும் போராட்டம்



(கிளிநொச்சி)

காணாமல் ஆக்கப்பட்டவர்களுக்கு நீதி கோரி வலிந்து காணாமல் ஆக்கப்பட்டவர்களின் உறவுகளால் நேற்று கிளிநொச்சியிலும் போராட்டம் முன்னெடுக்கப்பட்டது. விடுதலையை வேண்டி அவர்களது உறவுகளால் தீச்சட்டி எடுக்கப்பட்டு தேங்காய் உடைத்து வேண்டுகோள் மேற்கொள்ளப்பட்டது. தொடர்ந்து கந்தசுவாமி ஆலயம் முன்பாக கவையீர்ப்பு ஆர்ப்பாட்டம் ஒன்றும் முன்னெடுக்கப்பட்டது. (9)



வவுனியாவில் உறவுப்பால நிகழ்வுகள்



(நெடுக்குளம்)

பதுளை பண்டாரவளை பகுதிகளிலிருந்து சுமார் 50 இற்கும் மேற்பட்ட இளைஞர், யுவதிகள்

வடபகுதிகளுக்கு உறவுப்பாலம் நிகழ்வுகளுக்கு வவுனியாமாவட்ட இளைஞர் சேவைகள்மன்றத்தின் ஏற்பாட்டில் வவுனியாவுக்கு வந்துள்ளனர்.

இந்நிலையில் கூந்த 28 ஆய் திகதி முதல் வவுனியா

வில் தங்கியிருந்து தமிழர்களின் வாழ்வியல் தொடர்பாகவும் தமிழர்களின் பாரம்பரியங்கள், உணவு, உடை, கலாசாரம் போன்றவற்றை

ணைப்பார்வையிட்டு பல்வேறு நிகழ்வுகளில் பங்கேற்று வருகின்றனர்.

அந்தவகையில் நேற்றுக் காலை சோவில்குளம் பகுதியிலுள்ள உமாமகேஸ்வரனின் நினைவிடத்திற்குச் சென்று பார்வையிட்டுள்ளதடன் கோவில் கள், பள்ளிவாசல், ஆலயங்கள் போன்றவற்றிற்குச் சென்று நல்லுறவுப்பால நிகழ்வில் தென்பகுதி இளைஞர்கள், யுவதிகள் இன்று 31 ஆம் திகதி வரை நான்கு நாட்கள் தங்கியிருந்து வவுனியாவில் பல்வேறு பகுதிகளைப் பார்வையிடவுள்ளனர். (9-299)

மணல் கொள்ளையர்களால் அச்சுறுத்தப்பட்டதாக பிரதேச சபை உறுப்பினர் பொலிஸில் முறைப்பாடு

(பனிக்கன்குளம்)

சட்டவிரோத மணல் அகழ்வில் ஈடுபட்டு வரும் நபர்களால் புதுக்குடியிருப்பு பிரதேச சபை உறுப்பினர் இ. சத்தியசீலனை வீதியில் வழிமறித்து அச்சுறுத்தியதாக மாங்குளம் பொலிஸ் நிலையத்தில் அவர் முறைப்பாடு ஒன்றை பதிவு செய்துள்ளார்.

முல்லைத்தீவு ஒட்டுசுட்டான் பிரதேச செயலக பிரிவுக்குட்பட்ட பகுதிகளில் மணல் அகழ்வு, கிறவல் அகழ்வு, மரக்கடத்தல் என்பன வகைதொகையின்றி இடம்பெற்று வருகிறது.

அந்த வகையில் குறித்த விடயம் தொடர்பாக பாதிக்கப்பட்ட குறித்த பிரதேச சபை உறுப்பினர் கடந்த பிரதேச கூட்டத்திலும் சுட்டிக்காட்டியிருந்தார்.

இந்நிலையில் நேற்று முன்தினம் மாலையில் தனது உற

வினர்களின் வீட்டுக்கு வருகை தந்து செல்கின்ற போது மேழி வனம் பகுதியில் சட்டவிரோத மணல் அகழ்வில் ஈடுபட்டுவரும் நபர் தன்னுடைய வாகனத்துக்கு முன்பாக வாகனங்களைக் கொண்டு வந்து விட்டதாகவும் தன்னை கீழே இறக்க முயற்சித்ததாகவும் அதனைத் தொடர்ந்து பொலிஸாரின் உதவியை நாடி அவர் வீட்டு திரும்பியதாகவும் தெரிவித்தார்.

அத்தோடு குறித்த பகுதிகளில் இடம்பெறுகின்ற சட்டவிரோத மணல் அகழ்வு, மரக் கடத்தல் தொடர்பாக தொடர்ச்சியாக பிரதேச அபிவிருத்திக் குழுக் கூட்டங்களில் இந்த விடயங்கள் கொண்டு செல்லப்பட்ட நிலையிலும் இதுவரை அது தொடர்பான எந்தவிதமான நடவடிக்கைகளும் மேற்கொள்ளப்பட

வில்லை.

இந்த விடயம் தொடர்பாக கருத்துத் தெரிவித்த புதுக்குடியிருப்பு பிரதேச சபை தவிசாளர் செ.பிரேமகாந்த் உரிய தரப்புக்கள் சரியான சட்ட நடவடிக்கைகளை மேற்கொள்வதில்லை எனவும் இதனாலேயே இவ்வாறு தனி நபர்கள் பாதிக்கப்படுவதாகவும் எனவே உரிய திணைக்களங்கள் இது தொடர்பாக சட்ட நடவடிக்கைகளை எடுக்க வேண்டும் எனவும் தெரிவித்தார். (9-281-350)



தாமாக தகவல்களை வெளிப்படுத்துவதன் உடாக தகவல் அறியும் உரிமையை உறுதிப்படுத்துவோம் எனும் தொனிப்பொருளில் வவுனியா நகரசபையின் உத்தியோகபூர்வ இணையத்தள அங்குராபண நிகழ்வு நேற்று முன்தினம் இடம் பெற்றது.

தவிசாளர் இ.கௌதமன் தலைமையில் இடம்பெற்ற நிகழ்வில் பிரதம விருந்தினராக ரான் எப்பெர்னி இன்ரநஷனல் நிறுவனத்தின் நிர்வாக இயக்குநர் அசோக ஒபேசேகர கலந்து கொண்டதுடன் கௌரவ விருந்தினர்களாக சட்டத்தரணி மங்களா சங்கர், தமிழ் பிரதேச சபை தவிசாளர் து.நடராஜசிங்கம், நகரசபை உப நகரபிதா சு.குமாரசாமி, செயலாளர் இ.தயாபரன் ஆகியோர் கலந்துகொண்டனர்.

ரான்பெர்னி இன்ரநஷனல் நிறுவனத்தின் பிரதான அனுசரணையில் குறித்த இணையத்தளம் ஆரம்பிக்கப்பட்டுள்ளதுடன், இதன்மூலம் வட மாகாணத்தில் அமைந்துள்ள உள்ளூராட்சி மன்றங்களில் உத்தியோகபூர்வ இணையத் தளத்தை கொண்ட முதலாவது மன்றமாக வவுனியா நகரசபை திகழ்கின்றமை குறிப்பிடத்தக்கது. (படங்கள்-நெடுக்குளம் செய்தியாளர்)

தேசிய இலக்கியப் போட்டி முடிவுகள்

(கிளிநொச்சி)

கலாசார அலுவலர்கள் திணைக்களத்தினால் வருடந்தோறும் தேசிய கலை இலக்கியப் போட்டிகள் பிரதேச, மாவட்ட மற்றும் தேசிய என்னும் மூன்று நிலைகளில் நடத்தப்பட்டு சான்றிதழ்கள், பரிசில்கள் என்பன வழங்கிக்கொளரவிக்கப்பட்டு வருகின்றன. அந்தவகையில் இவ்வருடமும் கிளிநொச்சி மாவட்டத்தின் கரைச்சி, கண்டாவளை, பச்சிலைப்பள்ளி, பூநகரி ஆகிய நான்கு பிரதேச செயலர் பிரிவுகளிலும் இப்போட்டிகள் நடத்தப்பட்டு முதலாம் இடங்களைப் பெற்றவர்களுக்கு மாவட்ட மட்டத்தில் போட்டிகள் இடம்பெற்றன. இப்போட்டிகளில் முதல் மூன்று இடங்களைப் பெற்றவர்களின் விபரங்கள் வெளியிடப்பட்டுள்ளன.

மாவட்ட மட்ட இலக்கிய போட்டி - 2019/2020 பெறுபேறுகள் வருமாறு,

பாலர் பிரிவு:- கையெழுத்துப் போட்டி- முதலாம் நிலை கா.வினுசா (கிளி/தருமபுரம் இல-1, அ.த.க.பாடசாலை), இரண்டாம் நிலை ச.மலைக்கண்ணன் (கிளி-பூநகரி ஸ்ரீ விக்கிணைஸ்வரா வித்தியாலம்), மூன்றாம் நிலை இருவர் உ.நிலக்கவி (கிளி/பளை இந்து ஆரம்ப வித்தியாலம்), க.சௌபர்னிகா (கிளி/கிளிநொச்சி மகா வித்தியாலம்),

சிறுவர் பிரிவு:- கவிதை பாடல் போட்டி- முதலாம் நிலை அ.நிலக்கவினி (கிளி/பளை இந்து ஆரம்ப, வித்தியாலம்), இரண்டாம் நிலை அ.டிசானா (கிளி/பூநகரி ஸ்ரீ விக்கிணைஸ்வரா வித்தியாலம்), மூன்றாம் நிலை கோ.கேதுசா (கிளி/தருமபுரம் இல-1 அ.த.க.பாடசாலை),

கையெழுத்துப் போட்டி- முதலாம் நிலை க.சஜீனா (கிளி/சோறன்பற்று கணேசா வித்தியாலம்), இரண்டாம் நிலை ச.சந்தியா (கிளி/பள்ளிக்குடா வித்தியாலம்), மூன்றாம் நிலை வே.குணாளினி (கிளி/தருமபுரம் இல-1 அ.த. க.பாடசாலை),

ஆங்கில மொழி கையெழுத்துப் போட்டி- ஆர்.துவானிகா (தும்பகாமம், பளை).

கவிதை பிரிவு:- கட்டுரைப் போட்டி- முதலாம் நிலை அ.வேந்துசன் (கிளி/பூநகரி ஸ்ரீ விக்கிணைஸ்வரா வித்தியாலம்), இரண்டாம் நிலை அ.கீர்த்தனா (கிளி/அக்கராயன் மகா வித்தியாலம்), மூன்றாம் நிலை பா.யதுஜா (கிளி/பளை மத்திய கல்லூரி).

கவிதை பாடல் போட்டி- முதலாம் நிலை ம.சலோமி ஜீவனா (கிளி/பூநகரி மத்திய கல்லூரி), இரண்டாம் நிலை ரா.லக்ஷி (ஸ்ரீ சித்தி விநாயகர் அறநெறிப் பாடசாலை, பெரிய குளம், கட்டைக்காடு), மூன்றாம் நிலை இருவர் ய.ரிசாயினி (கிளி/

மாசார் அ.த.க.பாடசாலை), இ.கஜ்ந்தினா (கிளி/மாசார் அ.த.க.பாடசாலை).

கவிதை போட்டி- முதலாம் நிலை ர.தமிழ் நிலா (கிருஸ்ணா அறநெறிப்பாடசாலை, முழங்காவில்), இரண்டாம் நிலை அ.வார்ணன் (கிளி/சோறன்பற்று கணேசா வித்தியாலம்), மூன்றாம் நிலை கே.மணுவர்ஷன் (ஸ்ரீ சித்தி விநாயகர் அறநெறிப் பாடசாலை, பெரியகுளம், கட்டைக்காடு).

சிரேஷ்ட பிரிவு:- கட்டுரைப் போட்டி- முதலாம் நிலை மு.கீர்த்திகா (கிளி/மாசார் அ.த.க. பாடசாலை), இரண்டாம் நிலை ம.கோவண்ணன் (கிளி/முக்கொம்பன் மகா வித்தியாலம்), மூன்றாம் நிலை ஏ.வைஸ்ஸனி (இல-11/01, மலையாளபுரம் தெற்கு, கிளிநொச்சி).

பாடல் நயத்தல் போட்டி- முதலாம் நிலை ஏ.வைஸ்ஸனி (இல-11/01, மலையாளபுரம் தெற்கு, கிளிநொச்சி).

நாடகப் பிரதி எழுத்துப் போட்டி- முதலாம் நிலை தி.விந்து ஜன் (கிளி/பளை மத்திய கல்லூரி), இரண்டாம் நிலை ஏ.வைஸ்ஸனி (இல-11/01, மலையாளபுரம் தெற்கு, கிளிநொச்சி), மூன்றாம் நிலை கே.டிசாந்தினி (கிளி/முழங்காவில் மகா வித்தியாலம்),

18 வயதிற்கு மேற்பட்டவர்கள்:- பாடல் ஆக்கப் போட்டி- முதலாம் நிலை அ.மங்களராசா (இல.-259, 6 ஆம் ஒழுங்கை, பாரதிபுரம் வடக்கு, கிளிநொச்சி) இரண்டாம் நிலை பா.சுகன்ஜா (மாசார், பளை), மூன்றாம் நிலை ச.ரேணுகா (கிருஸ்ணாநகர், முழங்காவில், பூநகரி).

சிறு கதைப் போட்டி-முதலாம் நிலை இ.ஸ்ரீதரன் (இல.-516/B, முதலாம் ஒழுங்கை, திருநகர் வடக்கு, கிளிநொச்சி), இரண்டாம் நிலை பா.பாலாஜினி (வண்ணாங்கேணி, பளை), மூன்றாம் நிலை த.யன்சிகா (கிராஞ்சி, சிவபுரம், பூநகரி).

சிறுவர் கதை ஆக்கப் போட்டி- முதலாம் நிலை ஜெ.வராசினி (பெரியகுளம், கண்டாவளை), இரண்டாம் நிலை பா.சுகன்ஜா (மாசார், பளை), மூன்றாம் நிலை வ.ஏமுமலைப்பிள்ளை (இல.-11/01, மலையாளபுரம் தெற்கு, கிளிநொச்சி).

நாடார் கலை கற்றல் போட்டி- முதலாம் நிலை இ.ஸ்ரீதரன் (இல.-516/B, முதலாம் ஒழுங்கை, திருநகர் வடக்கு, கிளிநொச்சி).

இலக்கிய விபரணப் போட்டி- முதலாம் நிலை பா.பாலாஜினி (வண்ணாங்கேணி, பளை), இரண்டாம் நிலை வ.ஏமுமலைப்பிள்ளை (இல.-11/01, மலையாளபுரம் தெற்கு, கிளிநொச்சி), மூன்றாம் நிலை ஜெ.வராசினி (பெரியகுளம், கண்டாவளை). (9)

வயல்களுக்கு தீவைப்பதால் பொதுமக்களுக்கு அசௌகரியம்

வவுனியாவில் அறுவடை செய்யப்பட்ட வயல்கள் தற்போது எரியூட்டப்பட்டுள்ளதனால் அந்தப் பகுதிகள் பெரும் புகைமூட்டமாக காணப்படுகின்றன.

பூந்தோட்டம் வீதியின் இரு புறமும் உள்ள வயல்கள் கடந்த சில நாட்களாக எரியூட்டப்பட்டு வருகின்றன. இந்தப் பகுதி வவுனியா பொது வைத்தியசாலை

க்குப் பின்புறமாக உள்ளது.

வயல்கள் எரியூட்டப்படுவதால் வைத்தியசாலையின் சுற்றுப்புறம், பேருந்து நிலையப் பகுதி, ஏ-9 வீதி என்பன புகை மூட்டமாகக் காட்சியளிக்கின்றன. தற்போது கடும் வெப்பமான காலநிலை நிலவுகின்றதனால் மக்கள் அசௌகரியங்களை எதிர்கொள்கின்றனர். (9-250)



பாரதம்

பாகிஸ்தான் வான் பரப்பில் இந்திய விமானங்களுக்குத் தடை


பாகிஸ்தான் வான் பரப்பில் இந்திய விமானங்கள் பறப்பதை முடக்குவதற்கு இதுவரையில் முடிவெடுக்கப்படவில்லை. அதோடு சரியான தருணம் வரும் வரை இந்திய விமானங்கள் பாகிஸ்தான் வான் பரப்பைப் பயன்படுத்துவது முற்றாக தடை

செய்யப்படுமென அந்நாட்டு செய்திகள் தெரிவித்தன. கடந்த மாதம் இந்தியா காஷ்மீருக்கான சிறப்பு அந்தஸ்தை ரத்து செய்த பின் இந்தியா மீது பாகிஸ்தான் அதிருப்தியை வெளியிட்டு வருகின்றது. அத்தோடு இந்தியாவுடனான

பொருளாதாரம் மற்றும் ரயில் போக்குவரத்து, பஸ் போக்குவரத்து என எல்லாவற்றையும் பாகிஸ்தான் நிறுத்திக்கொண்டது. இந்நிலையிலேயே பாகிஸ்தான் வான் பரப்பில் இந்திய விமானங்கள் பறப்பதை தடைசெய்யும் விதமாக பாகிஸ்தான் பிரதமர்

இம்ரான் கான் அறிவியல் மற்றும் தொழில்நுட்பவாதிகளுடன் பேச்சுவார்த்தை நடத்தி வருவதாகவும், கூடிய விரைவில் இந்திய விமானங்கள் பாகிஸ்தான் வழியாக பறப்பதை தடை செய்யவுள்ளதாகவும் தெரிவித்தார். (ஜ-2)

பிரிட்டன் பாராளுமன்றம்



(பிரிட்டன்) பிரிட்டன் பிரதமர் போரிஸ் ஜோன்சன் பாராளுமன்றத்தை இடைநிறுத்தம் செய்வதற்கு எடுத்த தீர்மானம் குறித்து பாராளுமன்ற உறுப்பினர்கள் மற்றும் பிரிட்டன் ஐரோப்பிய ஒன்றியத்திலிருந்து உடன்படிக்கையின்றி

விலகுவதற்கு ஆகியே நிறைவேற்றி தெரிவித்த பாராளுமன்ற உறுப்பினர்கள் மற்றும் பிரிட்டன் ஐரோப்பிய ஒன்றியத்திலிருந்து உடன்படிக்கையின்றி

அவதூறு வழக்கிலிருந்து வைகோ விடுதலை

(சென்னை) தி.மு.க. ஆட்சியில் தொடரப்பட்ட அவதூறு வழக்கில் இருந்து ம.தி.மு.க பொதுச்செயலாளர் வைகோ விடுதலை செய்யப்பட்டார். இது குறித்த வழக்கு விசாரணை நேற்று வெள்ளிக்கிழமை

அமைச்சர்கள், நாடாளுமன்ற உறுப்பினர்கள் குறித்த வழக்குகளை விசாரணை செய்யும் சிறப்பு நீதிமன்றத்தில் இடம் பெற்றது. இதன்போது குற்றச்சாட்டு பதிவு, சாட்சிகள் விசாரணை



கள், சாட்சிகளிடம் குறுக்கு விசாரணை என அனைத்தும் நிறைவடைந்த நிலையில் வைகோ

விடுதலை செய்யப்பட்டுள்ளார். கடந்த 2006ஆம் ஆண்டு தமிழக முதலமைச்சராக இருந்த கருணாநிதி.தி.மு.கவை உடைக்க முயற்சிப்பதாக குற்றச்சாட்டிய வைகோ அப்போதைய பிரதமர் மன்மோகன் சிங்கிற்கு கடிதம் ஒன்றை எழுதியிருந்தார். இதனை எதிர்த்து தமிழகத்தின் மறைந்த முன்னாள் முதல்வர் கருணாநிதி வைகோமீது அவதூறு வழக்கினை தொடர்ந்திருந்தார். இந்த வழக்கில் இருந்து வைகோவை விடுவிக்க உயர்நீதிமன்றம் மறுப்பு தெரிவித்த நிலையில், இது குறித்த வழக்கு விசாரணை சிறப்பு நீதிமன்றத்திற்கு மாற்றப்பட்டு நீதிபதி கருணாநிதி முன்னிலையில் விசாரணைகள் இடம்பெற்று வந்தமை குறிப்பிடத்தக்கது. (ஜ-2)

ஆப்கானில் அமெ. இராணுவம் 8600 ஆகக் குறைக்கப்படும்

அமெரிக்க ஜனாதிபதி அறிவிப்பு

ஆப்கானிஸ்தானிலுள்ள அமெரிக்க இராணுவத்தினரின் எண்ணிக்கை 8,600 ஆக குறைக்கப்படும் என அறிவிக்கப்பட்டுள்ளது. அமெரிக்க ஜனாதிபதி டொனால்ட் டிரம்ப் மேற்கண்டவாறு அறிவித்தார். இதுகுறித்து கருத்து வெளியிட்டுள்ள அவர், 'ஆப்கானிஸ்தானில் அமைதியை ஏற்படுத்துவதற்காக தலிபான்களுடன் நடைபெற்று வரும் பேச்சுவார்த்தையில் ஒப்பந்தம் ஏற்பட்ட பின்னரும், அமெரிக்க வீரர்கள் அங்கு பணியாற்றுவார்கள். எனினும், அவர்களது எண்ணிக்கை 8,600ஆகக் குறைக்கப்படும். அந்த வகையில், ஆப்கானிஸ்தானில் அமெரிக்க வீரர்கள் எப்போதும் இருப்பார்கள்' என மேலும் தெரிவித்தார். (ஜ-2)



என்போதும் இருப்பார்கள்' என மேலும் தெரிவித்தார். (ஜ-2)

இந்தியப் படையினரால் சித்திரவதைக்குள்ளாகும் காஷ்மீர் மக்கள்

பி.பி.சி. அதிர்ச்சித் தகவல்



காஷ்மீர் மக்கள் தாங்கள் இந்தியப் படையினரால் தாக்கப்படுவதாகவும் சித்திரவதைக்கு உட்படுத்தப்படுவதாகவும் வேதனை வெளியிட்டுள்ளனர் என பிபிசி தெரிவித்துள்ளது. ஜம்மு காஷ்மீரிற்கான சிறப்பு அந்தஸ்தை இந்திய மத்திய அரசாங்கம் இரத்து செய்த பின்னரே இவ்வாறான நடவடிக்கைகள் தீவிரமடைந்துள்ளன எனவும் தெரிவித்துள்ளது. இந்திய படையினரின் தாக்குதல்களால் ஏற்பட்டதாக தெரிவித்து கிராமத்தவர்கள் என்னிடம் காயங்களை காண்பித்தனர் எனவும் பி.பி.சி. செய்தியாளர் தெரிவித்தார். காஷ்மீரிற்கான சிறப்பு அந்தஸ்து நீக்கப்பட்டவுடன் உடனடியாக இராணுவத்தினர் தங்கள் கிராமத்தில் வீடுவீடாக தேடு

தல் நடவடிக்கைகளை ஆரம்பித்தனர் என ஒரு கிராமத்தை சேர்ந்தவர்கள் தெரிவித்தனர். எங்களை உறக்கத்திலிருந்து எழுப்பி வெளியே அழைத்துச் சென்றார்கள். அந்த பகுதியில் எங்களைப் போன்ற புவர் காணப்பட்டனர் என இரு சகோதரர்கள் பிபிசி செய்தியாளர்களிடம் தெரிவித்தனர். இதேவேளை இந்தக் குற்றச்சாட்டுகளை இந்திய இராணுவம் நிராகரித்துள்ளது. இவ்வாறான குற்றச்சாட்டுகள் எவையும் எங்கள் கவனத்திற்கு வரவில்லை என தெரிவித்துள்ள இந்திய இராணுவப் படையினர் பொதுமக்கள் எவரையும் இவ்வாறு நடத்தவில்லை, இது உள்நோக்கம் கொண்ட சக்திகளின் குற்றச்சாட்டு என மறுப்புத் தெரிவித்தது. (ஜ-2)

அமெரிக்காவுடன் விரைவில் அமைதிக்கான ஒப்பந்தம்

(லோஷியன்) அமெரிக்காவுடன் விரைவில் அமைதிக்கான ஒப்பந்தம் மேற்கொள்ளப்படும் என தலிபான்கள் நம்பிக்கை வெளியிட்டனர். தலிபான்கள் அமைப்பின் செய்தித் தொடர்பாளர் ஸபியுல்லா முஜாஹித் மேற்கண்டவாறு நம்பிக்கை தெரிவித்தார். ஆப்கானிஸ்தானில் அமைதியை ஏற்படுத்துவதற்காக கட்டார் தலைநகர் டோகாவில் நடைபெற்று வரும் பேச்சுவார்த்தையில் நல்ல முன்னேற்றம் ஏற்பட்டுள்ளது. குறித்த பேச்சுவார்த்தையில் அமைதி ஒப்பந்தத்தை ஏற்படுத்தும் தருணத்தை நெருங்கிவிட்டோம். விரைவில், எங்களுக்குள் அமைதி ஒப்பந்தம் ஏற்படும் நற்செய்தியை, சுதந்திரத்துக்காக

தலிபான்கள் நம்பிக்கை



ஏங்கும் ஆப்கானிஸ்தான் விரைவில் கேட்கும் என அவர் தெரிவித்தார். இதேவேளை, தலிபான்களுடனான ஒப்பந்த விபரங்களை ஆப்கானிஸ்தான் விவகாரத்துக்

ஆப்கானிஸ்தானில் அமைதியை ஏற்படுத்துவதற்காக தலிபான்களுடன் நடைபெற்று வரும் பேச்சுவார்த்தையில் ஒப்பந்தம் ஏற்பட்ட பின்னரும், அமெரிக்க வீரர்கள் அங்கு பணியாற்றுவார்கள். எனினும், அவர்களது எண்ணிக்கை 8,600ஆகக் குறைக்கப்படும். அந்த வகையில், ஆப்கானிஸ்தானில் அமெரிக்க வீரர்கள் எப்போதும் இருப்பார்கள்' என மேலும் தெரிவித்தார். (ஜ-2)

வெளிநாடு

பாராளுமன்ற கலைப்பு விவகாரம் மீதிய ரீதியில் ஆர்ப்பாட்டங்கள்



விலகுவதற்கு எதிர்ப்பைக் கொண்டவர்கள் கியோர் கரும் சினத்தை வெளிப்படுத்திய கையில் பிரதமரின் இந்நடவடிக்கைக்கு எதிர்ப்புத் தரிவித்து நாடளாவிய ரீதியில் எதிர்ப்பு ஆர்ப்பாட்டங்கள் முன்னெடுக்கப்பட்டுள்ளன. மேலும் பிரதமரின் பாராளுமன்றத்தை இடைநிறுத்துவதற்கான திட்டத்திற்கு எதிராக சட்ட ரீதியான சவால் ஒன்று முன்னெடுக்கப்பட்டுள்ளதுடன்

ஒரு மில்லியனுக்கும் அதிகமானோர் கையொப்பமிட்டு முறைப்பாடொன்றை தாக்கல் செய்துள்ளனர். எதிர்வரும் செப்டம்பர் மாதத்திலிருந்து ஒக்டோபர் மாதம் வரையான 5 வாரங்களுக்கு பாராளுமன்றத்தை

இடைநிறுத்தம் செய்வது பிரிட்டன் ஐரோப்பிய ஒன்றியத்திலிருந்து விலகுவது சம்பந்தமான பிரெக்ஸிட் ஒப்பந்தம் தொடர்பில் விவாதத்தை நடத்துவதற்கான நேரத்தை அனுமதிப்பதாக உள்ளதாக அரசாங்கம் கூறுகிறது.

இந் நடவடிக்கை பாராளுமன்ற உறுப்பினர்கள், பிரிட்டன் ஐரோப்பிய ஒன்றியத்திலிருந்து உடன்படிக்கை எதுவுமின்றி விலகுவதற்கு முட்டுக்கட்டை போடுவதை தடுத்த நிறுத்த ஜனநாயகத்திற்குப் புறம்பாக முன்னெடுக்கப்பட்ட முயற்சியை அதன் எதிர்ப்பாளர்கள் குற்றம்சாட்டி போராட்டங்கள் நடைபெற்றுள்ளமை குறிப்பிடத்தக்கது. (ஐ-2)

ஆட்கொல்லி நோயான எயிட்ஸ் பாகிஸ்தானில் வேகமாகப் பரவல்

ஆண்டு 140 பேர் பாதிப்பு (இஸ்லாமாபாத்) பாகிஸ்தானின் பஞ்சாப் மாகாணத்துக்கு உட்பட்ட ஷாகோட் நகரில் எயிட்ஸ் எனப்படும் மரண நோய் வேகமாகப் பரவி வருகிறது. பாகிஸ்தானின் பஞ்சாப் மாகாணத்துக்கு உட்பட்ட ஷாகோட் நகரில் எயிட்ஸ் எனப்படும் மரண நோய் வேகமாகப் பரவி வருகிறது. கடந்த ஆண்டு காலத்தில் மட்டும் எயிட்ஸ் நோய் தீவிரம் உள்ளனவர்களின் எண்ணிக்கை 140 ஆகியது. எயிட்ஸ் நோயின் தாக்கம் குறித்து சட்டமன்ற அமைச்சர் பஞ்சாப் மாகாண அரசிடம் தாக்கல் செய்த அறிக்கையில் இந்தத் தகவல்கள்

தெரிவிக்கப்பட்டுள்ளன. அந்தத் தகவல்களின் படி இந்த ஆண்டின் ஆரம்பத்தில் இருந்து தற்போது வரை 85 பேருக்கு எயிட்ஸ் பாதிப்பு இருப்பது உறுதி செய்யப்பட்டிருப்பதாக தெரிகிறது. ஐ.நாவின புள்ளிவிபரங்களின் படி ஆசியாவிலேயே எயிட்ஸ் நோய் வேகமாக பரவும் நாடுகளின் பட்டியலில் பாகிஸ்தான் 2 இடத்தில் இருப்பதும், கடந்த 2017இல் மட்டும் அங்கு சுமார் 20 ஆயிரம் பேருக்கு எயிட்ஸ் பாதிப்பு கண்டறியப்பட்டதும் குறிப்பிடத்தக்கது. (ஐ-2)

அமைச்சர் தடுப்பு ஆயுதம் கொள்முதல் முற்பணத்தை ரஷ்யாவிடம் செலுத்திய இந்தியா



(புளாஸ்கோ) எஸ்-400 ஏவுகணைத் தடுப்பு ஆயுதம் கொள்முதல் முற்பணத்தை இந்தியா அளித்து விட்டதாக ரஷ்யா தெரிவித்தது. இதரையில் இருந்து வானில் 400 கி.மீ தொலைவு வரும் எதிரி நாட்டு ஏவுகணைகளை இடைநிறுத்து தாக்கும் வல்லமை பெற்ற எஸ்-400 ஏவுகணை தடுப்பு ஆயுதத்தை கொள்முதல் செய்ய இந்த ஆண்டு இந்தியப் பிரதமர் நரேந்திர மோடி

ரஷ்ய ஜனாதிபதி புடினின் ஒப்பந்தம் செய்து கொண்டார். இந்திய மதிப்பில் சுமார் 40 ஆயிரம் கோடி ரூபாய் மதிப்புக்கு போடப்பட்ட இந்த ஒப்பந்தத்தில் முற்பணம் மற்றும் பணம் செலுத்தும் நடை முறையில் இரு நாடுகளிடையே சில கருத்து வேறுபாடுகள் நிலவி வந்தன. இந்நிலையில், இந்தியாவுக்கு விற்பனை செய்யவிருக்கும் எஸ்-400 ஏவுகணை தடுப்பு ஆயுதம் தொடர்பான முற்பணம் முழுவதும் பெறப்பட்டு விட்டது. மேலும் திட்டமிட்டபடி இந்தியாவுக்கு எஸ்-400 ஏவுகணை தடுப்பு ஆயுதம் ஒப்பந்த காலத்துக்குள் வழங்கப்படும். (ஐ-2)

ஐப்பானில் கனமழை; இருவர் பலி, பலர் காயம்

6 இலட்சம் பேர் வீடுகளை விட்டு வெளியேற்றம்



(டோக்கியோ) ஐப்பானில் பெய்து வரும் கனமழை காரணமாக ஏற்பட்டுள்ள வெள்ளத்தால் இருவர் உயிரிழந்ததுடன் 6 இலட்சத்துக்கும் அதிகமானோர் தங்கள் வீடுகளை விட்டு வெளியேற உத்தரவு பிறப்பிக்கப்பட்டது. ஜப்பான் நாட்டின் தென் மேற்கு பகுதியில் அமைந்துள்ள தீவு மாகாணம் குயூவில் கடந்த சில நாட்களாக கனமழை கொட்டித் தீர்த்து வருகிறது. கனமழை காரணமாக சகா, நாகசாகி உட்பட மாகாணத்தின் பல்வேறு பகுதிகளில் வெள்ளம் சூழ்ந்தது.

இதனால் வீதி மற்றும் ரயில் போக்குவரத்து முற்றிலும் பாதிக்கப்பட்டது. கனமழை காரணமாக வெள்ளம் மற்றும் நிலச்சரிவுகள் போன்ற நிகழ்வுகளில் சிக்கியுள்ளவர்களை காப்பாற்ற மீட்புக்குழுவினர் ஈடுபட்டனர். கனமழை மேலும் சில நாட்களுக்கு நீடிக்கக் கூடும் என வானிலை ஆய்வு மையம் எச்சரிக்கை விடுத்தது. 6 இலட்சத்துக்கும் அதிகமான மக்களை வீடுகளை விட்டு வெளியேறி பாதுகாப்பான இடங்களில் தங்க அரசு உத்தரவிட்டது. (ஐ-2)

ஹொங்கொங்கில் போராட்டத்திற்கு அழைப்பு! சீன இராணுவம் குவிக்கப்பட்டதால் பரபரப்பு!

(ஹொங்கொங்) ஹொங்கொங்கில் போராட்டங்கள் நடைபெற்று வரும் நிலையில் அங்கு சீன இராணுவம் குவிக்கப்பட்டுள்ளதால் பரபரப்பு ஏற்பட்டது.

சீன இராணுவத்தின் படைப்பிரிவுகள் தற்போது ஹொங்கொங் நகருக்கு அணி வகுத்துள்ளன. இந்த படைப்பிரிவில் முப்படைகளை சேர்ந்த 8 ஆயிரம் முதல் 10 ஆயிரம் வரையிலான வீரர்களை உள்ளடக்கியுள்ளதாக தகவல்கள் வெளியாகியுள்ளன.

ஹொங்கொங்கில் போராட்டக்காரர்கள் வார இறுதி நாட்களில் போராட்டம் நடத்த அழைப்பு விடுத்ததுள்ள நிலையில் சீன இராணுவம் குவிக்கப்பட்டுள்ளமை அங்கு பெரும் பரபரப்பை ஏற்படுத்தியுள்ளது.

இந்நிலையில், ஹொங்கொங்கில் ஆர்ப்பாட்டங்களை ஒருங்கமைத்து வழிநடத்திய -ஜனநாயக சார்பு செயற்பாட்டாளரான ஜோஷுவா வொங் கைது செய்யப்பட்டுள்ளார். குறித்த நபர், கட்டாயப்படுத்தப்பட்டு வாகனம் ஒன்றில் ஏற்றிச் செல்லப்பட்டு



பின்னர் பொலிஸ் தலைமையகத்திற்கு அழைத்துச் செய்யப்பட்டதாக தெரிவிக்கப்படுகிறது. ஹொங்கொங்கில் குற்றவியல் வழக்குகளில் சிக்குபவர்களை சீனாவுக்கு நாடு கடத்தி வழக்கு விசாரணையை சந்திக்க வைக்க ஏதுவாக கைதிகள் பரிமாற்ற சட்டத்தில் திருத்தம் கொண்டு வர அந்நாட்டு நிர்வாகம் முடிவு செய்தது. இதை எதிர்த்தும், குறித்த சட்டமூலத்தினை முழுமையாக இரத்துசெய்ய வேண்டும் என வலியுறுத்தியும் அங்கு கடந்த இரண்டு மாதங்களுக்கு மேலாக

மக்கள் தொடர் போராட்டங்களில் ஈடுபட்டு வருகின்றனர். போராட்டக்காரர்களை தடுக்கும் நடவடிக்கையில் பொலிஸார் ஈடுபட்டுள்ளனர். இதனால் இரு தரப்பினருக்கும் இடையே மோதல் சம்பவங்கள் அரங்கேறி வருகின்றன. இந்தப் போராட்டத்தை ஒடுக்கும் பணியில் தற்போது வரை சீன இராணுவம் ஈடுபடுத்தப்படவில்லை. ஆனால் போர் மற்றும் போராட்டங்களை ஒடுக்குவது போன்ற ஒத்திகை நிகழ்ச்சிகளை செய்து வந்துள்ள நிலையில், அங்கு சீன இராணுவம் குவிக்கப்பட்டுள்ளது. (ஐ-2)

ஒழுக்காற்று நடவடிக்கையை செயற்குழுவே தீர்மானிக்கும் ரணில் அணிக்கு சஜித் அணி பதில்

(கொழும்பு)

கட்சி உறுப்பினர்களுக்கு எதிராக ஒழுக்காற்று நடவடிக்கை எடுப்பது குறித்து செயலாளரோ தவிசாளரோ தனித்துத் தீர்மானிக்க முடியாது. கட்சியின் செயற்குழுவே அது குறித்து தீர்மானிக்கும் என்று தெரிவித்த நிதி அமைச்சர் மங்கள சமரவீர ஐ.தே.க. நவீன ஜனநாயகக் கட்சி என்பதால் தான் வேட்பாளராக பலரது பெயர்கள் பரிந்துரைக்கப்படுகின்றன என்றும் தெரிவித்தார்.

நிதி அமைச்சில் நேற்று முன்தினம் வியாழக்கிழமை இடம் பெற்ற ஊடகவியலாளர் சந்திப்பின் போதே அவர் மேற்கண்டவாறு தெரிவித்தார்.

தொடர்ந்தும் ஊடகவியலாளர்கள் எழுப்பிய கேள்விகளுக்கு பதிலளித்த அமைச்சர்,

தற்போது நாட்டில் முழுமையான சுதந்திரமும் ஜனநாயகமும் காணப்படுகிறது. அதனால் தான் எந்தச் சந்தர்ப்பத்திலும் நாம் ஊடகங்களைப் புறக்கணிக்கவில்லை. ஐக்கிய தேசியக் கட்சி சார்பில் ஜனாதிபதி வேட்பாளர்

என்று பெயர் குறிப்பிடப்படுபவர்கள் கருத்து வெளியிடுவதற்கான சுதந்திரமும் இருக்கிறது.

நாம் யாரையும் ஊடகங்களில் கருத்து வெளியிட வேண்டாம் என்று கட்டுப்படுத்தியதில்லை.

எனவே தான் ஐக்கிய தேசிய கட்சியை நவீன ஜனநாயகக் கட்சி என்று கூறுகின்றோம். இன்று நாம் நவீன ஜனநாயக நாடொன்றை கட்டியெழுப்பியுள்ளோம். இதனை தவறாகப் நோக்குபவர்களை எண்ணிக் கவலையடைகின்றோம்.



கேள்வி : ஜனநாயகக் கட்சி என்று கூறப்பட்டாலும் இன்று உங்கள் கட்சிக்குள் இருப்பவர்களுக்கு எதிராக ஒழுக்காற்று நடவடிக்கை எடுக்கப்பட்டுள்ளதே? பதில் : ஜனநாயகக் கட்சி என்றால் ஒழுக்காற்று நடவடிக்கைகளும் தவிர்க்க முடியாததொன்றாகும். ஆனால் அது உத்தியோகபூர்வமாக அறிவிக்கப்படவில்லை. கடிதமொன்று மாத்திரமே அனுப்பப்பட்டது. கடிதம் அனுப்பியதை ஒழுக்காற்று நடவடிக்கை என்று கூற முடியாது.

கட்சியின் செயலாளரோ அல்லது தவிசாளரோ ஒழுக்காற்று நடவடிக்கை குறித்து தனித்துத் தீர்மானிக்க முடியாது. கட்சியின் செயற்குழுவே அதனைத் தீர்மானிக்கும். இது வரையில் செயற்குழு அவ்வாறானதொரு தீர்மானத்தை எடுக்கவில்லை என மங்கள மேலும் தெரிவித்தார். (இ-7)

ஜனாதிபதித் தேர்தலில்

20 ஆண்டுகளுக்குப் பின் பெண் வேட்பாளர்



(கொழும்பு)
எதிர்வரும் ஜனாதிபதித் தேர்தலில் சோசலிசக் கட்சி பெண்

வேட்பாளர் ஒருவரை நிறுத்தப் போவதாக அறிவித்தது. பிரபல சூழலியலாளரான கலாநிதி அஜந்தா பெரேரா சோசலிசக் கட்சியின் வேட்பாளராக அறிவிக்கப்பட்டார்.

இதன்மூலம் 20 ஆண்டுகளுக்குப் பின்னர், முதன் முறையாக ஜனாதிபதித் தேர்தலில் பெண் ஒருவர் போட்டியிடுகிறார்.

இறுதியாக, 1999 ஆம் ஆண்டு முன்னாள் ஜனாதிபதி

சந்திரிகா குமாரதுங்க ஜனர்திபதித் தேர்தலில் போட்டியிட்டு இரண்டாவது முறையாக வெற்றி பெற்றிருந்தார்.

ஜேர்மனியில் பயிற்சி பெற்ற சுற்றுச்சூழல் விஞ்ஞானியான கலாநிதி அஜந்தா பெரேரா, இலங்கையில் முறையான கழிவு முகாமைத்துவத்துக்காக போராடி வருகிறார். குப்பை சேகரிப்பாளர்களுடனான அவரது பணிக்காக, அவர் "குப்பை ராணி" என அழைக்கப்படுகிறார். (இ-7)

ஹக்கீமுடன் கோத்தா தொலைபேசியில் பேச்சு



(கொழும்பு)
பொதுஜன பெரமுனவின் ஜனாதிபதி வேட்பாளர் கோத்

தபாய ராஜபக்ஷ, ஸ்ரீலங்கா முஸ்லிம் காங்கிரஸின் தலைவரும், அமைச்சருமான ரவூப் ஹக்கீமுடன் தொலைபேசியில் தொடர்பு கொண்டு பேசியுள்ளார் என தகவல்கள் வெளியாகின.

இதன்போது, கோத்தபாய ராஜபக்ஷவுக்கு அமைச்சர் ஹக்கீம் வாழ்த்துத் தெரிவித்தார்.

எனினும், இந்தப் பேச்சு தொடர்பான மேலதிக தகவல்கள் எதுவும் கிடைக்கவில்லை என கொழும்பு ஆங்கில நாளிதழ் ஒன்று செய்தி வெளியிட்டது.

ரவூப் ஹக்கீம் தலைமையிலான ஸ்ரீலங்கா முஸ்லிம் காங்கிரஸ் தற்போது, ஐ.தே.க.



கூட்டணியில் அங்கம் வகிக்கிறது என்பது குறிப்பிடத்தக்கது. (இ-7)

இன்று ஒரு தகவல்

தென்கச்சி கோ. சுவாமிநாதன்

மதுவின் கொடுமை

ஒரு உயிரிலே ஒரு ராஜா இருந்தார். நல்ல ராஜாதான். இருந்தாலும் அவரிடம் ஒரு கெட்ட பழக்கம். வேறு ஒன்றுமில்லை, அவ்வய் போது கொஞ்சம் மது அருந்துவார். இருந்தாலும் நாளுக்கு நாள் அதிகமாக மது அருந்த ஆரம்பித்து விட்டார். இது எல்லாருக்கும் மிகவும் கஷ்டமாகப் போய் விட்டது. ராஜாவே குடிக்க ஆரம்பித்து விட்டால் இராச்சியம் என்னத்துக்கு ஆகும்?

ராணிக்கும் இது மனதுக்கு ரொம்ப சங்கடமாக இருந்தது. என்ன செய்வது என்று யோசித்தார். அந்தச் சமயத்திலே புத்திசாலியான அமைச்சர் ஒருத்தர் அங்கே இருந்தார். அவரிடம் போனார்கள். விடயத்தைச் சொன்னார்கள்.

“மன்னரை எய்யடியாவது இந்த மதுப்பழக்கத்திலேயிருந்து காய்ப்பாற்றி ஆக வேண்டும். அதுக்கு நீங்கள் தான் ஏதாவது உதவி செய்ய வேண்டும்” என்று கேட்டுக் கொண்டார்கள்.

“சரி...யார்க்கிறேன்” என்று சொல்லி விட்டார் அந்த அமைச்சர். அதன்விடம் ஒருநாள் அந்த ராஜா இருந்த தனி அறைக்குள்ளே அமைச்சர் போனார். அங்கே இருந்த ஒரு மதுப்போத்தலை எடுத்து தெரியாமல் தன் மடியிலே மறைத்து வைத்து விட்டார்.

ராஜா தற்செயலாக இதை கவனித்து விட்டார். உடனே அமைச்சரை அழைக்கச் செய்தார்.

“மடியிலே என்ன அது?” என்று கேட்டார். “ஒன்றுமில்லை” என்றார் அமைச்சர்.

“உண்மையைச் சொல்லு! மடியிலே என்ன?” என்று மறுபடியும் கேட்டார் ராஜா.

“இது...இது...வந்து...கிளி” என்றார் அமைச்சர்.

“என்ன உளறுகிறாய்? கிளியா அது!” என்றார் ராஜா.

“இல்லை...இல்லை...இது குதிரை” என்றார் அமைச்சர். ராஜாவுக்கு கோபம் அதிகமாகிவிட்டது.

“இதோ யார்! செய்த குற்றத்தை ஒத்துக்கொள். அதுதான் உனக்கு நல்லது. அதை விட்டுவிட்டு குதிரை-கழுதை என்று கதை சொல்லிக் கொண்டிருக்காதே” என்றார்.

“மன்னா! நீங்கள் சொல்லுறதுதான் சரி! என் மடியிலே இருக்கிறது கழுதைதான்!” என்றார் அவர்.

மன்னர் கோபத்தின் எல்லைக்கே போய் விட்டார்.

“இதோ யார் கடைசி வாழ்த்துத் தருகிறேன் உனக்கு! மடியிலே என்ன? உள்ளதை சொல்லி விட்டால் உயிரோடு விடுவேன். இல்லை உன் தலையை வெட்டும்படியாக உத்தரவு போடுவேன்” என்றார். இந்தத் தடவை அமைச்சர் உள்ளதைச் சொல்லி விட்டார்.

“மடியிலே இருக்கிறது மதுப் போத்தல்” என்றார். “ஆரம்பத்திலேயே இதை என்னிடம் சொல்லியிருக்கலாமே!” என்றார் ராஜா. “இப்பவும் சொல்கிறேன்...நான் சொன்னது எதுவுமே வாய் இல்லை” என்றார் அவர்.

ராஜா முறைத்தார். அமைச்சர் மெதுவாக அவரைப் பார்த்துச் சொன்னார், “மன்னா! முதலிலே ஒரு கோப்பை மது உள்ளே போனால் ஒன்றும் செய்யாது. அதைத்தான் ‘ஒன்றுமில்லை’ என்றேன். இரண்டாவது கோப்பை உள்ளே போனதும் மனுசன் கிளிப் பிள்ளை மாதிரி சொன்னதையே திருப்பிச் சொல்லிக் கொண்டிருப்பான். அதனாலே ‘கிளி’ என்று சொன்னேன்.

மூன்றாவது கோப்பை உள்ளே போனால் குதிரை மாதிரி உறும ஆரம்பித்து விடுவான். நாலாவது கோப்பை போனால் கழுதை மாதிரிக் கத்துவான். ஐந்தாவது கோப்பை போனால் மனுசன் மதுவாகவே ஆகிவிடுவான். அதனாலேதான் ஐந்தாவது தடவை கேட்டதும் மது என்கிறதை ஒத்துக்கொண்டேன்” என்றார் அமைச்சர். மது எவ்வளவு கெடுதல் செய்யும் என்பதை ராஜாவுக்கு ரொம்ப சாமர்த்தியமாக புரிய வைத்து விட்டார் அமைச்சர். அதன் பின்பு ராஜா அந்தப் பழக்கத்தையே விட்டு விட்டாராம்.

இந்தக்காலத்து குடிகாரர் ஒருத்தர் ஒரு மதுக்கடையை விட்டு வெளியே வந்து கொண்டிருந்தார். அந்தச் சமயத்திலே ஒரு ஏழை அவரிடம் போய் கையேந்தினான்.

“ஐயா...பசிக்கிறது” என்றான்.

“அப்படியா...வா, எங்கள் வீட்டுக்கு சாப்பாடு போடுகிறேன். அதுக்கு முன்னர் நீயும் கொஞ்சம் மது அருந்திக்கொள். நான் காசு தருகிறேன்” என்றான் அவன்.

“ஐயையோ! மது அருந்துவது மிகவும் கெட்ட பழக்கம்! வேண்டாம் என்றான் அவன்.

“சரி...வா!” என்று வீட்டுக்கு அழைத்துக் கொண்டு போனார். மனைவியை சமீபிட்டு சாப்பாடு போடச் சொன்னார். அந்த அம்மா கொண்டு வந்து கொடுத்தார். அந்த ஏழை சாப்பிட்டுக்கொண்டிருந்தான்.

அப்போது அந்த ஆள் தன் மனைவியைப் பார்த்து “இதோ யார்! இந்த ஆளு ‘குடிக்கிறது தப்பு’ என்று சொல்கிறான். ஆனால் அவன் பிச்சை எடுத்துக்கொண்டிருக்கிறான். நான் குடிக்கிறேன். ஆனால் நல்லபடியாக இருக்கிறேன். என்னை போய் இதுக்காக அடிக்கடி திட்டிக் கொண்டிருக்கிறியே!” என்றார் ஏழைய கம்பீரமாக.

அந்த அம்மா ஒன்றும் சொல்லவில்லை. அதுக்குள்ளே அந்த ஏழை சாப்பிட்டு முடித்து கைகழுவி விட்டு வந்தான். அந்தக் குழமகனைப் பார்த்தான்.

“ஐயா நான் ஒன்று சொன்னால் நீங்கள் கோபித்துக்கொள்ளக் கூடாது. நான் ஏற்கனவே உங்களை மாதிரி குடித்துக் கொண்டு தான் இருந்தேன். அதனாலே தான் இப்படி ஏழை ஆகினேன்” அப்படி என்று சொல்லிவிட்டு அவன் பாட்டுக்குத் தெரிவினிலே இறங்கி நடக்க ஆரம்பித்து விட்டான்.

நல்லூர் ஆலயச் சூழலில் இன்று

கந்தபுராண எழுச்சி விழாவில் கலை நிகழ்வுகளும் கௌரவிப்பும்

(யாழ்ப்பாணம்)

நல்லூர் உற்சவ காலத்தை முன்னிட்டு இந்து சமய, கலாசார அலுவலர்கள் திணைக்களத்தின் நிகழ்வுகள் வரிசையில், நல்லை திருஞானசம்பந்தர் ஆதீனக்கலா மண்டபத்தில் முன்னெடுக்கப் பட்டு வருகின்ற "கந்தபுராண எழுச்சி அருள்நெறி விழா - 2019" நிகழ்வின் நிறைவு நாள் வைபவம் இன்று மாலை 6 மணியளவில் நல்லை திருஞான சம்பந்தர் ஆதீனக் குரு முதல்வர், ஸ்ரீலக்ஷ்மி சோமசுந்தர தேசிக ஞானசம்பந்த பரமசாரிய சுவாமிகள் மற்றும் கோண்டாவில், மகா கணபதிப் பிள்ளையார் காளி கோயில் பிரதம குரு சிவலக்ஷ்மி சோ.பாலகிருஷ்ணன் ஆகியோர் திருமுன்னிலை வகிக்க, இந்து சமய, கலாசார அலுவலர்கள் திணைக்கள உதவிப்பணிப்

பாளர், இ.கர்ஜின் தலைமையில், பிரதம விருந்தினராக யாழ்ப்பாணம் செயலாளர் நா.வேதநாயகன், சிறப்பு விருந்தினராக கோப்பாய், ஆசிரியர் பயிற்சிக் கலாசாலைப் பிரதி முதல்வர், ச.லக்ஷ்மி, யாழ்ப்பாண கலைக்கழக இந்துக் கற்கைகள் பீட விரிவுரையாளர், தி.செல்வமனோகரன், ஸ்ரீபாத தேசியக் கல்வியியற் கல்லூரி விரிவுரையாளர் க.கமலநாதன், இந்துசாதனம் பத்திரிகை ஆசிரியர், சிவலக்ஷ்மி தியாக. மயூரகிரிக் குருக்கள், யா/உரும்பிராய் சைவத்தமிழ் வித்தியாலைய ஆசிரியர் ச.நவந்தன் ஆகியோர் கலந்து சிறப்பிக்க நிகழ்வுகள் இடம்பெறும்.

சிவயோகர் அறநெறிப் பாடசாலை, கைலாசநாதர் வேத சிவாகம அறநெறிப் பாடசாலை மற்றும் வட்டுக்கோட்டை, கண்

ணகை அம்மன் அறநெறிப் பாடசாலை மாணவர்களின் கலை நிகழ்வுகளும், கந்தபுராணம் நூலறிவுப் போட்டியிலும், கந்தபுராணம் சொற்பொழிவு நிகழ்வு விரிந்து கேட்கப்பட்ட வினாக்களுக்கு விடை எழுதிச் சிறப்புத் தேர்ச்சியை வெளிப்படுத்திய மாணவர்களுக்குமான பாராட்டுப் பரிசில்கள் வழங்கிக் கௌரவிக்கும் நிகழ்வுகளும் இடம்பெறும். (இ-7)

திருமுறை அரங்கு

(யாழ்ப்பாணம்)

நல்லூர் உற்சவகாலத்தை முன்னிட்டு இந்து சமய, கலாசார அலுவலர்கள் திணைக்களத்தின் நிகழ்வுகள் வரிசையில், நல்லூர், ஸ்ரீலக்ஷ்மி ஆறுமுகநாவலர் மணிமண்டபத்தில் பஜனை நிகழ்வுகள் இடம்பெற்று வருகின்றன. அந்த வகையில், நிறைவுநாள் வைபவமான பூங்காவனத் திருவிழாவை முன்னிட்டு, ப.கௌரீசனின் திருமுறை அரங்கு நிகழ்வு இடம்பெறும். (இ-7)

தெய்வீக இசையரங்கின் 26 ஆம் நாள் நிகழ்வு

(யாழ்ப்பாணம்)

நல்லூர் முருகன் உற்சவ காலத்தையொட்டி இலங்கை இளங்கலைஞர் மன்றம் தெல்லிப்பழை தூக்காதேவி தேவன் தானத்தின் அனுசரணையுடன் நடத்தும் தெய்வீக இசையரங்கின் 26 ஆம் நிகழ்வு இன்று

சனிக்கிழமை மாலை 6.45 மணிமுதல் இரவு 8.15 மணி வரை நல்லூர் தூக்காதேவி மணிமண்டபத்தில் இடம்பெறும்.

இன்று வயலின் இசை, பக்தி இசை என இரு நிகழ்வுகள் இடம்பெறும்.

இளங்கலைஞர் மன்ற ஆசிரியரும் மாணவர்களும் இணைந்து வழங்கும் வயலின் இசையில் கீபோட்-து. பிரசன்னன், மிருதங்கம்- ந.சதீஸ்குமார், கடம் - ந.கேதாரநாத் ஆகியோரும் பக்தி இசையில் பாட்டு - ஜெயா சுகுமார், எஸ்.சுலக்ஷ்மி, வயலின் - அ.ஜெயராஜன், ஆர் மோனியம் - ந.செல்வச்சந்திரன், மிருதங்கம் - சதா.வேல்மாறன் தபேலா - பா.கபிலன், ப்பாட் - அ.கேதீஸ் ஆகியோரும் பங்கேற்பார். (இ-2)

கல்யாணமாலை சர்வதேச திருமண சேவை

இவர்களுக்கு மணமகள் தேவை

பிறப்பு: 1983 இந்து
நட்சத்திரம்: அத்தம் 4ஆம் பாதம்
கி.பா: 27½ உயரம்: 5'10"
தகைமை/தொழில்: உயர் தேசிய பொறியியல் டிப்ளோமா(H.N.D.E)மின் அத்தியட்சகர்
எதிர்பார்ப்பு: அரசு உத்தியோகம்
தொ.இ: B/9980

பிறப்பு: 1979 இந்து
நட்சத்திரம்: உத்தராடம்
உயரம்: 5'6"
எதிர்பார்ப்பு: வெளிநாடுமட்டும்
தகைமை/தொழில்: படவியலாளர்
தொ.இ: B/9981

பிறப்பு: 1989 இந்து
நட்சத்திரம்: அவிட்டம் 3 ஆம் பாதம்
கி.பா: 42 உயரம்: 5'9"
தகைமை/தொழில்: அசிஸ்டன்ட் பசிலிற்றி
எதிர்பார்ப்பு: படித்த பெண்
தொ.இ: B/9982

பிறப்பு: 1989, இந்து நட்சத்திரம்: அனுஷம்பாதம் 3
கி.பா: முன்றுசுற்று 47 உயரம்: 5'4"
தகைமை/தொழில்: கடை
எதிர்பார்ப்பு: தொழிலுள்ளவர்
சைவபோசணம் முக்கியம்
தொ.இ: B/9987

இவர்களுக்கு மணமகள் தேவை

பிறப்பு: 1994 இந்து
நட்சத்திரம்: திருவாதிரை 2 ஆம் பாதம்
கி.பா: 12 இல் செவ்.
தொழில்/தகைமை: Radiography
எதிர்பார்ப்பு: பட்டதாரி உள்ளூர் மட்டும்
தொ.இ: G/10034

பிறப்பு: 1990 இந்து
நட்சத்திரம்: திருவாதிரை பாதம் 3
கி.பா: 49 செவ்.7 இல்
உயரம்: 155 cm
தொழில்/தகைமை: Diploma in Nursing following BSc.Nursing (3rd year)
தொ.இ: G/10036

பிறப்பு: 1987 இந்து
நட்சத்திரம்: சித்திரை
உயரம்: 5'3" கி.பா: 65
தகைமை/தொழில்: DR (M.D) டாக்டர்
எதிர்பார்ப்பு: DR., Eng.
தொ.இ: G/10038

பிறப்பு: 1984 இந்து
நட்சத்திரம்: உத்தரட்டாதி 3 ஆம் பாதம்
கி.பா: 663/4 உயரம்: 5'2"
எதிர்பார்ப்பு: உத்தியோகம் சாதாரண
தொழில் சுயதொழில்
தொ.இ: G/10039

கல்யாணமாலை

இல. 144, பிறவுண் வீதி, யாழ்ப்பாணம்

தொடர்பு: - 021 720 1005, 021 221 5434

E-mail: - kalyanamalai.jaffna@gmail.com

அலுவலக நேரம்: - காலை 9 மணி தொடக்கம் மாலை 5 மணிவரை

விடுமுறை தினம்: - ஞாயிற்றுக்கிழமை

பதிவுக் கட்டணம் 1000 ரூபாயுடன் தொலைத்தொடர்பு

சேவைக் கட்டணமாக ரூபா 300 அறவிடப்படும்.

நல்லூர்க் கந்தனுக்கு இன்று பூங்காவனத் திருவிழா

சோதனைகள் பல தாண்டி உன்னிடம் வந்தோம்

நல்லூர்க் கந்தனுக்கு இன்று பூங்காவனம் நம் வாழ்வு மட்டுமேன் தாங்காவனம் விதம் விதமாய் ஆடிவந்தால் நீ தினம் விடியவில்லையே எம் வாழ்வு மட்டும் ஏன் இன்னம் சோதனைகள் பலதாண்டி உன்னிடம் வந்தோம் வேதனைகள் தீர்த்திடய்யா நல்லைக் கந்தா

புகோவியூர் வேல்நந்தன்.

நல்லூரானுக்க ஜெய மங்களம்

நல்லை நகர் வேலனுக்கு மங்களம் தேவர்களின் ரட்சகனுக்கு மங்களம் ஏழைகளின் பங்காளனுக்கு மங்களம் விநாயகனின் சோதானுக்கு மங்களம் தமிழர்களின் காவலனுக்கு மங்களம் பச்சையலில் வாகனனுக்கு மங்களம் அலங்கார கந்தனுக்கு சுப மங்களம் மங்களம் ஜெயமங்களம் நல்லூரானுக்கு ஜெய ஜெய மங்களம்

ஏழாலை

எஸ். எஸ். உமாசிவம்.

திருக்கல்யாண நாயகனை வணங்கி வாழ்வோம்

நல்லையாளும் வேலவன் திருக்கல்யாண வைபவம் நேர்த்திகளை நிறைவேற்றும் கந்தனுக்கு பூங்காவனம் விக்கத்தக்க அழகனை நல்லைக் கந்தா வேண்டுகல் நிற வேற்றும் எந்தன் முருகா

மாதுளம் முத்தால் மாலை அணிந்தே மாலையில் பள்ளியறை செல்வாய் முருகா மனநிறை வாழ்வுதனை தந்தருளும் குகளை மட்டற்ற மகிழ்வு வருமே தொழுதிவே

பி.ஜெகதீனி, அரியாலை

கந்தனின் திருமணக் கோலம் காண கோடி கண்கள் வேண்டிய்யா

நல்லை நகர் பதிவேலா-உன் கண்களும் திருமணக்கோலம் காண இருகண்கள் போதாது ஆயிரம் கோடி கண்கள் வேண்டிய்யா! வள்ளியீது திணைப் புலத்தில் காதல் கொள்ளுமுன் வழுவாய்க்கை தெய்வானைமீத கொள்ளைக் காதல் கொண்டிருந்தாய் இன்று வள்ளி, தெய்வானையுடன் திருமணக் கோலத்தில் பூந்தண்டுகையில் பவனிவரும் முருகா நம் மக்களுக்கு ஓர் தீர்வை வெகுவிரவில் தா

கந்தையா-கனகசபை, சண்டிப்பாய்

சந்திச் சுவியில் நல்லைக் குமரன்!

ஆயுங் கலை யறுபத் தொடு
அரு நான்குமும் முழுக்
தோயும் பெரு ஞானர் செய்யுள்
தொட்டே னுளத் தும்பேன்
பாயுந் தமிழ்ப் பாக்கள் குகன்
பகர்ந்தா னதை முகர்ந்தேன்
நாயிற் கடை யேனுக் குடை
நல்லைக் கும ரோனே!

கலாபுஷ்பம்,

சந்திக்கவிஞர். நவ. பாலகோபால்.

சூழலுக்கியைவான பசுமைத் தொழில்நுட்பங்கள்-182

வடமாகாண நீருக்கான உலகளாவிய கருத்தரங்கு திண்ணையில்!

வாருங்கள் எம்மினிய உறவுகளே!

“நீர் இன்றி அமையாது உலகெனின் யார்யார்க்கும் வான் இன்று அமையாது ஒழுக்கு”

என்னும் குறள் தந்த வள்ளுவப்பெருந்தகைக்கு நேற்றையதினம் நம்நாட்டில் முத்திரை பதித்தநாள். நாட்டின் அரசதலைவரினால் வெளியிடப்படும் முத்திரையில் வள்ளுவப்பெருமானின் உருவம் பதித்து வெளியிட்டது மட்டுமல்ல திருக்குறளுக்கு கொடுக்கப்பட்டுள்ள பெருமையாகவும் கூறிக்கொள்ளலாம். அதிலும் நீரின் மகத்துவம் பற்றி குறளுடன் வட மாகாணத்தின் நீருக்காக உலகளாவிய கருத்தரங்கும் அதேநாளில் ஆரம்பித்தது இரட்டிப்பு மகிழ்ச்சியாகவே காணலாம்.

இந்தப்பெருமை தமிழுக்குரியது என்றால் மிகையாகாது. தமிழில் உருவாக்கப்பட்ட திருக்குறளை பல மொழிகளில் மொழிபெயர்த்திருக்கின்றார்கள். அந்தளவிற்கு அந்தந்தங்களையும் ஆலோசனைகளையும் வாழ்க்கைக்கான சிறப்புக்களையும் சிறிய குறளில் தந்திருக்கும் அழகே தனி. ஒவ்வொருவருக்கும் பலவிடயங்களையும் தத்துவங்களையும் எளியவடிவில் விளக்கியிருப்பது குறள். அதனை இலகு தமிழில் வசனநடை செய்திருக்கின்றார்கள் பலகவிஞர்கள்.

குறளில் குறிப்பிட்ட படி நீருக்கு முக்கியத்துவம் கொடுக்கப்பட்டிருக்கின்றது. பூமிப் பந்தில் இரண்டில் மூன்று பகுதிநீரானதெனினும் எமக்கு பயன்படுத்தத்தக்க நீரின் பகுதி மிகமிகச் சொற்பமே. இந்தநிலைமை உலகளவென்றானாலும் உள்ளூரானாலும் ஒன்றாகவே இருக்கும். நக்குகின்றநாங்கு நடுக்கடலானாலும் நக்குத்தண்ணீர்தான். அதேபோல நமக்கும் பூமியில் அதிகளவில் நீருருந்தும் பயன்படுத்தக்கூடிய நீரினளவு சொற்பமே. அதிலும் மழையாக வரும் நீரை அந்தநன்னீரை நாம் சேமித்து வைக்காமல் கடலுக்குள் சென்றடைய விட்டு விடுகின்றோம். பின்னர் பயன்படுத்துவதற்கு நீரெங்கே கிடைக்கும்?

இன்றையதினத்தில் பகிரப்பட்ட செய்திகளிலிருந்து வடமாகாணத்தில் அதிகளவு நீர் செல்வம் உடையமாவட்டம் முல்லைத்தீவு ஆகும். அந்தளவிற்கு அங்கே நீர் கொள்பரப்பளவுகளும் குளங்களும் நிறைந்திருக்கின்றன என்றால் பாருங்களேன். முல்லைத்தீவில் உள்ள நீர் ஏனைய நான்கு மாவட்டங்களுக்கும் அவற்றினது தேவைக்கும் போதுமானது. அந்த நான்கு மாவட்டங்களிலும் கிடைக்கின்றமழை நீரை சேமிக்க முடியுமாயின் அல்லது சேமிக்க நீரை நிலத்தின் கீழ் தேக்கிவைக்க வழி செய்து கொடுத்தால் எமக்கான நீர் பிரச்சினைக்கு வழி கிடைத்து விடும் என எடுத்துச் சொல்லப்பட்டிருக்கின்றது. நேற்றைய முதலாம் அமர்வில் வட மாகாணத்தின் நீர் கிடைதன்மை பற்றி பொறியியலாளர்கள் மற்றும் நீரியல் புலமையாளர்கள் அந்தந்த மாவட்ட அரசுஅதிபர்களின் தலைமையின் கீழ் விபரங்களை எடுத்து தந்து அங்குள்ள முடிவடைந்த திட்டங்கள், திட்டப்பட்டுள்ள திட்டங்கள் அவற்றை

அனைவரும் இதனை செவிமடுத்து நீரின் தேவையைப் புரிந்து ஒன்று சேர்ந்து பணியாற்றுவதற்கான காலம் கணிந்து வரும்.

மாநாட்டின் ஆரம்ப உரையை ஆற்றிய வடமாகாண ஆளுநர் நீரின் தேவையை அறிந்து கொண்டால் அதற்கான குழுக்களை அந்தந்த மாவட்டங்களில் அந்தந்த மாவட்ட அரசு அதிபர்களின் தலைமையின் கீழ் செயலாக்க வைத்து அனைத்து தகவல்களையும் திரட்டி சமர்ப்பணம் செய்திருக்கின்றார்கள். இதுவொரு பாராட்டத்தக்க முயற்சியாகும். அதுவும் தருணத்திற்கேற்றால் போல் திட்டமிடப்பட்ட விடயமாகவும் இருக்கின்றது. மேலும் நீரின் தன்மை பற்றியும் அதனை எவ்வாறு முகா

திருக்கின்றது. ஆகையினால் இவ்வசமாக கிடைக்கின்ற தென்பதனால் நாம் குடிநீரை வீணாக்கக் கூடாது. எமக்கு தேவையானளவு பயன்படுத்தினால் எந்த கிணற்றுக்கும் பங்கம் வராது. மலக்கழிவில் காணப்படும் ஈகோலை எனப்படும் பகீரியா யாழ்ப்பாண மாவட்டத்தின் பலபகுதிகளில் எடுக்கப்படும் குடிநீரில் காணப்படுவதாக தெரிவிக்கப்பட்டுள்ளமை மிகவும் கவனமாக அவதானிக்க வேண்டிய விடயமாகும். அத்துடன் குழாய் கிணறு தோண்டும் வீதமும் தேவையற்று அதிகரிக்கப்பட்டுள்ளதாகவும் தெரிவிக்கப்பட்டது. முறையான அனுமதி இன்றி குழாய்க்கிணறுகள் தோண்டப்படுவதை சட்டத்தின் காவலர்கள் அவதானித்து தடுக்க



யோசியர் கு.யிகுந்தன்
விவசாய உயிரியல்துறை
விவசாய பீடம்
யாழ்ப்பல்கலைக்கழகம்

யினூடாக கண்காணித்து அவற்றை முழுமையாக

இனியொரு பசுமைப் புரட்சிக்கு... 195



றுக்கான நிதித் தேவை மற்றும் அந்த மாவட்டங்களிலுள்ள நீர் பிரச்சினைகளை ஒழுங்குபடுத்தி அவற்றிற்கான தீர்வுகளையும் அந்தந்த தீர்வுகளை நடைமுறைப்படுத்தும் திணைக்களங்களையும் அட்டவணைப்படுத்தியிருந்தார்கள். கனதியான தகவல்கள் இவர்களது வெளிப்படுத்தலின் மூலம் வெளிக்கொணரப்பட்டுள்ளது. இன்றையதினம் நேற்றைய அமர்வில் கலந்துரையாடப்பட்ட விடயங்களுக்கான கேள்வி பதில்களுடன் அந்தந்த மாவட்ட கமக்கார அமைப்புகளின் பிரதிநிதிகளும் தங்களது விண்ணப்பங்களையும் கோரிக்கைகளையும் முன்வைக்க ஒழுங்குசெய்யப்பட்டிருக்கின்றது. இந்தகருத்தரங்கில் பகிரப்படும் விடயங்களைத் தொகுத்து மாகாணத்தின் அனைத்துமக்களும் தெரிந்து கொள்ளும் வண்ணம் உட்கங்களினூடாக தெரியப்படுத்தி

மைத்துவப்படுத்தலாம் என்பது பற்றியும் பொதுமக்களுக்கு விளக்கமளிக்கும் கருத்தரங்குகளும் ஒழுங்கு செய்யப்பட்டு நீரை மாசுபடுத்தாமல் எவ்வாறு சிக்கனமாகவும் சிறப்பாகவும் பயன்படுத்தலாம் என அறிவுறுத்த வேண்டிய பொறுப்பு நீர் சார்ந்த அனைத்து திணைக்களங்களுக்கும் உண்டு. இதில் யாழ்ப்பாணப் பல்கலைக்கழக ஆய்வாளர்கள் மற்றும் மாணவர்களது பங்களிப்பும் அவசியம் உள்ளார்ந்து இருக்க வேண்டும். நீர் என்பது பல விடயங்களில் அரசியலாகியிருப்பதையும் இதனால் பல தேசங்களில் பல வுயிர்கள் காவுகொள்ளப்பட்ட தனையும் நாம் நினைவு கூர்ந்தால் அதனை அனைத்து மக்களும் பயன்படுத்துவதற்கான வழிவகைகளை நாம் தேடிக்கொடுக்க முன்வரவேண்டும். எமது உடலிலேயே கணிசமான அளவுநீர் தான் நிறைந

காதுவிட்டால் பாரியவிளைவுகளை நாம் எதிர்நோக்க வேண்டிவரும் என பல ஆய்வாளர்கள் எச்சரித்தும் நாம் எந்த கரிசனையுமின்றி வாழா வெட்டிகளாக இருப்பது எம்மை நாமே அழித்துக் கொள்வதற்கு சமனானதாகும். தவறுகள் நடைபெறும் போது தட்டிக்கேட வேண்டும். அது நமது பணி ஆனால் அதற்காக எமக்கு தேவையானபோது மட்டும் தட்டிக்கேடும் பழக்கத்திலிருந்து எம்மை விடுவித்துக் கொண்டால் அனைத்தும் நன்றே நடக்கும், இயங்கும். யாழ்ப்பாணத்துக்கான அரசு தலைவரின் வருகை பல விடயங்களுக்கான திறவுகோலாக இருந்திருப்பது நல்லூரானின் உற்சவத்தின் இறுதி நாட்களில் தரப்பட்ட வரங்களாக கருதலாம். இருப்பினும் இந்தக் கருத்தரங்கில் முன்வைக்கப்பட்ட பரிந்துரைகளை முறையாக நடைமுறைப்படுத்துவதும் அதனை சரியான பொறி முறை

நடை முறைப்படுத்த ஆவன செய்வதும் எம் எல்லோரினதும் கடமையாகும்.

நீருக்கான உலகளாவிய கருத்தரங்கில் பகிரப்படும் தகவல்கள் மற்றும் விடயங்கள் உலக ஆய்வாளர்களுக்கும் எமது மக்களுக்கும் தெரியப்படுத்தப்படுவதும் ஒரு நோக்கமென ஆளுநரின் பேச்சிலிருந்து தெரிய வந்தது. பாரெங்கும் பரந்து வாழும் நீரில் புலமை பெற்றவர்களை ஒன்றிணைத்து வட மாகாணத்திற்கான நீர்தேவையை புர்த்தி செய்ய எடுக்கப்பட்டிருக்கும் முயற்சி என்றும் பாராட்டத்தக்கது. நிகழ்வின் ஆரம்பத்தில் வணக்கம் சொல்லிநடைபெற்ற மாணவிகளின் நடன அசைவு அனைவரையும் மகிழ்வித்திருப்பதும் சிறப்பாக நெறியாளர்கை செய்திருப்பதுடன் அதனை யாழ்ப்பாணத்து வரவேற்பாக மாற்றியிருப்பதும் சிறப்பாக இருந்தது.


முழுமையாகப் பார்த்தால் தருணத்திற்கேற்ப ஒழுங்கு செய்யப்பட்ட தேவை கருதிய கருத்தரங்காக அமைந்திருக்கின்றது எனலாம். வடமாகாணத்தின் தேவைகளை இவ்வாறு அலசி ஆராய்ந்து அதற்கான தீர்வுகளை மக்கள் மயப்படுத்தினால் பலவற்றை செய்து முடிக்கலாம் என இந்த கருத்தரங்கு கட்டியம்கூறி நினைக்கின்றது. இதற்கான அடித்தளத்தை இட்ட வடமாகாணத்து ஆளுநரை மனதார வாழ்த்துவோம்.

நிறைவேற்று அதிகார ஜனாதிபதி முறையும் கடந்தகால ஜனாதிபதித் தேர்தல்களும்

06

கலாநிதி க.தவலிங்கம்

தவிசாளர்-எல்லை நிர்ணய ஆணைக்குழு,
ஓய்வநிலை நில அளவையாளர் நாயகம்.



இங்கு புள்ளி (X) முதலாவது விருப்பமாகக் கருதப்படும். மேலும் விருப்பங்கள் சரியான நிரல் களுக்குள் போடப்படாவிட்டாலும் தெளிவாகக் காட்டப் பட்டிருந்தால் அது கணக்கில் எடுக்கப்படும்.

1	அஅஅஅஅஅ	☺	X
2	ஆஆஆஆஆ	☹	

படம்-4

1	அஅஅஅஅஅ	☺	
2	ஆஆஆஆஆ	☹	2
3	இஇஇஇஇ	☺	1

படம்-5

1	அஅஅஅஅஅ	☺	
2	ஆஆஆஆஆ	☹	2
3	இஇஇஇஇ	☺	3
4	ஊஊஊஊஊ	☹	
5	ஈஈஈஈஈஈஈ	☺	X
6	எஎஎஎஎஎஎ	☹	

படம்-6

1	அஅஅஅஅஅ	☺	
2	ஆஆஆஆஆ	☹	X
3	இஇஇஇஇ	☺	1

படம்-7

வாக்காளர்கள் தங்கள் விருப்பங்களை படங்கள் 7, 8, 9 போல் தெரிவிப்பின் அவை கணக்கில் எடுக்கப் படாமல் நிராகரிக்கப்பட்டுவிடும்.

1	அஅஅஅஅஅ	☺	
2	ஆஆஆஆஆ	☹	2
3	இஇஇஇஇ	☺	1
4	ஊஊஊஊஊ	☹	
5	ஈஈஈஈஈஈஈ	☺	X
6	எஎஎஎஎஎஎ	☹	

படம்-8

1	அஅஅஅஅஅ	☺	
2	ஆஆஆஆஆ	☹	2
3	இஇஇஇஇ	☺	3
4	ஊஊஊஊஊ	☹	
5	ஈஈஈஈஈஈஈ	☺	
6	எஎஎஎஎஎஎ	☹	

படம்-9

இலக்கம் 1 உட்பட மற்றும் புள்ளியும் முதலாவது விருப்பத்தை தெரிவிப்பதால் வாக்குச்சீட்டு படம் 7ம், 8ம் நிராகரிக்கப்படும். இங்கு இரண்டு வேட்பாளர்களுக்கு முதல் விருப்பம் தெரிவிக்கப்பட்டுள்ளது. படம் 9 நிராகரிக்கப்படுவதற்குக் காரணம் முதலாவது விருப்பம் தெரிவிக்காமல் 2 ஆவது 3 ஆவது விருப்பம் தெரிவிக்க முடியாது. இவ்வாறு வேறுபல சந்தர்ப்பங்களிலும் வாக்காளர்கள் அளித்த வாக்குகள் நிராகரிக்கப்படுகின்றன.

கடந்த காலங்களில் நடந்த ஏழு ஜனாதிபதி தேர்தல்களிலும் நிராகரிக்கப்பட்ட வாக்குகளின் எண்ணிக்கையையும் வீதங்களையும்

அட்டவணை-1 காட்டுகிறது.

தேர்தல் ஆண்டு	அட்டவணை-1		வீதம்
	அளிக்கப்பட்ட வாக்குகளின் எண்ணிக்கை	நிராகரிக்கப்பட்ட வாக்குகளின் எண்ணிக்கை	
1982	6,602,627	80,470	1.22%
1988	5,186,223	91,445	1.76%
1994	7,713,232	151,706	1.96%
1999	8,635,290	199,536	2.31%
2005	9,826,778	109,739	1.12%
2010	10,495,451	101,838	0.97%
2015	12,264,377	140,925	1.15%

ஜனாதிபதியைத் தேர்ந்தெடுத்தல்

இலங்கைத் தேர்தல் சட்டத்தின் பிரகாரம் செல்லுபடியான மொத்த வாக்குகளில் 50 சதவீதத்துக்கு மேல் பெற்றவர் ஜனாதிபதியாகத் தெரிவு செய்யப்பட்டுள்ளார் என தேர்தல் ஆணையாளர் அறிவிப்பார்

வேட்பாளர்கள் 3 அல்லது 3 இற்கு மேல் போட்டியிடும் சந்தர்ப்பத்தில் 50 சதவீத வாக்குகளை வேட்பாளர் எவரும் பெறாத நிலை ஏற்படின் ஆகக் கூடுதலான வாக்குகளைப் பெற்ற வேட்பாளரும் அதற்கு அடுத்தபடியாகக் கூடுதலான வாக்குகளைப் பெற்ற வேட்பாளரும் தவிர்ந்த ஏனைய வேட்பாளர் அல்லது வேட்பாளர்கள் போட்டியிலிருந்து நீக்கப்படுவர்.

வேட்பாளர்கள் 3 அல்லது 3 இற்கு மேல் போட்டியிடும் சந்தர்ப்பத்தில் 50 சதவீத வாக்குகளை வேட்பாளர் எவரும் பெறாத நிலை ஏற்படின் ஆகக் கூடுதலான வாக்குகளைப் பெற்ற வேட்பாளரும் அதற்கு அடுத்தபடியாகக் கூடுதலான வாக்குகளைப் பெற்ற வேட்பாளரும் தவிர்ந்த ஏனைய வேட்பாளர் அல்லது வேட்பாளர்கள் போட்டியிலிருந்து நீக்கப்படுவர்.

இவ்வாறு நீக்கப்பட்ட போட்டியாளர்கள் பெற்ற வாக்குகளில் அவ்வாக்குகளை அளித்தவர்கள் யாராவது கூடுதலான வாக்குகளைப் பெற்ற 1ம் மற்றும் 2ம் வேட்பாளர்களை தமது 2ம் விருப்பமாகத் தெரிவு செய்திருந்தால் அந்த வாக்குகள் தற்போது போட்டியில் நிற்கும் வேட்பாளருக்குரிய வாக்குகளாக எண்ணப்பட்டு பதியப்படும். இக் கணிப்பீட்டின்படி பின்பும் 50% பெறாவிடின் மேற்படி முறையில் 3ம் விருப்பு வாக்குகள் கணிக்கப்படும். இறுதியில் பெரும்பான்மை வாக்குகளைப் பெற்றவர் ஜனாதிபதியாகத் தேர்ந்தெடுக்கப்படுவார். இலங்கையில் இதுவரையில் நடந்த ஜனாதிபதித் தேர்தல்களில் இப்படி ஒரு கணிப்பிடல் நடைபெறவில்லை. காரணம் முதலாவது தடவையிலேயே 50 சதவீதற்கு மேலான வாக்குகளை ஆகக் கூடுதலான வாக்குகளைப் பெற்ற வேட்பாளர் பெற்று விடுகிறார்.

ஜனாதிபதியாகத் தேர்ந்தெடுக்கப்பட்டவர் 32ம் உறுப்புரையின் 1ம் பந்திக்கிணங்க பிரதம நீதியரசரின் முன்னிலையில் அல்லது அந்நீதிமன்றத்தின் வேறு எவரேனும் நீதிபதியின் முன்னிலையில் சத்தியம் செய்து கீழ் ஒப்பிடுவதன் மேல் பதவியேற்றுக் கொள்வார்.

ஜனாதிபதி பதவிக்காலம் - 3 ஆவது
அரசியலமைப்புக்கு திருத்தம்

1982 இல் ஜே.ஆர்.ஜெயவர்த்தனவின் அரசாங்கத்திடம் பாராளுமன்றத்தில் 5/6 பெரும்பான்மைப் பலம் இருந்தது. ஜே.ஆர்.ஜெயவர்த்தனவின் ஜனாதிபதி பதவிக்காலம் அரசியலமைப்பின் படி 1984 ஆம் ஆண்டு பெப்ரவரி மாதம் 4 ஆம் திகதி முடிய வேண்டும். 5/6 பெரும்பான்மைப் பலத்தை அடுத்த தேர்தலில் பெற முடியாது போகும் என்பதை உணர்ந்த அவர் இவ்வாறான பெரும்பான்மை பலம் இருக்கும் போதே தனக்கு தேவையான அரசியலமைப்பு மாற்றங்களையும் கொண்டு வர முடியும் என்று எண்ணினார்.

இதன் பிரகாரம் அரசியலமைப்புக்கு திருத்தம் ஒன்றைச் செய்து, தனது பதவிக்காலம் முடிவடையும் முன்னமே ஜனாதிபதித் தேர்தலை முன்கூட்டியே நடத்துவதற்கு ஜே.ஆர்.முடிவெடுத்தார். அதனை செய்வதற்கு அரசியலமைப்பில் 3 ஆவது திருத்தச் சட்டத்தை 26.08.1982 இல் கொண்டுவந்தார்.

ஜனாதிபதித் தேர்தலை முன்கூட்டியே நடத்துவதற்கு வழி செய்யும் முகமாக 3 ஆவது அரசியலமைப்புத் திருத்தம் கொண்டுவரப்பட்டது.

3 ஆவது திருத்தத்தின் முக்கிய பந்தி கூறுவது - தனது முதலாவது பதவிக்காலத்தின் நான்கு வருடங்கள் முடிவடைந்ததன் பின்னர் மேலும் ஒரு காலப் பகுதிக்கு பதவி வகிப்பதற்கு ஆணை ஒன்றை வழங்குமாறு மக்களைக் கோரும் தனது நோக்கத்தை எந்தவொரு நேரத்திலும் ஜனாதிபதி பிரகடனப்படுத்துவதற்கு வகை செய்வதற்காக உறுப்புரை 31 இன் பந்தி (4) ஐ நீக்கி பந்தி (3அ)வை உட்படுத்தல்.

ஜனாதிபதியின் அதிகாரங்களுள் சில கீழே தரப்பட்டுள்ளன.

தெரிவு செய்யப்பட்ட ஜனாதிபதியொருவருக்கு கீழ் வரும் அதிகாரங்களை அரசியலமைப்பு வழங்குகிறது:

- * ஒவ்வொரு பாராளுமன்ற கூட்டத்தொடர் ஆரம்பத்தின் போதும் அரசாங்கக் கொள்கை அறிவிப்பினை பாராளுமன்றத்தில் வெளியிடல்.

- * பாராளுமன்றத்தின் சம்பிரதாயபூர்வ அமர்வுகளுக்குத் தலைமை தாங்குதல்.

- * வெளிநாட்டுத் தூதுவர்கள், உயர் ஸ்தானிகர்கள், பூரண அதிகாரம் பெற்ற அரசுப் பிரதிநிதிகள், ஏனைய இராஜதந்திரத் தூதுவர்கள் ஆகியோரை ஏற்றுக் கொள்ளுதல், அங்கீகரித்தல், நியமித்தல்.

- * பிரதமர், அமைச்சரவையின் ஏனைய அமைச்சர்கள், பிரதம நீதியரசர், உயர் நீதிமன்றத்தின் ஏனைய நீதிபதிகள், சுயாதீன ஆணைக்குழுக்கள் போன்றவற்றின் நியமனப்பத்திரங்கள், சட்டத்தினால் தேவைப்படுத்தப்பட்டுள்ளவாறு வழங்குதல்.

- * காணி வழங்கல்கள், காணிக் கையளிப்புக்கள், அசைவற்ற ஆதன வழங்கல்கள், அசைவற்ற ஆதனக் கையளிப்புக்கள் ஆகியவற்றைப் பொது இலச்சினையின் கீழ் செய்தல் மற்றும் நிறைவேற்றுதல்.

- * போர், சமாதானம் ஆகியவற்றைப் பிரகடனம் செய்தல். போன்றவற்றைக் குறிப்பிடலாம்.

(தொடரும்...)

மகிந்த ஆட்சியில் இருந்திருந்தால்

வெள்ளை வானில் ஏற்றப்பட்டிருப்பீர்கள்

கல்முனையில் போராட்டம் நடத்தியவர்களை நோக்கி ராஜித

(கல்முனை)

மகிந்த ராஜபக்ஷ ஆட்சிக் காலத்தில் கல்முனையில் வீதியில் இறங்கி உண்ணாவிரதம், சத்தியாக்கிரகம், இருந்திருந்தால் இரவேடு இரவாக வெள்ளை வானில் ஏற்றிச் செல்லப்பட்டு இருப்பார்கள்.

ஆனால் நாம் சுதந்திரத்தையும் ஜனநாயகத்தையும் எமது ஆட்சிக் காலத்தில் வழங்கியிருக்கின்றோம். மகிந்த ராஜபக்ஷ ஆட்சிக்காலத்தில் ஊடகவியலாளர்கள் மௌனிகளாக இருந்திருக்க வேண்டும் என சுகாதார அமைச்சர் ராஜித சேனாரட்ன தெரிவித்தார்.

கல்முனை வடக்கு ஆதார வைத்தியசாலையில் சுகாதார அமைச்சின் நிதி ஒதுக்கீட்டில் நிர்மாணிக்கப்பட்ட விபத்துகள் மற்றும் அவசர சிகிச்சைப் பிரிவின் கட்டடத்தை நேற்று முன்தினம் திறந்து வைத்ததன் பின்னர் ஊடகங்களுக்குக் கருத்து தெரிவிக்கும் போதே அவர் மேற்கண்டவாறு தெரிவித்தார்.

இதன்போது அவர் மேலும் தெரிவிக்கையில்,

மகிந்த ஆட்சியில் வடக்கில் 39 ஊடகவியலாளர் மீது தாக்குதல் நடத்தியதாக வழக்கு பதியப்பட்டு இருக்கின்றது. இன்று ஊடகவியலாளர்களுக்கான புரண சுதந்திரத்தை வழங்கியுள்ளோம்.



நாங்கள் எங்களது வாகனத்தில் வீதியில் சென்றாலும் வாகனம் சென்ற வேகத்தில் ஏற்படுகின்ற காற்றில் ஊடகவியலாளர்களின் தலைமுடி கூட அசையாத வண்ணம் நடந்து கொள்கின்றோம்.

ஆனால் இந்த ஊடகவியலாளர்கள் இன்று எங்களுக்கு எதிராகக் கோசம் செய்கின்றனர். வீண்பழி சுமத்துகின்றனர். ஊடகங்கள் மீது தீ மூட்டப்பட்டது. எந்த ஆட்சிக் காலத்தில் இதை நான் கூற வேண்டிய அவசியம் இல்லை.

இவற்றையெல்லாம் சுத்தம் செய்வதற்காக தான் எங்களுடைய ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க இணைந்து இந்த ஆட்சிக்காலத்தில் ஜனநாயகத்தை முற்றுமுழுதாக கொண்டு செல்கின்றனர்.

ன்றனர்.

எங்களுடைய ஆட்சிக்காலத்தில் தான் உரிமை ஜனநாயகம் என்பன முழுமையாக வழங்கப்பட்டுள்ளன. எங்களுடைய ஆட்சியானது புரணமான ஆட்சி என்று எங்களால் கூற முடியாது.

ஆனால் மகிந்தவின் ஆட்சியை விட சிறந்த ஆட்சி என்பதை உறுதியாகக் கூற முடியும் என்பதை இந்த இடத்தில் நான் தெரிவித்துக் கொள்கிறேன்.

தமிழர்கள் தங்களது சமய அனுஷ்டானங்களை செய்வதற்கும் முஸ்லிம்கள் தங்களது சமயக் கடமைகளை நிறைவேற்றுவதற்கும் எந்தவித தடைகளும் எங்களால் விதிக்கப்படவில்லை.

அனைத்து மக்களுக்கும் சம உரிமைகள் வழங்கப்பட்டு சமத்துவமாக வாழ்வதற்காக எங்களது ஆட்சியைக் கொண்டு செல்கின்றோம்.

நீங்கள் வழங்கிய 5 வருட ஆட்சிக்காலத்தில் எங்களால் இயலுமான வகையில் நாட்டைக் கட்டியெழுப்பியுள்ளோம். இன்னும் கட்டியெழுப்ப வேண்டிய தேவை எங்களுக்குள்ளது.

அதனால் தான் மக்களாகிய உங்களிடம் மீண்டும் ஒருமுறை எங்கள் ஆட்சியை அமைப்பதற்கு உங்களுடைய ஒத்துழைப்பை வேண்டி நிற்கின்றோம் எனவும் தெரிவித்தார். (இ-7)

அதியர் - ஆசிரியர் இடையே சண்டை

16 ஆசிரியைகள் திடீரென காரணமின்றி இடமாற்றம்

(கண்டி)

கண்டி, கம்பளை கல்வி வலயத்துக்குட்பட்ட இரண்டு பாடசாலைகளில், எந்தவித காரணமும் தெரிவிக்காமல், 16 ஆசிரியைகள் இடமாற்றம் செய்யப்பட்டனர் என்று தெரியவருகின்றது.

இசம்பவம் தொடர்பாக மேலும் தெரியவருவதாவது, புஸ்ஸை வையிலுள்ள பிரபல பாடசாலை யொன்றின் பெண் அதிபருக்கும் 5 ஆம் ஆண்டு மாணவர்களுக்கான ஆசிரியைக்கும் இடையே ஏற்பட்ட கருத்து முரண்பாடு, கைகலப்பாக மாறி, சண்டை இடம்பெற்றது.

எனினும், இந்தச் சண்டை இடம்பெற்றதையடுத்து, அந்தப் பாடசாலையில் பணியாற்றி வந்த 8 ஆசிரியைகள், அதே கல்வி வலயத்துக்குட்பட்ட வேறொரு பாடசாலைக்கும் அந்தப் பாடசாலை

யிலிருந்து இந்தப் பாடசாலைக்கு 8 ஆசிரியைகள் என, மத்திய மாகாண கல்வித் திணைக்களத்தால், மொத்தம் 16 ஆசிரியைகள் இடமாற்றம் செய்யப்பட்டனர்.

அதாவது, இரண்டு பாடசாலைகளுக்கு இடையிலேயே, இந்த ஆசிரியைகள் இடமாற்றம் செய்யப்பட்டனர். இந்நிலையில், தாங்கள் 16 பேரும் எதற்காக இடமாற்றம் செய்யப்பட்டோம் என்பது பற்றி, இதுவரையில் தெரிய வரவில்லை என, ஆசிரியைகள் தெரிவித்தனர். இதேவேளை இந்தச் சண்டைக்கும் தங்களுக்கும் எந்தவொரு சம்பந்தமுமில்லை என்றும் இதுமனித உரிமை மீறல் என்றும் கூறி, மனித உரிமைகள் ஆணைக் குழுவில், குறித்த ஆசிரியைகள் முறைப்பாடொன்றை மேற்கொள்ளவுள்ளதாகத் தெரியவருகின்றது. (இ-7)

மருத்துவப் மாணவர்களின் எண்ணிக்கை 160 ஆக உயர்வு

(கொழும்பு)

நாட்டிலுள்ள அரசு பல்கலைக் கழகங்களில் பௌதீக வளங்களை அபிவிருத்தி செய்ய அரசாங்கம் புதிய வேலைத்திட்டமொன்றை முன்னெடுத்துள்ளது.

அதற்கமைய, '99 பில்லியன் ரூபாய் நிதியை ஒதுக்கியிருப்பதாக பல்கலைக்கழக மானியங்

கள் ஆணைக்குழு தெரிவித்தது.

மேலும், புதிதாக 22 பீடங்கள் அமைக்கப்படவுள்ளதோடு, மருத்துவப் பீடங்களுக்கு வருடாந்தம் இணைத்துக் கொள்ளப்படும் மாணவர்களின் எண்ணிக்கை 160 ஆக அதிகரிக்கப்படும் என்றும் அந்த ஆணைக்குழு அறிவித்துள்ளமை குறிப்பிடத்தக்கது. (இ-7)

facebook (f) பேஸ்புக் பார்த்ததில் பிடித்தவை... Like 1816

Search for people, places and things

தமயந்தி

ஊர் சிரிக்கும் என்று பார்த்தால் நாம் சிரிக்க முடியாது என்பவர்கள்தான் வாழத் தெரிந்தவர்கள்



பிரசாத்

விடுமுறைகளில் அப்பாவிடம் ஒருருபாய் வாங்கி ஒரு மணி நேரம் வாடகை சைக்கிள் எடுத்து சுற்றியபோது வந்த சந்தோசம் சம்பாதித்து சொந்த சைக்கிளில் சுற்றும் போது வருவதில்லை



சிபிராஜ்

எந்த உறவாக இருந்தாலும் அதில் நீ உண்மையான பாசம் வைத்தால் மட்டுமே நீ விலகி நின்றாலும் அது உன்னைத் தேடி வரும்



அமுதா

தட்டில் இருந்து தூர எடுத்து வைக்கும் வரை தெரிவதில்லை நான் வெறும் வாசனைக்காக மட்டும்தான் என்று... கறிவேப்பிலை போல சில உறவுகளும் அப்படித்தான்



மிருசாளினி

சிரித்தால் தீரும் சண்டைதான். ஆனால் யார் முதலில் சிரிப்பது என்பதுதான் பிரச்சினை



சாதனா

அடுத்த நிமிடம்கூட நமக்கு நிச்சயமில்லை. ஆனால் திமிர், வெறுப்பு, கோபம், ஆணவம் போன்ற அழகைச் சுமந்து சாகாதே!



நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

இந்து மயானத்தில் முஸ்லிம் பயங்கரவாதியின் உடற்பாகம் புதைக்கப்பட்ட விவகாரத்தில் உண்மைத் தன்மை வெளிவர வேண்டும்

கண்டன அறிக்கையில் யோகேஸ்வரன் வலியுறுத்து

(ஏறாவூர்)

மட்டக்களப்பு மாநகர சபைக்குட்பட்ட தள்ளியங்காடு இந்து மயானத்தில் முஸ்லிம் பயங்கரவாதியின் உடற்பாகங்கள் புதைக்கப்பட்டமைக்கு தமிழ்த் தேசியக் கூட்டமைப்பின் நாடாளுமன்ற உறுப்பினர் சீ.யோகேஸ்வரன் கண்டனம் வெளியிட்டார். அத்தோடு குறித்த சம்பவம் தொடர்பாக முழுமையான விசாரணைகள் முன்னெடுக்கப்பட்டு உண்மைத்தன்மை வெளிக்கொணரப்படவேண்டும் எனவும் அவர் வலியுறுத்தினார்.

இந்தியாவிலிருந்து அவர் வெளியிட்ட அறிக்கையில்,

“மட்டக்களப்பு மாநகர சபைக்குட்பட்ட தள்ளியங்காடு இந்து மயானத்தில் முஸ்லிம் பயங்கரவாதியின் உடற்பாகங்கள் மாநகர சபையின் அனுமதியில்லாமல் புதைக்கப்பட்டன எனில், அவற்றைப் புதைப்பதற்கு நடவடிக்கையெடுத்தவர்கள் யார்? என்பது வெளிப்படுத்தப்பட வேண்டும்.

மட்டக்களப்பு மாநகரசபைக்குட்பட்ட ஒரு இடத்தில் அவர்களின் எந்தவித அனுமதியும் பெறப்படாமல் குறித்த உடற்பாகங்கள் புதைக்கப்பட்டுள்ளன.

அந்த உடற்பாகங்கள் புதைக்கப்பட்டபோது கிராம உத்தியோகத்தரும் அங்கு பிரசன்னமாகியிருக்கின்றார். அவ்வாறானால் அந்தக் கிராம உத்தியோகத்தருக்கு அந்த கட்டளையைப் பிறப்பித்தவர் யார்? என்ற விசாரணைகளை முன்னெடுக்க வேண்டும்.

குறித்த தற்கொலைதாரியின் உடற்பாகங்களை அங்கிருந்து



அகற்ற வேண்டும். அதற்கான சட்ட நடவடிக்கையை எடுப்பதற்கான நடவடிக்கையினை மட்டக்களப்பு மாநகர முதல்வர் எடுத்து வருகின்றார்.

அவருக்கு நாங்கள் பக்கபலமாக நிற்போம். எக்காரணம் கொண்டும் அந்த உடற்பாகங்கள் தள்ளியங்காடு இந்து மயானத்தில் இருக்கக்கூடாது. இவ்வாறான செயற்பாடுகள் தமிழ் மக்களையும் இந்துக்களையும் புண்படுத்தும் செயற்பாடாகும்.

இந்த உடற்பாகங்களைப் புதைப்பதற்கு பொலிஸார் நடவடிக்கையெடுத்ததாகவும் தெரிவிக்கப்படுகின்றது. அவ்வாறானால் எந்தவித சட்ட நடைமுறையையும் பின்பற்றாது இவ்வாறான செயற்பாடுகளை பொலிஸார் மேற்கொள்வது கவலைக்குரியதாகும்” என அவர் விடுத்துள்ள அறிக்கையில் மேலும் குறிப்பிடப்பட்டது. (இ-7)

தனிநபர் தாக்குதல்கள் மூலம் உலக அமைதிக்கு அச்சுறுத்தல்

பாதுகாப்புச் செயலர் கூட்டிக்காட்டு



(கொழும்பு)

பயங்கரவாதத்தைத் தோற்கடிப்பதற்கு அனைத்து நாடுகளும் ஒருங்கிணைந்து தூரநோக்கு சிந்தனையின் அடிப்படையில் ஏற்படுத்தத்தக்க ஒரு நுட்பமுறையே மிகவும் பொருத்தமானதாக இருக்கும் எனப் பாதுகாப்புச் செயலாளர் ஜெனரல் சாந்த கோட்டே கௌட தெரிவித்தார்.

பயங்கரவாத அமைப்புக்கள் உலகின் பல்வேறு பாகங்களிலும் வேரூன்றுவதாலும் தம்மைத் தாமே தீவிரவாதமயப்படுத்தி தாக்குதல்களை நடத்தும் தனிநபர்களாலும் அமைதியை விரும்பும் இந்த உலகம் மிகுந்த அச்சுறுத்தலுக்கு உள்ளாகியிருக்கின்றது.

இத்தகைய உலகளாவிய பயங்கரவாதத்தைத் தோற்கடிப்பதற்கு அனைத்து நாடுகளும் ஒருங்கிணைந்து தூரநோக்கு சிந்தனையின் அடிப்படையில் ஏற்படுத்தத்தக்க ஒரு நுட்பமுறையே மிகவும் பொருத்தமானதாக இருக்கும் எனப் பாதுகாப்புச் செயலாளர் ஜெனரல் சாந்த கோட்டே கௌட தெரிவித்தார்.

இலங்கை இராணுவத்தின் ஏற்பாட்டில் 9 ஆவது கொழும்பு பாதுகாப்பு மாநாடு நேற்று முன்தினம் கொழும்பு பண்டாரநாயக்க குளப்பார்த்த சர்வதேச மாநாட்டு மண்டபத்தில் ஆரம்பமானது. இம்மாநாட்டில் கலந்துகொண்டு உரையாற்றிய போதே பாதுகாப்புச் செயலாளர் மேற்கண்டவாறு தெரிவித்தார். (இ-7)

அனைத்து நாடுகளும் ஒருமித்து ஒத்துழைப்புடன் செயற்படுவதன் உடாக சமாதானத்தையும் அமைதியையும் விரும்பும் மக்கள் வாழ்வதற்கு உகந்த சூழல் ஒன்றை ஏற்படுத்திக்கொடுக்க முடியும் என்றும் அவர் தெரிவித்தார்.

இலங்கை இராணுவத்தின் ஏற்பாட்டில் 9 ஆவது கொழும்பு பாதுகாப்பு மாநாடு நேற்று முன்தினம் கொழும்பு பண்டாரநாயக்க குளப்பார்த்த சர்வதேச மாநாட்டு மண்டபத்தில் ஆரம்பமானது. இம்மாநாட்டில் கலந்துகொண்டு உரையாற்றிய போதே பாதுகாப்புச் செயலாளர் மேற்கண்டவாறு தெரிவித்தார். (இ-7)

இலங்கை இராணுவத்தின் ஏற்பாட்டில் 9 ஆவது கொழும்பு பாதுகாப்பு மாநாடு நேற்று முன்தினம் கொழும்பு பண்டாரநாயக்க குளப்பார்த்த சர்வதேச மாநாட்டு மண்டபத்தில் ஆரம்பமானது. இம்மாநாட்டில் கலந்துகொண்டு உரையாற்றிய போதே பாதுகாப்புச் செயலாளர் மேற்கண்டவாறு தெரிவித்தார். (இ-7)

செய்தித்துளிகள்

கோத்தபாயவுக்கு எதிரான வழக்கு; ஓக்.முதல் நாளாந்தம் விசாரணை

(கொழும்பு)

முன்னாள் பாதுகாப்புச் செயலாளர் கோத்தபாய ராஜபக்ஷ உள்ளிட்ட ஏழு பேருக்கு எதிரான வழக்கை எதிர்வரும் ஓக்டோபர் மாதம் 15 ஆம் திகதி முதல் நாளாந்தம் விசாரணைக்கு எடுக்க விசேட மேல் நீதிமன்றம் தீர்மானித்தது.

வீரகெட்டிய, மெதமுனை டி.ஏ. ராஜபக்ஷ குளப்பார்த்த தூயி மற்றும் நூதனசாலை நிர்மாணப் பணிகளுக்காக 33.9 மில்லியன் ரூபாய் அரசு பணத்தைத் தவறாகப் பயன்படுத்தியமை உள்ளிட்ட குற்றச்சாட்டுக்களின் கீழ் இவர்களுக்கு எதிராக வழக்குத் தாக்கல் செய்யப்பட்டமை குறிப்பிடத்தக்கது. (இ-7)

“கூட்டணி அறிவிக்கும் தினத்தில் வேட்பாளரையும் அறிவிப்போம்”

(கொழும்பு)

ஜனநாயக தேசிய முன்னணிக்கான யாப்பு உருவாக்கம் முழுமையடைந்துள்ளது. கூட்டணி கைச்சாத்திடப்படும் போது ஐக்கிய தேசியக் கட்சியின் ஜனாதிபதி வேட்பாளர் அறிவிக்கப்படுவார். எதிர்க்கட்சித் தலைவர் மகிந்த ராஜபக்ஷ தனது குடும்ப உறுப்பினரைக் களமிறக்கியதைப் போன்று குடும்ப உறுப்பினரை களமிறக்க வேண்டிய தேவை எமக்குக் கிடையாது எனச் சுகாதார அமைச்சர் ராஜித சேனாரட்ன தெரிவித்தார்.

அலரிமாளிகையில் நேற்று முன்தினம் இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையிலேயே அவர் மேற்கண்டவாறு தெரிவித்தார். (இ-7)

அலரிமாளிகையில் நேற்று முன்தினம் இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையிலேயே அவர் மேற்கண்டவாறு தெரிவித்தார். (இ-7)

திருமலையில் 8 மீனவர்கள் கடற்படையினரால் கைது

(திருமலை)

திருகோணமலை- கொக்கிளாய் பகுதியில், தடைசெய்யப்பட்ட மீன்பிடி வலைகளைப் பயன்படுத்தி மீன்பிடி நடவடிக்கையில் ஈடுபட்ட குற்றச்சாட்டில், 8 மீனவர்கள் கைதுசெய்யப்பட்டனர்.

கடற்படையினர் மேற்கொண்ட ரோந்து நடவடிக்கையின்போதே, இவர்கள் நேற்று அதிகாலை கைதுசெய்யப்பட்டனர். இவர்களிடமிருந்து, தடைசெய்யப்பட்ட மீன்பிடி வலைகள், மீன்பிடி இயந்திரம் என்பன கைப்பற்றப்பட்டன.

கைதுசெய்யப்பட்ட மீனவர்கள், பொலிஸாரிடம் ஒப்படைக்கப்பட்டனர் எனக் கடற்படையினர் தெரிவித்தனர். (இ-7)

சந்தைகளில் நேற்றைய விலை

மரக்கறி வகைகள்	திருநெல்வேலி	சாவகச்சேரி	வொடகாமம்	கிரிநெய்ச்சி
	ரூபா	ரூபா	ரூபா	ரூபா
கத்திக்காய்	100	100	70	80
உருளைக்கிழங்கு	150	130	120	140
பச்சைமிளகாய்	120	150	140	200
தக்காளி	160	140	120	140
மரவள்ளிக்கிழங்கு	140	140	110	80
கோவா	80	80	50	80
கரட்	80	150	80	120
பூசணி	60	40	40	40
பூட்டல்	100	80	50	80
வாழைக்காய்	150	160	110	120
சின்ன வெங்காயம்	100	100-120	100	100
பொரிய வெங்காயம்	120	140	115	140
பாகற்காய்	160	160	150	160
வெண்டிக்காய்	80	80	60	100
கருவளைக்கிழங்கு	80	100	50	100
பயற்றங்காய்	160	120	70	80
லீக்ஸ்	100	90	70	80
பீற்றூட்	80	80	60	80
கறிமிளகாய்	160	140	150	160
முருங்கைக்காய்	80	90	70	80
போஞ்சி	200	250	200	240
கத்திரிப்புள்ளி	100	80	40	60
கீரை - 1பிடி	30	25	30	30
தேசிக்காய்	400	350	275	300
தேங்காய் (ஒன்று)	30	35-40	30	20-40
இராசவள்ளி	-	350	150	240
வொங்காய்ப்பூ	180	200	-	200
முள்ளங்கி	50	80	30	120
பொன்னாங்காணி	40	50	20	30
வல்லாரை	15	20	20	20
ஈரப்பலா	50	60	120	60

“அப்பா, இன்றைக்குக் கிளாசிலே மழை எப்படிப் பெய்யுதுன்னு சொல்லிக் கொடுத்தாங்க” என்றான் ரிஷப்.

“எனக்குத் தெரியுமே! ‘ஜோ’ன்னுதானே பெய்யும்?” என்றான் அவன் தந்தை முருகன்.

“குழந்தை, தான் ஸ்கூல்ல கத்துக்கிட்டதைச் சொல்ல வருகிறான். அதைக் கேக்காம ஜோக் அடிக்கிறீங்க! அவனுக்கு இன்ட்ரஸ்ட் இல்லாம போயிட்டாதா?” என்று கணவனைக் கடிந்து கொண்ட நிர்மலா, “நீ சொல்லுடா கண்ணா?” என்றாள் மகனிடம், ஆவலை வெளிக்காட்டி.

“வெய்யில் அடிக்குது இல்ல, அந்த சூட்டில கடல் தண்ணி எல்லாம் ஆவியாகி மேல போயி மேகமா மாறிடும். அந்த மேகம் தான் மழையாப் பெய்யுது” என்று விளக்கினான் ரிஷப்.


“வெரி குட்” என்று மகனை வாரி அணைத்துக் கொண்ட நிர்மலா, “உங்கப்பாவுக்கு இது தெரியாது. நீ சொன்னப்பறம் தான் தெரியும்!” என்றாள்.

ரிஷப் பொங்கி வரும் சிரிப்புடன் அப்பாவைப் பார்த்தான் “உனக்கு இதை யெல்லாம் ஸ்கூல்ல சொல்லிக் கொடுக்கலியா அப்பா?”

“நான் ஸ்கூலுக்கே போகலை. டிரெக்டா காலேஜுக்குப் போயிட்டேன். உங்கப்பா தான் ஒவ்வொரு கிளாசிலேயும் ரெண்டு



கடல் நீர் வற்றும்



வருஷம் இருந்துட்டு வந்தா. அதனால் உங்கம்மாவுக்கு இதெல்லாம் நல்லாத் தெரியும்” என்று சொல்லி மனைவியைப் பழி தீர்த்துக்கொண்ட முருகன், மனைவி ஏதும் சொல்வதற்குள் மகனிடம் திரும்பி, “ஆமாம் நான் ஒரு கேள்வி கேக்கிறேன், பதில் சொல்லு வியா?” என்றான்.

“கேளு” என்றான் ரிஷப் உற்சாகமாக.

“கடலிலே இருந்து நிறையத் தண்ணி ஆவியாப் போயிடுது இல்ல, ஆனா கடல்ல தண்ணி குறையிறதே இல்லையே அது

ஏன்?”

“ஏன்னா அந்தத் தண்ணி எல்லாத்தான் மழையாக் கடலுக்கே திரும்பி வந்துடுதே!” என்றான் ரிஷப்.

“வெரி குட்” என்றான் முருகன். நிர்மலாவின் முகத்தில் பெருமிதம் பொங்கி வழிந்து கொண்டிருந்தது.

“ஏம்ப்பா, எனக்கு ஒரு டவுட். ஒரு வேளை ஆவியாப் போன தண்ணியெல்லாம் மழையா மாறாம அப்படியே மேகமா ஆகாயத்திலேயே இருந்துட்டா என்ன ஆகும்?”

“புத்திசாலிதா நீ! அப்படி

ஆவியாப் போன தண்ணியெல்லாம் மழையாத் திரும்பி வரவேன்னா கடல்ல தண்ணி குறைஞ்சு, கடைசியில கடலே வத்திப் போனாலும் போயிடும” என்றான் முருகன்.

“அப்படி எல்லாம் நடக்காது இல்ல?” என்றான் ரிஷப், அப்படி நடந்தால் தங்களால் பீச்சுக்குப் போக முடியாதே என்ற கவலை யுடன்!

“நடக்காது. கவலைப் படாதே ஆனா நாம ஒண்ணு புரிஞ்சுக்கணும். நாம எவ்வளவோ பணம் செலவழிக்கிறோம். மறுபடி நமக்

குப் பணம் வரவேன்னா என்ன ஆகும்”

“அப்புறம் நம்மளால எதுவும் வாங்க முடியாது”

“கரெக்ட், உங்கம்மாவால ஷொப்பிங் போக முடியாது! உலகத்தில எல்லாமே போயிட்டுப் போயிட்டுத் திரும்பி வரணும். அப்பதான் உலகம் இயங்கும். நமக்கு மத்தவங்க உதவி செஞ்சா, நாமும் மத்தவங்களுக்கு உதவி செய்யணும். மத்தவங்க செய்யிற உதவியை -மட்டும் நாம வாங்கி வச்சுக்கிட்டு, நாம யாருக்கும் உதவி செய்யாம இருந்தா, நமக்கு உதவி கிடைக்கிறது நின்று போயிடும” என்றான் முருகன்.

“பெரிய தத்துவத்தைச் சொல்லிட்டீங்க போங்க!” என்றாள் நிர்மலா கேலியாக.

“கடல் வத்திப் போனாலும் போகும். ஆனா நீ மட்டும் என்னைப் பாராட்டவே மாட்டே!” என்று போலியாகச் சலித்துக் கொண்டான் முருகன்.

குறள் 17:

நெடுங்கடலும் தன்நீர்மை குன்றும் தடிந்தெழிலி

தூண்நல்கா தாகி விடின.

பொருள்:

கடலிலிருந்து நீரை எடுத்துக்கொண்ட மேகம் அந்த நீரை மழையாகப் பெய்யாமல் போனால், பரந்த கடல் கூடத் தன்நீர் வளத்தை இழந்து விடும்.

சிறுவர் சிந்தனைத்துளிகள்

- நல்ல காலத்தில் நண்பர்கள் நம்மை தெரிந்து கொள்வார்கள். கெட்ட காலத்தில் நாம் நண்பர்களைத் தெரிந்து கொள்வோம்.
- உன் சொற்கள் எப்படி இருக்கிறதோ அந்தளவுக்கு நீ மதிக்கப்படுவாய்.
- விதியைத் தாங்குவதுதான் அதை வெற்றி கொள்வதற்கான வழி.
- நீண்டநாள் வாழ வேண்டுமானால் இளமையாக வாழங்கள். இளமையாக வாழ வேண்டுமானால் கவலையைத் துறவுங்கள்.
- வந்த வழியை மறவாதிருந்தால் எந்தப் பதவியும் பறி போகாது.
- ஒரு மனிதனின் சிறந்த நண்பர்கள் அவனது பத்து விரல்களே!!!
- எதிரியைக் கொல்வதை விட அவனை புரிந்து கொள்வதே மேல்.
- பொறுமை உள்ள மனிதன் நிச்சயம் வெற்றி பெறுவான்.
- அளவில்லாத வேதனைகளை தாங்கிக் கொண்டு சாதனை படைக்கிறவன் தான் மேதை.
- கடமையைச் செய்யுங்கள் புகழ் உங்கள் காலடியில் தேடிவரும். யாரையும் யாராலும் திருத்த முடியாது. ஆதனால் நீ முதலில் உன்னைத் திருத்து.
- தவறு செய்து விட்டோம் என தெரிந்தும் அதை ஒப்புக்கொள்ள வெட்கப்படாதே.
- உலகிலேயே துயரம் நிறைந்த மனிதன் எதிலும் தயக்கம் காட்டுவன்தான்.

பொது அறிவு வினா விடைகள்

- உலக அமைதிக்கான நோபல் பரிசு யாரால் சிபாரிசு செய்யப்படுகிறது?
நோர்வே அரசு
- கிரெடிட் கார்ட் வழங்கிய முதல் இந்திய வங்கி எது?
சென்ரல் பாங்க் ஒப் இந்தியா
- உலக இரத்ததான தினமாகக் கருதப்படும் நாள் எது?
ஒக்டோபர் 1
- உலகின் இரண்டாவது நீளமான கடற்கரையான மெரினாவை வடிவமைத்து பெயர் சூட்டியவர் யார்?
கிரண்ட்டம்
- மனித இரத்தத்தை ஏற்றுமதி செய்வதில் முன்னணி வகிக்கும் நாடு எது?
அயர்லாந்து
- முகர்ந்து பார்த்தால் வாடிவிடும் மலர் எது?
அனிச்சம்
- உலகிலேயே ஜனாதிபதிக்கு ஒரு வருட காலம் பதவிகொண்ட நாடு எது?
சுவிட்சர்லாந்து
- மழையின் அளவை கணக்கிட உதவும் கருவி எது?
ரெயின் கேஜ்

முதலில் தன்னை மாற்றிக் கொள்ளத் தயாராக இருப்பவன் மட்டுமே, உலகை மாற்றத் தகுதி உடையவன்.
- நேதாஜி சுமான் சந்திரபோஸ்

வலம்புரி
T.P: 021 567 1530
website: www.valampurii.lk

தேசிய அரசாங்கம் இனப்பிரச்சினையைத் தீர்த்ததா?

கருத்துரைகள், எதிர்வு கூறல்கள் என அனைத்தும் ஒரு சமீபிரதாயமான நடைமுறைகளையன்றி, இவைதான் நிதர்சனமானவை என்று எவரும் கருதிவிடக்கூடாது.

இலங்கையின் கடந்த கால வரலாறுகளைப் பார்க்கும்போது ஆரம்ப கட்டங்களில் இனப்பிரச்சினைக்கான தீர்வு தொடர்பில் தமிழ்த் தரப்பைக் குற்றம் சாட்டுவதையே சிங்களத் தரப்புகள் செய்து வந்தன.

இடையில் சிறுமாற்றம் ஏற்படுகிறது. முன்னைய ஆட்சியில் இருந்தவர்கள் இனப்பிரச்சினையைத் தீர்க்கவில்லை. மும்பது ஆண்டுகள் நீடித்து வரும் இனப்பிரச்சினையை மூன்று நாட்களில் தீர்க்க முடியாது என்பதாக நடைமுறையில் இருக்கின்ற ஆட்சியாளர்கள் கூறிக் கொண்டனர்.

யுத்தம் முடிந்த கையோடு இனப்பிரச்சினைக்குத் தீர்வு காணப்படும் என்று கூறியவர்கள், அதிரடியாக நாட்டை அபிவிருத்தி செய்தால் எல்லாம் சரியாகிவிடும் என்றனர்.

இறுதியாக தேசிய அரசு அமைந்தால் மட்டுமே இனப்பிரச்சினையைத் தீர்க்க முடியும் என்று கூறப்பட்டது.

அதற்கேற்றாற்போல் தேசிய அரசும் உருவாகியது. ஆனால் இன்று வரை தேசிய அரசின் பாவாபிதிகள் நீண்டு செல்கிறது.

அதன் உச்சக்கட்டமாக அரசாங்கத்தை ஜனாதிபதி குற்றம் சாட்டி, ஜனாதிபதியை அரசாங்கம் குற்றம் சாட்டும் அளவுக்கு நிலை வந்துள்ளது.

இந்த அடிப்படையில் நோக்கும்போது, தமிழ் மக்களின் எதிர்காலம் அச்சம் நிறைந்ததாகவும் ஆக்கிரமிப்பு மிகுந்ததாகவும் இருக்கும் என்று எண்ணத் தோன்றும்.

இங்கு தமிழ் மக்களின் பிரச்சினையைத் தீர்ப்பதை சிங்கள ஆட்சியாளர்கள் தட்டுமறிக் கின்றனர்.

ஆனால் என்றோ ஒரு காலத்தில் சிங்களக் கட்சிகள் தமக்குள் மோதிக் கொள்ளும். ஆட்சி அதிகாரங்கள் சின்னாபின்னப்படும். சட்டம் ஒழுங்கு என்பன சீர்குலையும். இவற்றுக்கான மூல காரணம் தமிழ் மக்களின் பிரச்சினையைத் தீர்த்து வைக்காததுதான் என்று கண்புறியப்படும். இவை நடக்கப் போகின்ற விடயம்.

அதேநேரம் யுத்தத்தில் தமிழ் மக்களுக்கு ஏற்பட்ட இழப்பு இன அழிப்புக்கு ஒப்பானது என்ற வகையில், அதனை சர்வதேசத்தின் உச்சமான கவனத்துக்குக் கொண்டு செல்லாத மிகப் பெரும் தவறு தமிழ் அரசியல் தலைமையைப் பொறுத்ததாகும்.

சர்வதேசத்தின் அழுத்தத்தை இலங்கை அரசு மீது பிரயோகிப்பதன் மூலமாக இனப்பிரச்சினைக்குத் தீர்வு கண்டிருக்க வேண்டும்.

ஆனால் இந்த அருமந்த சந்தர்ப்பத்தைக் கைவிட்ட தமிழ் அரசியல் தலைமை அரசாங்கத்துடன் இணைந்து சென்று உரிமையைப் பெறுதல் என்ற பொருத்தமற்ற பொறிமுறை யூடாக எல்லாவற்றையும் போட்டுடைத்துவிட்டு வெறுங்கையோடு நிற்கிறது.

இந்த ஆபத்தான கட்டத்தில்தான் தமிழ் மக்கள் ஒன்றுபட்டு ஒருமித்துக் குரல் கொடுக்க வேண்டிய காலகூழ்நிலை ஏற்பட்டுள்ளது.

இதனை உரியவாறு பயன்படுத்தத் தவறுகின்ற ஒவ்வொரு சந்தர்ப்பத்திலும் தமிழினத்தின் எதிர்காலம் என்பது பேராபத்துமிக்கதாகவே இருக்கும்.

இறுதிப்போரில் சரணடைந்த போர்க்கைதிகள் கொலை!

சர்வதேச விசாரணை வேண்டும்-சீமான்

(சென்னை)
இறுதிப் போரில் சரணடைந்த போர்க்கைதிகள் கொல்லப்பட்டுள்ளனர் என்றும் இதற்கு சர்வதேச விசாரணைகள் தேவை எனவும் நாம் தமிழர் கட்சியின் ஒருங்கிணைப்பாளர் சீமான்

வலியுறுத்தினார். சர்வதேச காணாமல்போனோர் தினம் நேற்று வெள்ளிக்கிழமை அனுஷ்டிக்கப்பட்டது. இதனையொட்டி இலங்கையில் இறுதிப்போரின் போது காணாமல் போன

வர்கள் குறித்து சென்னையில் உட்களங்களுக்கு கருத்து தெரிவிக்கையிலேயே சீமான் மேற்கண்டவாறு தெரிவித்தார். போர்க்காலத்தில் காணாமல் ஆக்கப்பட்டவர்களின் உறவினர்கள் இலங்கை

யில் தற்போதும் போராடி வருகிறார்கள். இறுதிப்போரில் சரணடைந்தவர்கள் யார்? அவர்களின் தற்போதைய நிலை என்ன? என்பதை இலங்கை அரசு இன்னும் வெளியிடவில்லை. அதனை இலங்கை அரசு தெரியப்படுத்த வேண்டும்" என சீமான் மேலும் தெரிவித்தார். (இ-7)

வியாழேந்திரன் உள்ளிட்ட ஐவருக்கு எதிரான வழக்கு நேற்று ஒத்திவைப்பு

(ஏறாவூர்)
மட்டக்களப்பில் பயங்கரவாதியின் உடற்பாகங்கள் புதைக்கப்பட்டமைக்கு எதிராக முன்னெடுக்கப்பட்ட ஆர்ப்பாட்டத்தையடுத்து, நாடாளுமன்ற உறுப்பினர் எஸ். வியாழேந்திரன் உட்பட ஐந்து பேருக்கு எதிராகத் தாக்கல் செய்யப்பட்ட வழக்கு ஒத்திவைக்கப்பட்டது. மட்டக்களப்பு தலைமைப் பொலிஸாரால் தாக்கல் செய்யப்பட்டிருந்த குறித்த வழக்கு எதிரவரும் ஒக்டோபர் மாதம் 4 ஆம் திகதி வரை ஒத்திவைக்கப்பட்டது.

இடையூறு ஏற்படுத்தியமை, போக்குவரத்தை தடைசெய்தமை போன்ற குற்றச்சாட்டுக்கள் குறித்த ஐவரின் மீதும் முன் வைக்கப்பட்டன. மேலும் பயங்கரவாதியின் உடற்பாகங்கள் பொதுமக்களின் எதிர்ப்பையும் மீறி புதைக்கப்பட்டமை தொடர்பாக அரசாங்க அதிபருக்கு எதிரான கருத்துக்களும் முன்வைக்கப்பட்டன. இதனையடுத்து, குறித்த ஐந்து பேரும் தனா ஒரு இலட்சம் ரூபாய் சரீரப்பிணையில் செல்ல அனுமதிக்கப்பட்டனர்.

அத்தோடு இந்த வழக்கு எதிரவரும் ஒக்டோபர் மாதம் 4 ஆம் திகதிக்கு ஒத்திவைக்கப்பட்டது. சீமோன் தேவாலயத்தில் தற்கொலைத் தாக்குதல் மேற்கொண்ட காத்தான்குடியை சேர்ந்த பயங்கரவாதியின் உடற்பாகங்கள் கடந்த 27 ஆம் திகதி, மட்டக்களப்பு கள்ளியங்காடு இந்து மயா

னத்தில் புதைக்கப்பட்டது. இதற்கு எதிராக நாடாளுமன்ற உறுப்பினர் எஸ்.வியாழேந்திரன் தலைமையில் ஆர்ப்பாட்டம் முன்னெடுக்கப்பட்டதுடன், அன்றைய தினம் இரவு கல்ஷடி பாலத்தை மறித்தும் போராட்டம் முன் எடுக்கப்பட்டது. இந்த நிலையில் கல்ஷடி பாலத்தை மறித்து போராட்டம் நடத்தியவர்கள் மீது பொலிஸார் கண்ணீர்ப்புகைத் தாக்குதல் மேற்கொண்டிருந்தனர். அதன் பின்னர் நாடாளுமன்ற உறுப்பினர் எஸ். வியாழேந்திரன் மற்றும் மட்டக்களப்பு மாநகரசபை உறுப்பினர்களான செல்வமனோகர், சுஜீதா உட்பட ஐந்து பேருக்கு எதிராக நீதிமன்றில் வழக்கு தாக்கல் செய்யப்பட்டிருந்தமையும் குறிப்பிடத்தக்கது. (இ-7)

வயலில் வேலை செய்த போது மின்சாரம் தாக்கி ஒருவர் பலி!

(கம்பளை)
கம்பளை பகுதியில் வயலில் பாதுகாப்பு வேலி அமைக்க முற்பட்ட நபருக்கு மின்சாரம் தாக்கி உயிரிழந்தார். வன விலங்குகள் வயலுக்குள் நுழைவதைத் தடுப்பதற்காக மின்சார இணைப்புடைய வேலியை குறித்த நபர் மின்சாரம் தாக்கி உயிரிழந்தார். கம்பளை பொலிஸ் பிரி விற்குட்பட்ட முரதொட்ட பகுதியில் நேற்று முன்தினம் இரவு இந்தச் சம்பவம்

இடம்பெற்றதாக பொலிஸார் தெரிவித்தனர். மின்சாரத் தாக்குதலுக்கு இலக்கான நபர் கவலைக்கிடமான நிலையில் கம்பளை வைத்திய சாலையில் அனுமதிக்கப்பட்டதன் பின்னர் உயிரிழந்தார். உயிரிழந்தவரின் மில்ல கஹாமுல பகுதியைச் சேர்ந்த 46 வயது டையவராவார். இச்சம்பவம் தொடர்பான மேலதிக விசாரணை களை கம்பளை பொலிஸார் முன்னெடுத்து வருகின்றமை குறிப்பிடத்தக்கது. (இ-7)

மின்சாரம் தடைப்படும்

உயர் அழுத்த மற்றும் தாழ் அழுத்த மின் விநியோக மார்க்கள்களின் கட்டமைப்பு மற்றும் பராமரிப்பு வேலைகளுக்காக இன்று சனிக்கிழமை காலை 8.30 மணியிலிருந்து மாலை 5 மணிவரை மன்னார் பிரதேசத்தில் உயிலங்குளம், கமலாப்பிகை அரிசி ஆலை, முதலைக்குத்தி, வட்டுப்பித்தன்மடு, புதுக்காமம், நொச்சிக்குளம், கள்ளிக்கட்டை காடு, சிறுநாவற்குளத்திலிருந்து தலைமன்னார் வரை, Timex ஆடைத் தொழிற்சாலை, மன்னார் வைத்தியசாலை, பூட்டி சிறி, மன்னார் நீர்ப்பாசனத் திணைக்களம், அரசாங்க

அதிபர் அலுவலகம், ஆவே மரியா ஐஸ் தொழிற்சாலை, மன்னார் தொலைத்தொடர்பு நிலையம், மாந்தை உப்பு உற்பத்தி நிலையம், Youth Crop பயிற்சி நிலையம், வங்காலைப்பாடு ஐஸ் தொழிற்சாலை, பேசாலை ஐஸ்தொழிற்சாலை, அந்தோனிப்பிள்ளை ஐஸ் தொழிற்சாலை, கூல்மென் ஐஸ் தொழிற்சாலை, தலைமன்னார் கடற்படைமுகாம், தலைமன்னார் வைத்தியசாலை, தள்ளாடி இராணுவமுகாம், டயலாக் தொலைத்தொடர்பு நிலையம் ஆகிய பிரதேசங்களிலும் மின் தடைபடும்.

ஆண்டு நிறைவு விழாவும் பரிசளிப்பு நிகழ்வும்

(யாழ்ப்பாணம்)
தொல்புரம், றெமிங்ரன் கல்வி வளர்ச்சோலையின் 46 ஆவது ஆண்டு நிறைவும் பரிசளிப்பு நிகழ்வும் இன்று 31 ஆம் திகதி சனிக்கிழமை பிற்பகல் 1.30 மணியளவில் றெமிங்ரன் கலையரங்கில் சு.கலைப்பிரி யன் மற்றும் பு.லக்சன்

ஆகியோர் தலைமையில் நடைபெறும். இந்நிகழ்வில் பிரதம விருந்தினராக ஆசிரியர் சபா, குகதாஸ், சிறப்பு விருந்தினராக வி.தபோதரன், கௌரவ விருந்தினராக ஜொல்புரம் கிராம உத்தியோகத்தர் த.தீசன் ஆகியோர் கலந்து கொள்வர். (இ-5)

சுவாமி விவேகானந்தரின் சிந்தனைத்துவிகள்

- ❖ இரக்கத்தால் பிறருக்கு நன்மை செய்ய முயலுங்கள். அமைதியோடும், மன ஈடுபாட்டோடும் பணியில் ஈடுபடுங்கள்.
- ❖ கடவுளை நம் தந்தையாக ஏற்றுக் கொண்ட பிறகு, மற்றவர்களை சகோதரர்களாக கருதாமல் இருப்பது கூடாது.
- ❖ உண்மை எங்கே இழுத்துச் சென்றாலும் அதைப் பின்பற்றிச் செல்லுங்கள். கோழையாகவும், கபடநாயாகவும் இராதிர்கள்.
- ❖ எல்லா வகையிலும் விரிவடைய முயலுங்கள். உயிர்க்கு ஒரே அறிகுறியாவது வளர்ச்சி என்பதை நினைவில் வைப்புகள்.



கிரிக்கெட் விளையாட்டு வீரர்களை மன ரீதியாக கட்டியெழுப்புவது அவசியம்

நமது கிரிக்கெட் வீரர்கள் மன ரீதியாக வீழும் போது அவர்களின் மன வலிமையை கட்டியெழுப்புவதற்கு பகிரங்க விவாத மொன்றை நடத்தவேண்டும் என்று இலங்கை அணியின் முன்னாள் தலைவரும் கிரிக்கெட் ஜாம்பவானுமாகிய குமார் சங்கக்கார தெரிவித்தார்.

மன அழுத்தத்தினால் செய்து கொள்ளப்படும் தற்கொலைகளைத் தடுக்க உதவும் 1333 இலவச சேவையை பிரபலப்படுத்தும்



முகமாத நடைபெற்ற கூட்டத்தில் கலந்து கொண்டிருந்த போது குமார் சங்கக்கார மேற்கண்டவாறு தெரிவித்தார்.

நமது வீரர்கள் மன ரீதியாக வீழும் போது அவர்களைக் கட்டியெழுப்ப பகிரங்க விவாதம் ஒன்று நடைபெறாததால்தான் பல வீரர்களின் விளையாட்டுப் பயணம் இடைநடுவே தடைப் படுகின்றது என்றும் குமார் சங்கக்கார மேலும் சுட்டிக்காட்டினார். (ஐ-2)

100 பந்துகள் கொண்ட தொடரில் பயிற்றுவிப்பாளராக மஹேல



இங்கிலாந்தில் எதிர்வரும் ஆண்டு நடைபெறவுள்ள 100 பந்துகள் கொண்ட கிரிக்கெட் தொடரில், அணியொன்றினை பயிற்றுவிக்கும் பொறுப்பு இலங்கை கிரிக்கெட் அணியின் முன்னாள் தலைவர் மஹேல ஜெயவர்த்தனவுக்கு கொடுக்கப்பட உள்ளது.

இத்தொடரில் பங்கேற்க வுள்ள சவுத்த்மன் நகரினை பிரதிநிதித்துவம் செய்து விளையாடவுள்ள ஆண்கள் அணிக்கு, மஹேல ஜெயவர்த்தன பயிற்சியாளராக நியமிக்கப்பட்டுள்ளார்.

மேலும், இந்த அணிக்கு துணை பயிற்சியாளராக நியுஸிலாந்து அணியின் முன்னாள் வேகப் பந்து வீச்சாளர் ஜேன் போண்ட் நியமிக்கப்பட்டுள்ளார்.

இதேவேளை, சவுத்த்மன் நகரினை பிரதிநிதித்துவம் செய்து விளையாடும் பெண்கள் அணியின் பயிற்சியாளராக, இங்கிலாந்து கிரிக்கெட் அணியின் முன்னாள் தலைவி சரோல்ட் எட்வார்ட்ஸ் நியமனம் செய்யப்பட்டுள்ளார்.

இதுகுறித்து மஹேல கூறுகை

யில், 'இந்த கிரிக்கெட் தொடரை மிகவும் ஆர்வமாக எதிர்பார்த்து காத்திருக்கின்றேன். குறிப்பாக பயிற்சியாளராக மாறியது கௌரவமான விடயம்' எனக் கூறினார்.

சர்வதேச கிரிக்கெட்டுக்கு பிரியாவிடை கொடுத்த பின்னர் 2015ஆம் ஆண்டு இங்கிலாந்து கிரிக்கெட் அணிக்கு துண்பாட்ட நிபுணராக சில காலம் கடமை யாற்றிய மஹேல ஜெயவர்த்தன, அதன் பிறகு கிரிக்கெட் பயிற்சியாளராக தனது வாழ்க்கையினை தொடர ஆரம்பித்தார்.

பின்னர் 2017ஆம் ஆண்டு, இந்தியன் பிரீமியர் லீக் இருபது-20 கிரிக்கெட் தொடரில் விளையாடும் மும்பை இந்தியன்ஸ் அணியின் தலைமை பயிற்சியாளராக பொறுப்பேற்ற மஹேல ஜெயவர்த்தன, அந்த அணிக்காக இரண்டு முறை சம்பியன் பட்டத்தை பெற்றுக்கொடுக்க உதவியாக இருந்துள்ளார்.

இதனையடுத்து தனது மவுசு அதிகரிக்க, மஹேல ஜெயவர்த்தனவை பல வெளிநாட்டு அணிகள் தங்களது அணிக்கு பயிற்

சியாளராக நியமித்தது. பங்களாதேஷ் பிரீமியர் லீக் தொடரில் விளையாடும் குன்னாடைன்ஸ் அணியின் தலைமை பயிற்சியாளராகவும் மஹேல ஜெயவர்த்தன இரண்டு வருட ஒப்பந்தத்தின் அடிப்படையில் கடந்த ஆண்டு நியமனம் பெற்றார்.

இங்கிலாந்து கிரிக்கெட் சபையால் ஏற்பாடு செய்யப்பட்டுள்ள 100 பந்துகள் கொண்ட இந்த கிரிக்கெட் தொடருக்கு த ஹன்ரட் (The Hundred) எனப் பெயரிடப்பட்டுள்ளது.

ஆண்கள் மற்றும் பெண்கள் என பங்கேற்கும் இத்தொடர், எதிர்வரும் 2020ஆம் ஆண்டு ஜூலை மாதத்தில் நடைபெறவுள்ளது. இத்தொடரில், இங்கிலாந்தின் பிராந்தியங்களைச் சேர்ந்த எட்டு அணிகள் பங்கேற்று விளையாடவுள்ளமை குறிப்பிடத்தக்கது. (ஐ-2)

சிரேஷ்ட நீச்சல் பயிற்சியாளர் டேவிட் போலிங் காலமானார்

இலங்கையின் ஒலிம்பிக் நீச்சல் வீரரான ஜூலியன் போலிங்கின் சகோதரர் டேவிட் போலிங் காலமானார்.

பயிற்றுவிப்பாளர் பாரா போலிங்கின் மகனான இவர் இலங்கையின் சிரேஷ்ட நிலை நீச்சல் பயிற்றுவிப்பாளராவார்.

இந்த வருடம் இந்திய, இலங்கை, பங்களாதேஷ் நாடுகள் பங்கேற்ற நீச்சல் போட்டியில் இலங்கை அணியில் இவர் பங்கேற்றிருந்தார்.

இந்தப்போட்டியில் இலங்கை



க்கு தங்கப்பதக்கம் கிடைத்தமை குறிப்பிடத்தக்கது. (ஐ-2)



புரூனே நாட்டில் திணைக்களங்களின் (இ.போ.ச) உட்க நடைபெற்ற விளையாட்டுப் போட்டியில் எமது நாட்டிலிருந்து கலந்து கொண்ட தில்லையம் பலம் சிவரூபன் உயரம் பாய்தல், முப்பாய்ச்சல் ஆகிய போட்டிகளில் தங்கப் பதக்கத்தினை யும் நீளம் பாய்தலில் வெள்ளிப் பதக்கத்தினை யும் பெற்றார்.

3வது சுற்றுக்கு முன்னேறிய செர்னா, ஜோகோவிச்

அமெரிக்க பகிரங்க டென்னிஸ் போட்டியின் மூன்றாவது சுற்றுக்கு ஜோகோவிச் மற்றும் செர்னா ஆகியோர் தகுதி பெற்றுள்ளனர்.

கிராண்ட்ஸ்லாம் போட்டிகளில் ஒன்றான அமெரிக்க பகிரங்க டென்னிஸ் போட்டி கடந்த 19 ஆம் திகதி ஆரம்பமாகி நடைபெற்று வருகிறது.

இதில் ஆண்கள் பிரிவில் நடந்த 2 ஆவது சுற்று ஆட்டம்

ஒன்றில் நடப்பு சம்பியனான செர்னா வீரர் ஜோகோவிச் 6-4, 7-6 (7-3), 6-1 என்ற நேர்செட்டில் ஆர்ஜெண்டினாவின் ஜீவான் இக்னாசியோ 3 ஆவது சுற்றுக்கு முன்னேறினார்.

இதேவேளை பெண்கள் ஒற்றையர் பிரிவில் நடந்த 2 ஆவது சுற்று ஆட்டம் ஒன்றில் 37 வயதான அமெரிக்க வீராங்கனை செர்னா வில்லியம்ஸ் வென்றார். (ஐ-2)

விளையாட்டு வீரர்களுக்கான சீருடை அறிமுக விழா

லண்டன் ஜனசக்தி அபிவிருத்தி ஒன்றியத்தின் ஏற்பாட்டில் சுன்னாகழ் மயிலணி வடக்கு ஜனசக்தி விளையாட்டுக் கழக வீரர்களுக்கான சீருடை அறிமுக விழா நாளை முதலாம் திகதி ஞாயிற்றுக்கிழமை மாலை 4 மணியளவில் நிலைய முன்றலில் ஜனசக்தி விளையாட்டுக் கழகத் தலைவர் தே. நிமலராஜ்

தலைமையில் நடைபெறும். இதில் பிரதம விருந்தினராக உடுவில் பிரதேச செயலக விளையாட்டு உத்தியோகத்தர் இ.ச.யசி தரன், சிறப்பு விருந்தினர்களாக ஜனசக்தி சனசமூக நிலையத் தலைவர் அ.சுந்திரகுமார் விளையாட்டுப் பொறுப்பாளர் மு. அரிகரன் உள்ளிட்டோர் கலந்து கொள்வார். (இ-5)

இருபது-20 தொடர் இந்திய அணி அறிவிப்பு

தென்னாபிரிக்க கிரிக்கெட் அணிக்கெதிரான மூன்று போட்டிகள் கொண்ட இருபது-20 தொடரில் விளையாடும், இந்திய அணியின் விபரம் அறிவிக்கப்பட்டுள்ளது.

அடுத்த மாதம், இந்தியா விற்கு கிரிக்கெட் சுற்றுப்பயணம் மேற்கொள்ளும் தென்னாபிரிக்க அணி, மூன்று போட்டிகள் கொண்ட இருபது-20 தொடர் மற்றும் மூன்று போட்டிகள் கொண்ட டெஸ்ட் தொடரில் விளையாடவுள்ளது.

இந் நிலையில், இத்தொடரில் முதலாவதாக நடைபெறும் இருபது-20 தொடருக்கான, எதிர் பார்ப்பு மிக்க இந்திய அணி விபரம் வெளியிடப்பட்டுள்ளது.

விராட் கோலி தலைமையிலான இந்த அணி, பெரும்பாலும் இளம் வீரர்களை கொண்ட அணியாகவே அமைந்துள்ளது. சகலதுறை வீரரான ஹர்திக் பாண்ட்யா, மீண்டும் அணியில் சேர்த்துக் கொள்ளப்பட்டுள்ளார். இங்கிலாந்தில் நடைபெற்ற உலகக்கிண்ண கிரிக்கெட் தொடரிற்கு பிறகு நடைபெற்ற மேற்கிந்திய தீவுகள் அணியுடனான இருபது-20 தொடரில், ஹர்திக் பாண்ட்யாவுக்கு ஓய்வு அளிக்க



கப்பட்டது. இதற்கு அடுத்தபடியாக, இந்திய அணியின் முன்னணி வேகப் பந்து வீச்சாளர்களான புவனேஸ்வர் குமார் மற்றும் ஜஸ்பிரிட்பும்ரா ஆகியோருக்கு ஓய்வளிக்கப்பட்டுள்ளது.

அவர்களுக்கு பதிலாக தீபக் சஹார் மற்றும் நவதீப் சைனி ஆகியோர் அணியில் சேர்த்துக் கொள்ளப்பட்டுள்ளனர். இதுதவிர கலீல் அஹமட்டுக்கும் அணியில் வாய்ப்பு கிடைத்துள்ளது.

மேலும், அணியின் மூத்த வீரரான மகேந்திர சிங் டோனி, இரண்டு மாத கால ஓய்வில் இருப்பதால், இத்தொடரிலும்

இருந்து அவர் விலகியுள்ளார். இதற்கு முன்னதாக மேற்கிந்திய தீவுகள் அணிக்கெதிரான தொடரில் அவர் விளையாடவில்லை.

டோனிக்கு பதிலாக வழமை போலவே இளம் விக்கெட் காப்பாளரான ரிஷப் பந்திற்கு வாய்ப்பு கொடுக்கப்பட்டுள்ளது.

இதுதவிர அணியில் வொஷிங்டன் சுந்தர் மற்றும் குர்ணல் பாண்ட்யா ஆகிய சகலதுறை வீரர்களும் இடம்பெற்றுள்ளனர்.

இரு அணிகளுக்கிடையிலான முதலாவது இருபது-20 போட்டி, எதிர்வரும் 15ஆம் திகதி தம் சாஸனமையானதானதில் நடைபெறவுள்ளமை குறிப்பிடத்தக்கது. (ஐ-2)

இரணைமடு நீரை...

பிடித் துறைமுகத்திற்கான அடிக்கல் நாட்டு விழா நேற்று வெள்ளிக்கிழமை இடம் பெற்றது.

இதில் விருந்தினராக கலந்து கொண்டு உரையாற்றும் போதே இவ்வாறு தெரிவித்தார். அவர் மேலும் தெரிவிக்கையில், சரித்திர முக்கியத்துவம் வாய்ந்ததாக இந்த மீன்பிடி துறைமுகம் இருக்கும். இங்கு 300 படகுகளை உள்வாங்கக் கூடியதாக இருக்கிறது. வடமராட்சிக்கு களப்பு நிர்மான வேலை இடம்பெறவுள்ளது.

அந்த களப்பு நிர்மானிக்கப்பட்டதும் அதன் நீர் தேசிய வடிபாலமைப்புச் சபையினரிடம் ஒப்படைக்கப்படும் அந்நூடாக வடக்கு மக்களிற்கான குடிநீர் பிரச்சினை தீர்க்கப்படும்.

இரணைமடு தண்ணீர் வடக்குக்கு திரும்பினால் குடிநீர் பிரச்சினை தீரும் ஆனால் இரணைமடு தண்ணீரை யாழிற்கு கொண்டு வர சில தமிழ் அரசியல்வாதிகளிற்கு விருப்பமில்லை.

ஆனால் அவர்கள் இங்கில்லை என சுமந்திரன், மாவை சேனாதிராசா, சித்தார்த்தன் ஆகிய தமிழ்த் தேசியக் கூட்டமைப்பு பாராளுமன்ற உறுப்பினர்களிற்கு முன்னால் மீன்பிடி அமைச்சர் ஹரிசன் கூறினார். (ம-10,60,101)

நீண்ட வரலாற்றினை...

கூறப்பட்டது.

இதனை முன்னிட்டு ஐக்கிய நாடுகள் சபையினால் வெளியிடப்பட்டுள்ள அறிக்கையிலேயே இவ்வாறு தெரிவிக்கப்பட்டுள்ளது.

காணாமல் போனோர் அலுவலகம் மாபெரும் பொறுப்பு ஒன்றைக் கொண்டிருக்கிறது. குறித்த அலுவலகத்தின் சவால்மிக்க ஆணையை நிறைவேற்றுவதற்கு சம்பந்தப்பட்ட அனைத்து அரசு நிறுவனங்களினதும் ஒத்துழைப்பு அவசியமாகும்.

நீண்டகால நோக்கிலான நிலைபேறான முயற்சிகளின் உட்கருவே துன்பத்தை அனுபவித்துக்கொண்டிருக்கும் ஆயிரக்கணக்கானோருக்கான தீர்வையும், மீட்சியையும் அளிக்க முடியும் என குறித்த அறிக்கையில் சுட்டிக்காட்டப்பட்டுள்ளது. (ம)

வாக்குறுதியை நிறை...

கொண்டு உரையாற்றும் போதே அவர் இவ்வாறு தெரிவித்தார்.

அவர் மேலும் தெரிவிக்கையில், ஜனாதிபதியாக மைத்திரிபால சிறிசேனவை வெற்றி பெற வைத்ததில் தமிழ்த் தேசியக் கூட்டமைப்பும் காரணமாக இருந்தது. தமிழ் முஸ்லிம் மக்களின் 85 வீதமான வாக்குகளையும் சிங்கள மக்களின் வாக்குகளையும் பெற்றே ஜனாதிபதியாகத் தேர்வு செய்யப்பட்டார்.

ஜனாதிபதி வேட்பாளராக மிகக் குறுகிய காலத்தில் தெரிவு செய்யப்பட்ட மைத்திரிபால சிறிசேன வித்தியாசமான பல வாக்குறுதிகளை தேர்தல் காலத்தில் வழங்கினார். அதில் பல விடயங்களை நிறைவேற்றியிருந்தாலும் கூட இன்னும் பல விடயங்கள் நிறைவேற்றப்படவுள்ளது.

ஜனநாயகத்தைப் பலப்படுத்துவேன், அதிகாரத்தை ஒப்படைப்பேன் எனப் பல்வேறு வாக்குறுதிகளை முன்வைத்தார்.

நாம் ஜனாதிபதியுடன் பயணித்த 4 வருட காலத்தில் நிறைவேற்றப்படாத விடயங்களை நிறைவேற்ற இன்னும் குறுகிய கால இடைவெளி இருக்கிறது. அதனைப் பயன்படுத்தி ஜனாதிபதி நிறைவேற்றுவார் என நம்பிக்கை எங்கள் சிலருக்கு இருந்ததாக சுமந்திரன் எம்.பி மேலும் தெரிவித்தார். (ம-10)

கிளிநொச்சி வலய...


யாழ்ப்பாணத்திற்கு விஜயம் மேற்கொண்டிருந்த ஜனாதிபதி மைத்திரிபால சிறிசேன நவீன தொழினுட்பம் உட்கரு திறந்து வைத்திருந்தார்.

ஜனாதிபதி கலந்துகொண்டிருந்த குறித்த நிகழ்வு கிளிநொச்சி வலய கல்வி அலுவலகத்தில் நேரடியாக ஒளிபரப்பப்பட்ட நிலையில், ஜனாதிபதி நவீன தொழில்நுட்பத்தின் உட்கரு திறந்து வைத்தமை குறிப்பிடத்தக்கதாகும். கிளிநொச்சி வலயத்தின் புதிய வலயக் கல்விப் பணியாளர் கி.கம்லாஜன் தலைமையில் இந் நிகழ்வு இடம்பெற்றது. (ம)

தபால் உறை மற்ற...

திருவள்ளூர் வாரம் வடமாகாணம் முழுவதும் அனுஷ்டிக்கப்பட்டு விசேட நிகழ்வுகளும் நடத்தப்பட்டிருந்தது. மாவட்டம் தோறும் நடத்தப்பட்டு வந்த வள்ளூர் வாரத்தின் இறுதிநாளான நேற்று, ஜனாதிபதியினால் திருவள்ளூரின் உருவப்படம் பொறிக்கப்பட்ட தபால் உறை மற்றும் முத்திரை ஆகியன வெளியிடப்பட்டது. (ம-10,101)

ஸ்மார்ட் ஸ்ரீலங்கா கட்டடம் ஜனாதிபதி மைத்திரியால் திறப்பு



(யாழ்ப்பாணம்)
நாட்டுக்காக ஒன்றிணைவோம் வேலைத்திட்டத்தின் கீழ் யாழ்ப்பாணத்தில் நிர்மாணிக்கப்பட்ட ஸ்மார்ட் ஸ்ரீலங்கா கட்டடம் நேற்று ஜனாதிபதியால் திறந்து வைக்கப்பட்டது.
இளைஞர் யுவதிகளுக்கு வேலை வாய்ப்பினை பெற்றுக்கொள்ளும் முகமாக நிர்மாணிக்கப்பட்ட ஸ்மார்ட் ஸ்ரீலங்கா கட்டிடம் ஜனாதிபதி மைத்திரிபால சிறிசேன திறந்து வைக்கும் நிகழ்வில் வடக்கு மாகாண ஆளுநர் சுரேன் ராகவன், பாராளுமன்ற உறுப்பினர்களான அங்கஜன் இராமநாதன், எம்.ஏ.சுமந்திரன் மற்றும் அரசு அதிகாரிகள் கலந்து கொண்டனர். குறித்த நிலையத்தின் உட்கரு வேலை வாய்ப்பற்ற இளைஞர் யுவதிகள் தமக்கான வேலைவாய்ப்பினை பெற்றுக்கொள்வதுடன் தமது விவரங்களை பதிவு செய்து நாட்டிலுள்ள சகல இடங்களுக்கும் தேவையான வேலைகளை விண்ணப்பிக்க முடியும். (ம)

காணாமல் ஆக்கப்பட்ட உறவுகளின் போராட்டத்தின் போது

தமது வேலி அகற்றப்பட்டதாக பெண் ஒருவர் பொலிஸில் முறைப்பாடு
(குருமன்காடு)
காணாமல் ஆக்கப்பட்டோரின் உறவுகளால் வவுனியா, ஓமந்தைப் பகுதியில் போராட்டம் மேற்கொள்ளப்பட்ட போது முன்னர் இராணுவ முகாம் அமைந்திருந்த பகுதியில் இருந்த தமது காணி வேலி அகற்றப்பட்டதாக பெண் ஒருவர் ஓமந்தைப் பொலிஸில் முறைப்பாடு செய்திருந்தார்.
நேற்று பிற்பகல் 3.00 மணியளவில் குறித்த முறைப்பாடு செய்யப்பட்டிருந்தது. இதனையடுத்து அப்பகுதியில் போராட்டத்தில் ஈடுபட்ட காணாமல் ஆக்கப்பட்டோரின் சங்க உறுப்பினர்களை அழைத்த பொலிஸார் இரு தரப்பினருடனும் கலந்துரையாடி இருந்தனர். இதன்போது இரு பகுதியினரும் பின்னர் சமாதானமாக சென்று விட்டனர். (ம-250)

தெல்லிப்பழை துர்க்கை...

தொடர்ந்து இடம்பெறும் மஹோற்சவத்தில் 10ஆம் திகதி தேர்த்திருவிழாவும் 11ஆம் திகதி தீர்த்த திருவிழாவும் இடம்பெறும். (ம)

வடக்கு காணி விரை...

என்று அமைச்சர் பி.ஹரிசன் தெரிவித்துள்ளார்.
பருத்தித்துறையில் அமைக்கப்படவுள்ள மீன்பிடி துறைமுகத்திற்கான அடிக்கல் நாட்டு விழா ஜனாதிபதி மைத்திரிபால சிறிசேன தலைமையில் நேற்று இடம்பெற்றது. இந் நிகழ்வில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.
மீனவர்கள் எதிர் நோக்கும் பிரச்சினைகளுக்கு வெகு விரைவில் தீர்வு வழங்கப்படும் என்றும் அவர் உறுதியளித்தார். (ம-3)

அதிகாரமுள்ள தலைவருக்கு 19ஆவது...

நேற்றையதினம் யாழ்ப்பாணத்துக்கு விஜயம் செய்த ஜனாதிபதி யாழ் மாநகர சபை மைதானத்தில் இடம்பெற்ற நாட்டுக்காய் ஒன்றிணைவோம் தேசிய நிகழ்ச்சித் திட்ட இறுதிநாள் நிகழ்வில் கலந்து கொண்டு உரையாற்றும் போதே அவர் இவ்வாறு தெரிவித்தார்.
அவர் மேலும் தெரிவிக்கையில் நான் ஜனாதிபதியாகப் பதவியேற்ற காலம் தொடக்கம் வடக்கு மக்களுக்காக பல்வேறு அபிவிருத்தித் திட்டங்களை செய்து வந்தேன். அதன் தொடர்ச்சியாக நாட்டுக்காய் ஒன்றிணைவோம் என்ற தேசிய நிகழ்ச்சித் திட்டத்தின் மூலம் யாழ் மாவட்டத்தில் உள்ள நாலரை இலட்சம் பேர் பயனடையக் கூடிய திட்டத்தை நேற்றையதினம் நிறைவேற்றியுள்ளோம்.
ஆட்சி அதிகாரத்தை தம்வசம் வைத்துள்ள ஐக்கிய தேசியக் கட்சியினர் எனது அதிகாரத்தை பாதிக்கக் குறைத்து விட்ட நிலையில் 4 வருட ஆட்சியில் ஒன்றும் செய்யவில்லை எனக் கூறுவது எனது தவறில்லை.
ஜனாதிபதியின் அதிகாரத்தை வலுவிழக்கச் செய்ய முற்பட்ட போது கூட நான் ஒன்றும் பேசவில்லை எனினும் 19 ஆவது திருத்தச் சட்டம் ஒழிக்கப்பட வேண்டும். இதற்கு சகல பாராளுமன்ற உறுப்பினர்களின் ஆதரவு அவசியம்.
நாட்டின் நலனுக்கும் அரசியல் ஸ்திரத்தன்மைக்கும் அதிகாரமுள்ள தலைவரே தேவை இந்த 19ஆவது திருத்தச் சட்டத்தை ஒழிப்பதன் மூலம் தேசிய நலனை கட்டியெழுப்பலாம்.
மேலும் நாட்டில் வேறெந்த ஜனாதிபதியும் செய்யாத பல வேலைத்திட்டங்களை நான் செய்துள்ளேன். அரசியல் காரணத்துக்காக துப்பாக்கியைத் தலையில் வைக்காததுமீட்டுகளை தீயிட்டுக்கொழுத்ததா உட்கருகளை அடக்காத தலைவராக நானே செயற்பட்டுள்ளேன்.
ஆகவேதான் நாட்டுக்கு ஓர் புதிய அரசியல் அமைப்புத் தேவைப்படுகின்ற நிலையில் அதற்கான முற்றுமுழுதான ஆதரவை வழங்க நான் தயாராக உள்ளேன் என ஜனாதிபதி மேலும் தெரிவித்தார். (ம-10)

சீட்டழியு இல: 716 வர்ணம் : உலகா
சீட்டழியு திகதி: 2019.08.30
விசேட இலக்கம்: 9757
வெற்றி இலக்கங்கள்: 32 48 73 74 K
ஆங்கில எழுத்து: K
தொ.பே.: 0112 333 546/47
Web: www.dib.lk

சீட்டழியு எண்: 488
வழங்கு பச்சை: 22060
சீட்டழியு திகதி: 30/08/2019
வெள்ளி: 138,044,463/=
தொ.பே.: 0112 333 546/47
Web: www.dib.lk

சீட்டழியு திகதி: 30/08/2019
வெள்ளி: 2602 கருநீலம்
வெற்றி இலக்கங்கள்: 34 42 46 61 கடம்
ரூ.500 பரிசுக்காக: 5026
ரூ.100 பரிசுக்காக: 616
தொ.பே.: 0112 333 546/47
Web: www.dib.lk

உத்தியோகபூர்வ முடிவுகள்
சீட்டழியு எண்: 275
சீட்டழியு திகதி: 30/08/2019
சீவப்பு
வெற்றி இலக்கங்கள்: 02 14 64 09
தொ.பே.: 0112 333 546/47
Web: www.dib.lk

திகதி: 2019.08.30
சீட்டழியு இலக்கம்: 2225
வெள்ளி இலக்கங்கள்: I 02 04 49 69
தொ.பே.: 0112 333 546/47
Web: www.dib.lk

திகதி: 2019/08/30
சீட்டழியு இலக்கம்: 3995
வெள்ளி இலக்கங்கள்: U 8 4 6 7 5 3
தொ.பே.: 0112 333 546/47
Web: www.dib.lk

திகதி: 2019/08/30
சீட்டழியு இலக்கம்: 0194
வெள்ளி இலக்கங்கள்: K 53 56 63 79
தொ.பே.: 0112 333 546/47
Web: www.dib.lk

திகதி: 2019/08/30
சீட்டழியு இலக்கம்: 0426
வெள்ளி இலக்கங்கள்: D 14 01 11 61 70
தொ.பே.: 0112 333 546/47
Web: www.dib.lk

V2 TRAVELS

வெளிநாடுகளிலிருந்து வருவோருக்கு இலங்கை விசா நீடிப்பு யாழ்ப்பாணத்திலேயே செய்து கொடுக்கப்படும்.

VISA EXTENSION
FOR FOREIGN PASSPORT
(விசா எக்ஸ்டென்சன்)

☎ 0768227499

யாழ்ப்பாணம் • கிளிநொச்சி • நெல்லியடி • சாவகச்சேரி • பருத்தித்துறை • வல்வெட்டித்துறை

வலம்புரி
விளம்பரத் தொட்புகளுக்கு
021 221 7603
021 567 1532

விரைவு பொதிகள் சேவை
விசேட விலை குறைப்பு

UK-550 /=-Kg
கனடா - 950 /=-Kg
ஜேர்மனி - 650 /=-Kg
நெதர்லாந்து- 700 /=-Kg
இந்தாலி- 700 /=-Kg (முத்தகைகளுக்கு உட்பட)

DELIVERY IN 3-5 DAYS

☎ 0768226240

யாழ்ப்பாணம் • கிளிநொச்சி • நெல்லியடி • சாவகச்சேரி • பருத்தித்துறை • வல்வெட்டித்துறை

துரித தபால்கள் பொதிகள் சேவை
DHL மூலம் அனுப்பப்படும் பொதிகள்

3 வேலை நாட்களில் ஒப்படைக்கப்படும்

திருமுருகன் கொம்பநற்
321, K.K.S.Road, Jaffna.

☎ 0777 554 528

கிளை : திருநெல்வேலி, நெல்லியடி.

முகாமைத்துவ உதவியாளர் தேவை (பெண்)

☎ A/L 3 பாட சித்தியுடன் 5Kmக்குள் வசிப்போர்
☎ 23 - 35 வயதுக்குட்பட்டோர்

ஆர்வமுள்ளோர் நாளை (31.08.19) சனி 4 மணிக்கு CVயுடன் நேரில் வரவும் (C-7446)

French Language Centre
No.40, Palaly Road, ஆரியகுளம். T.P:077 978 9456

வீடு வாடகைக்கு

அரசடி காரைநகர் வீதியில் (வட்டு யாழ்ப்பாணக் கல்லூரிக்கு 200M தொலைவில் 3 அறைகள் கொண்ட வீடு வாடகைக்கு உண்டு.

தொடர்புகளுக்கு:- (035)

071 480 0145
077 912 5921

ALLIANCE FRANÇAISE DE JAFFNA
பிரெஞ்சு மொழியை பிரெஞ்சு முறையில் கற்றுக்கொள்ளுங்கள்

af பிரெஞ்சு மொழி

பிரெஞ்சு கற்பதற்கு வடமாகாணத்தில் **FRENCH EMBASSY**யின்கீழ் இயங்கும் சர்வதேச நிறுவனம் **ALLIANCE FRANÇAISE** மட்டுமே அங்கீகரிக்கப்பட்ட **CERTIFICATES & INTERNATIONAL DIPLOMAS (DELF, DALF)** யாரும் படிக்கலாம். www.ambafrance-lk.org

☎ 021 222 8093 61, கச்சேரி-நல்லூர் வீதி, யாழ்ப்பாணம்

Day Classes

2020 A/L Science and Maths

ஆரம்பம்: 02.09.2019
8.00 am

Chemistry : Ka.Subeesan
Physics : R. Raakulan
Maths : G.Inkaran
Biology : K.kalaivanan

The Science Corner
Clock Tower Lane, Jaffna. 0774307829

வீடு விற்பனைக்கு

யாழ்ப்பாணத்துக்கு அண்மையில் வைத்தீஸ்வரா பாடசாலைக்கு அருகாமையில் ஒரு பரப்புக் காணிக்குள் 2 புதிய வீடுகள் விற்பனைக்கு உண்டு.

தொடர்புகளுக்கு:- (9284)

077 017 4094
076 072 6496

ஆசிரியர் வே. அன்பழகன் அவர்களின் தரம் - 5 புலமைப்பரிசில் பரீட்சை - 2020 வகுப்புக்கள் ஆரம்பமாகின்றன

யாழ்ப்பாணத்தில் அன்பாளி கல்வியகம் யாழ்ப்பாணம்.	சாவகச்சேரியில் அன்பாளி கல்வி நிலையம் தபாற்கந்தோர் வீதி, சாவகச்சேரி.
--	---

அனுமதிக்களை 31.08.2019 சனிக்கிழமையிலிருந்து 06.09.2019 வெள்ளிக்கிழமை வரை பிற்பகல் 2.00 மணி தொடக்கம் பிற்பகல் 6.00 மணிக்குள் முற்சட்டியே பதிவு செய்து கொள்ளவும்.

குறிப்பு:
பெற்றோர் கலந்துரையாடலுடன் வகுப்புக்கள் ஆரம்பிப்பது பற்றிய மேலதிக விபரங்கள், நேர அட்டவணை நேரில் வழங்கப்படும்.

"சின்ன விழி அசைத்துச் சிரித்து வரும் சித்திரங்களை அள்ளி அனைத்து அரிய கல்வியினை மகிழ்வுடனே ஊட்டிடுவோம்"
உயக்குநர்கள்

வேலையாளர் தேவை

ஆட்டோ ஓட்டுநர்

வீட்டு வேலைக்கு பெண் ஒருவரும் தேவை

தொடர்புகளுக்கு:- (C-7449)

076 714 8059

NEW SCIENCE WORLD
VICTORY MUST
Brown Road, Jaffna.

NEW SCIENCE WORLD

021 221 6690, 077 336 4055

இலகு ரீதியான மீட்டல் திங்கள்-வெள்ளி

உயிரியல்	- திரு. N.T. கஜேந்திரன்	} 7.30 AM-9.30 AM
இணை கணிதம்	- திரு. S. கிருஷ்ணா	
இரசாயனவியல்	டபஸ்- 9.30 AM-11.30 AM	}
	திரு. K.T. சிவகுமார்- 5.30 PM- 7.00 PM	
பௌதிகவியல்	திரு. R. குகன்	} 11.30 am 1.30 pm
	திரு. R. குமரன்	

ஆரம்பம் - 05.09.2019 நேரம்: 7.30 am

Past Papers and Model Papers சனி-ஞாயிறு

பௌதிகவியல்- திரு. R. குகன்- 7.30am - 10.00am

ஆரம்பம் - 07.09.2019 நேரம்: 7.30 am

இப்பத்திரிகை வலம்புரி அங்கோ ஸ்தாபனத்தாரால் இல.3,2 ஆம் ஒழுங்கை, பிறவுண் ரோட், யாழ்ப்பாணம் என்னும் முகவரியிலுள்ள அவர்களது அச்சகத்தில் 31.08.2019 இல் அச்சிட்டு வெளியிடப்பட்டது.